


ସୂକ୍ଷ୍ମ ଚିହ୍ନଟି ତମ୍ଭେ ଧ୍ୟାନ

ଧୁରୋହି ହାଓରା ଲମଲାଂତୋଂ

(ଲମାଂଦୋଂଃ ବିଷ୍ଣୁପୁର)



ଦା. ଯାମିନୀ ଦେବୀ

খুরোই হাওরা লমলাংতোং
(লমাংদোং : বিষ্ণুপুৰ)

দা. যামিনী দেবী



ৰ'চাৰ'ৱাৰ্ণ E'ৱাৰ্ণ, লমলাং
WRITERS' FORUM, IMPHAL
বাইটস ফোৰাম, ইম্ফাল - ২০০৪

Y. J. 00000000
2027

জাহ্নবী শূন্য : ২০০৪
কপীরাইট : দা. চেংথাম যামিনী দেবী
অনুবাদ : রাই প্রবীনা ব্রদর্স, শগোলবন্দনা রাইটস
ফোরম, ইম্ফালগীদমজা ফোঙবা
নম্রম : সরস্বতি ওফসেট প্রিন্টর্স (কম্পাউটরাইজ),
সেগা রোদ, খৌদা ভাবোক লৈকাম,
ইম্ফালদা টাইপ সেট তৌরগা নম্বা
মধুম : বিষ্ণু মন্দির, লমাংদোং (বিষ্ণুপুর)
কটসী : আর্কিওলোজিকেল সার্ভে ওব ইন্দিয়া
কোপী মশিং : ৫০০

મથન : રૂપા ૧૬૦/-

লাইরিক অসি লনাই নৈনবা, থিজিনবা, আলোচনা, মশক তাকপা অসি
নন্তনা মপুম ওইনা নংত্রগা মচেৎ ওইনা কপীরাইট পায়রিবগী অয়াবা
য়াওদনা ফোঙলিবা মওং, বাইন্দিং, মখুম অসি নন্তবা মওংদা শান্দোকপা,
য়েছোকপা, অনন্না ওইনা পুথোকপা, ইলেক্ট্রোনিক মেদিয়াদা মনুংগী
শরুকশিং লৌথোকপা শান্দোকপা যারোই হায়না খঙহঞ্জরি ।

ISBN 81-89101-00-5

খুরোই হাওরা লমলাংতোং
(লমাংদୋং : বিষ্ণুপুর)

সেক্রেটারীগী বারোল

রাইটস ফোরম, ইচ্ছালনা খৃ.কু. ১৯৮৮ দা রাখল মান্নবা আইবশিংনা লিংখংখিবনি। মণিপূরগী আইবশিংনা লাইরিক ফোঙদোকপা গুদবগী অরুবা রাফম অসিনা খৌইনশিন ওইখি। মরমদি সাহিত্যগী ওইবা খুংইবু চাং নাইনা ফোঙবিগদবা মীওই য়াম্মা তাঙই। গুসি চহী কুন হেন্না হৌয়বা মতুংদসু ফীবমদি অদুক হেন্না ফগংপা ওইডি। অদুবু লূপ অসিনা খবক-খৌরম অমা ওইনা পায়খংচরকপা খৌদাং অসিগী মহয় য়ানবগী প্রমাণ ওইনা গুসি ফাওবদা রাইটস ফোরম, ইচ্ছালনা ফোঙখিবা লাইরিক ৭৩ শুত্রে। দা. চোংখাম য়ামিনীনা ইবা *খুরোই হাওরা লমলাংতোং* কৌবা লাইরিক অসিনা ৭৪ শুবা ওইরগনি। মসিগীসু মথক্তা রাইটস ফোরম, ইচ্ছালগী বেনর মখাদা ISBN গীজিন্নবা অহানবা লাইরিকসু ওইরে।

ফোরমনা লাইরিক ফোঙবা অসিগীসু মথক্তা অঁতৈ খবক খৌরম কয়্যাসু পায়খংচরি। আইবশিংগী *দিরেক্তরি* অমা অখুবা মতমদা পুথোকগনি। মণিপূরী বারীমচাশিংগী এছলজী অমা হান্ননা ইংরাজীদা পুথোকচত্রে। মথংদা শৈরেংগী এছলজী অমা পুথোকুনা মীয়ামদা হেন্না খঙহন্নবা পান্দম থমজরি। মসিগী মথক্তা *সাহিত্যগী পাউ* কৌবা সাহিত্য অমসুং সংস্কৃতিগী দোক্যুমেন্টেসন্দা য়ুম্ফম ওইবা খা ৩/৩ গী চেফোঙ অমসু লেপুনা পুথোরক্ৰি।

মীয়ামদা হেন্না খঙহজ্ঞনীংবা রাফম অমনা লূপ অসিনা আইবশিংগী মশাইগোন অমা শাগংনবা অটোবা খৌরাং অমা পায়খংচরি। মীয়াম্মা অঙহা মতেঙ পীবিনবসু হান্নজরি। মরমদি ভারতকী রাজ্য অঁতৈদা রাইটস হোম, কমপ্রেস লৈনখবসু ঐখোয়গীদি লৈত্রি। সরকারগী ওইনসু মসি পায়খংলক্কদবগী আশা কয়্য উদবগা, মসি খব্বগী তঙায়ফদবা য়েংদুনা রাইটস ফোরম, ইচ্ছালনা প্রোজেক্ট অসি ঐখোয়গী মেয়রশিং অমসুং মণিপূরী সাহিত্য, লোল অমসুং সংস্কৃতিবু নুংশিবিবা পূয়মক্কী মতেঙনা খবক্তা ওহোক্তবা পান্দম থমজরি।

অরোয়বদা, লাইরিক অসিবু ইবিবিবী দা. চোংখাম য়ামিনী দেবী ফোরমগী হান্নগী প্রসিদ্দেটনি। মশাগী লাইরিক অনী অমসু ১। *লোইনাইড্রবা রাবী* (১৯৯৯) অমসুং ২। *আমেরিকাগী খোঙচত্ৰা* (২০০১) হান্ননা ফোরমগী লাইরিক ওইনা পুথোকত্রে। হন্দক্কী লাইরিক অসি অহুমশুবা খুঁদোল ওইনা অপাবশিংগী মফমদা তমজরি। লাইরিক অসিদা পুখংলিবা লমলাংতোং (লমাংদোং) অমসুং মসিগা শাগোন্নবা অঁতৈ মচাকশিংবু অরিবা মতমগী ইতিহাসকী শরুক ওইনা নৈনবা য়াবা মতাঙদা খন্ন-নৈনবিনবা খাই অপাবশিংগী মফমদা লাহোকচরি।

বি.এস. রাজকুমার

সেক্রেটারী

রাইটস ফোরম, ইচ্ছাল

তৌবীমল খঙবা উৎচবা

লাইরিক অসি ইবগী মতাঙদা বিষ্ণুপুরগী মফম কয়াদা চৎতুনা থিজিনবগী তঙাইফদবা লাকথি । মদুদা মতেঙ পাংবীরকথিবা শ্রীথিয়াম যদুমনি সিংহ, রিটার্ড হেদ মাষ্টর কৈরাপ আইমোল গোভর্নমেন্ট হাইস্কুল, বিষ্ণুপুর, শ্রীসলাম তোম্বা সিংহ, রিটার্ড ভাইস প্রিন্সিপাল সি আই কোলেজ, বিষ্ণুপুর, শ্রীমতী ফুরাইলাংপম ব্রজমুহিনী দেবী, সেক্রেটারী, মণিপুরী সাহিত্য পরিষদ, বিষ্ণুপুর ব্রাহ্মবু খাগৎচরি । শ্রীফুরাইলাংপম ব্রজগোপাল শর্মা, বিষ্ণুপুর, শ্রীসলাম সমরেন্দ্র সিংহ, তৌবুলনা মরনাই গাড়ীদা বিষ্ণুপুরগী মরুওইবা মফমশিংদা পুৰীবা, শ্রীওইনাম মৈন্য সিংহ, শ্রীনারেংবম চাওবা সিংহ ক্বাসিফাইদা লৈবা অনীনা কোনুং লৈকায়গী বারী লীবিবা, শ্রীমোইরাংথেম দিকেশ্বর সিংহ, ফোটোগ্রাফর, বিষ্ণুপুর, পূম্মকপু খাগৎচরি । ডা. নোংমাইথেম তৌম্বাসিংহনা প্রফ পাবিদুনা সজেসন কয় পীবিবা, ফোঙবগী দায়িত্ব লৌবীবা সজেসন কয় পীবিরকপা, রাইটস ফোরমগী সেক্রেটারী শ্রীবি.এস. রাজকুমারগী মফমদসু তৌবীমল খঙবা উৎচরি । ঐগী ইবুং চোংখাম সমরেন্দ্রনা ঐবু লাইরিক অসি ইননবা পৃষ্টিং খৌগৎপিথি । ঐনা চিংনবা মতাঙ অমা লাকপদা হংজরুবদা হরাও হরাওনা তাকপীরকথিবা পণ্ডিত শ্রীনিংখৌখোঙজম খেলচন্দ্র সিংহগী মফমদা লম্বান তোনশিঞ্জরে । মৈতৈ ময়েক্তা লৈবা লাইরিক খরা নৈনজবদা মতেঙ পাংবীরকথিবা মণিপুর যুনিভরসিটিগী ওজা অনী ডা. পাওনম গুনিন্দ্র সিংহ, ডা. পি. নবচন্দ্র সিংহবুসু খাগৎচরি । হান্না ফোঙখবা লাইরিকশিংদগী ঐনা নীংতম্মা quote তৌজৈ । মদুগীদমকু অইবশিংনা য়াবিগনি লৌজৈ । মওং অমদা নংত্রে অমদা লাইরিক অসি ইবগী মতাঙদা মতেঙ পাংবীরকথিবা খ্বাই খিবিকপু খাগৎচরি । অরান অহুই তাকপীরকুবিদি তরাম্মা লৌশিনজগনি, মখংগী খুৎনমদা চুমখোকচগনি ।

কথোকচৰা

মণিপুর সনা লৈবাকী সনা পুঁকৈবু
শেল্লৰিবশিংদা

য়াওরিবশিং

বাহৌ

(i) - (v)

১। অহানবা পদ্মপ

১ - ১২

খুরোই হাওরা লমলাংতোং কৌরকখিবা - বিষ্ণুপুর করম্মা থোনখিবা
- লমাংদোং/বিষ্ণুপুরগী মরমদা ব্টিশশিংনা ইরম্মা - লমাংদোং/
বিষ্ণুপুরনা দিষ্টিক্ট অমা ওইরকপা - বিষ্ণুপুর দিষ্টিক্টী সেন্সস রিপোর্ট

২। অনীশবা পদ্মপ

১৩ - ৪৮

লমাংদোং/বিষ্ণুপুরগা নক্কা মবী লৈনরম্মা নিংখৌরেল খরা -
ক্যাম্বা; খাগেম্বা ; চীংখংখোম্বা; গম্ভীরসিংহ অমসুং চন্দ্রকীর্তি
মহারাজ

মৈদিংঙু ক্যাম্বা (১৪৬৭-১৫০৮)

১৪ - ২৪

মৈদিংঙু ক্যাম্বা হাক্তুক্তা লমাংদোংদা থমলম্মা সংস্কৃতিগী মচাক মরল
- বিষ্ণু লাংপা হৌবা, বিষ্ণুমন্দির, বিষ্ণু লাংপা বামোনশিং - কবো
ভেলি মণিপুরগী লম ওইবা - চৈথারোল কুম্বাবা শেমদোকপা -
চৈরাওবা অমসুং চৈথাবা- ক্যামগৈ থোনখিবা - মণিপুরদা ব্রাহ্মণ
লাক্তুনা খুন্দারবা

মৈদিংঙু খাগেম্বা (১৫৯৭-১৬৫২)

২৪ - ৩০

মৈদিংঙু খাগেম্বগী হাক্তুক্তা নিংখৌনা লমাংদোংদা থমলম্মা সংস্কৃতি
অমসুং ইতিহাসকী ওইবা খুদোলশিং - খাইরাকপল শাখিবা -
মণিপুরদা পাঙল লাকখিবা - ইমোইনু অহোঙবী ইরাংপা - হিগায়ম্বা
- শগোল কাংজৈগী নিয়ম শেমদোকপা - কোকয়েং য়েংপগী মওং
অমা হৌদোকপা - চৈথারোল কুম্বাবা শেমদোকপা - খাগেম্বগী
মতমদা খুছোকলকখিবা বামন শাংগৈশিং

রাজর্ষি ভাগ্যচন্দ্র (১৭৬৩-১৭৯৮)

৩০ - ৪০

রাজর্ষি ভাগ্যচন্দ্রনা লমাংদোংদা খনস্বা সংস্কৃতিগী মচাক মরলশিং -
শ্রীগোবিন্দ নিরূপন তৌবা - মহারাস কংপা - সংস্কৃতিগী ফিরেপ
শেমগৎলকপা - সাহিত্যগী লমদা খুদোল তন্নস্বা - লোইশিল্লকপা
পুন্সিদা তীর্থ চংপদা তৌরস্বা খবকশিং

গম্ভীরসিংহ মহারাজ (১৮২৫-১৮৩৪)

৪১ - ৪৫

মৈদিংঙু গম্ভীরসিংহনা তন্নস্বা খুদোলশিং - মণিপুরগী গুম্ঠৈ
পাকথোক চাওথোকহল্লস্বা - গম্ভীরসিংহ মহারাজগী মতমদা
খুছোকলকপা বামন শাগৈশিং - শ্রীগোবিন্দ বু কাছাড়দগী
লেঙথোকলুরগা লমাংদোং কৌনুংদা সেবা চংপা

চন্দ্রকীর্তি মহারাজ (১৮৫০-১৮৮৬)

৪৬ - ৪৮

চন্দ্রকীর্তি মহারাজগা লমাংদোংগা লৈনরস্বা মরী শেমগৎ শাগৎলস্বা
- লম্বী-খোং শেমগৎলস্বা - জিলা দরবার চংপা ।

৩। অহমন্তবা পন্দুপ

৪৯ - ৮২

লমাংদোং/বিষ্ণুপুরদা লৈরিবা ইতিহাস, ধর্ম অমসুং সংস্কৃতিগী
মচাক মরল অমসুং নীংশিং খুভমশিং - বিষ্ণুমন্দির - খাইরাকপল
- ভাগ্যচন্দ্রগী কৌনুং অমনবা - মতা হৈ - রাসমণ্ডল - সোরারেল
সাবল - শাপম পৃথ্বী - থাংমৈ ফুমফম - গোবিন্দ লীকলম -
শ্রীঅদ্বৈত প্রভু - লৌকোইপাং - শ্রীগোপীনাথকী মূর্তি অমসুং
অথরা - লাইনিংখৌ ময়াংঙস্বা - পাখংবা শুরং - লোকলাই লৈমা
- চোথে থাংরাই পাখংবগী খুভম - লিতানথোঙ - ষ্টেট
মিউজিয়মদা থম্রিবা লমাংদোংদগী পুরকথিবা মূর্তিশিং - রাম সীতা,
হনুমানগী মূর্তি

ঝারোই

৮৩ - ৮৪

খম-লৈনখিবা, মতেঙ লৌখিবা লাইরিকশিং ৮৫ - ৮৮

এপেনদিম

৮৯ - ৯৪

বাহৌ

খুরোই হাওরা লমলাংতোং :

‘খুরোই হাওরা লমলাংতোং’ অসি হৌজিক লমাংদোং নংত্রগা বিষ্ণুপুর হায়না খঙনরিবা লমদম অসিগী অরিবা মিংনি । ইতিহাসকী তাংকক কয়া ফাওনা চেছরক্লিবা মণিপুরী সংস্কৃতিগী ঈচেলদা খুরোই হাওরা লমলাংতোংনা শীংথানীংঙাই ওইবা খূদোল তমদুনা লাক্লি । লমলেন লমনুংশি অসিনা চহী চা কয়াগী মমাঙদগী মণিপুরগী লৈঙাকলোন, লাইনীং লাইশোল, নাংকী ওইবা চংনলোন কয়াগা শাগোন্নরক্লি । লমদম অসিদা মণিপুরগী মতীক মঙাল লৈরবা নিংথৌরেল কয়ানা কোনুং ওইদুনা লৈঙাক শাসন তৌরম্মী । নিংথৌরেলশিং অদুগী সনাহাক্তক্তা শারম্বা লানবন, শেমগৎলম্বা লম্বী-থোং, ধর্মগী ওইবা লাইনীংফম, লাইশঙ মন্দির, ফুরা, হৈকোল-লৈকোল কয়া গুসিসু মণিপুরী সংস্কৃতিগী লেমজনিংঙাই ওইরবা মরল ওইদুনা লমদমদুদা লৈরি । অদুনা লমদম অসিদি মণিপুরী সংস্কৃতি অমসুং কলাগী লৈকোল অমনি ।

সংস্কৃতি (কলচর) হায়বসিদি অতং অখম লৈতনা চেছরিবা তুরেলগী ঈচেলগা পাংখকনি । তুরেলনা অরাংবা চীংদোন্দগী অকনবা শাফুগা লোয়ননা চেছরক্লগা তম্পাক্কী লমদম যৌরক্লবদা থেক-খোই তৌদুনা ঈচেল শেমলকই । থেকনা খোইনা লম্বী লমশাং চেল্পকপদা তুরেলনা তোঙান তোঙানবা লৈবাক লৈহাও, উপাল, উরা, চীং, খেল কয়াগা গাথু থেংথু শান্নবদা অরুবা অনৈবা শকলোন, মনম মহাও কয়া চূপশিনিখিবদগী মশক মচু ওনবসু অদুম মথোকই । লম্বুকুবা, লমদনবা খৌদোকসু থেংখাং কয়াদা থেংনবসু ময়াওই । ঈচেলদুদা ঈরোং কয়া অমা অমুক তিল্লদুনা পাকথোক চাউথোকহ্লকই, মশা মরেং ফনা চেছরকই ।

মতৌ অসুমনা মণিপুরী সংস্কৃতিগী ঈচেলসু অভনবা মতমদগী হৌরদুনা চেহরক্ৰি । মাগী ঈচেল অসি ইতিহাসকারশিংনদি নোংদা লাইরেল পাখংবনা মণিপুরগী নিংখৌ ওইদুনা পানবা খৃষ্ট কুমজা ৩৩ দগীনি হায়না লাচল্লি ।

মণিপুরদি ভারতকী নোংপোক চিদাইদা প্রকৃতিগী শান্নবুং ওইনা ঈংনা চীক্কা নীংতম্মা পানবা লমদম্মি । মাগী মপারী মমোমশিংনদি নুংশিনা মিংখৈজৈ ‘সনা লৈবাক মণিপুব’ হায়না । চীংশাংনা পল্লোন ওইনা কোয়শিন্দুনা লৈবা পীক্কাবা লমদম অসিদা মৈতৈ, চীংমী কয়ানা য়েলহৌঙৈদগী নুংশি চান্ননা লৈমিন্নরক্ৰি । কাঙলুপ খৃদিংনা মণিপুরী সংস্কৃতিদা অভন্বা খৃদোল তমদুনা লাকলি । লমদম অসিনা ঈংনা চীকনা, মতীক মঙাল লৈনা নুংঙাই মরাঙ কায়না লৈবা উবদা য়ুমলোন্নবা লৈবাকশিংনা কল্লকই । অদুনা মখোয়না হৌজ হৌজ খেংখাং কয়াদা লান্দারকখি । অদুবু মখৌনা মরীংজেল লৈরবা মণিপুরগী নিংখৌ অমসুং প্রজাশিংনা য়েকুবগা শমু পাম্বোম থেকুবদা নোপুনা লাকই । মখোয়না য়েকুবশিংবু মায়খীবা পীদুনা নীংতম্মা লৈবাক অমা ওইনা হীকনা হাইনা পাল্লকপনি সনা লৈবাক মণিপুরদি ।

মতমগী য়াওল তুংইন্ন ঙমখৈ রাংমদগী মীওই কাঙলুপ কয়া অমনা মখং মখং চঙশিল্লজ্জুনা মণিপুরদা খুন্দারকখি । মোঙ্গোলোইদ কাঙবু, এরিয়ান কাঙবু, ব্রাহ্মণগী কাঙবু, পাংঙলগী কাঙবু য়ৌরকখি । মখোয়না মণিপুরগী কলা, সংস্কৃতি, শেনমিৎলোননচিংবদা অচৌবা অকনবা শাফু পীবা হৌরকখি । অদুনা মণিপুরদা য়েলহৌঙৈদগী লৈরক্কাবা মীওই কাঙলুপশিংগী মরুওইনা তম্পাক্কী লমদমদা লৈরিবা মৈতৈ হায়বা কাঙলুপকী লাইনীং লাইশোল, সাহিত্য, ময়েক, লোল, লাইরিক-লাইশুনচিংবদা হোংদোক হোংজিন তৌহল্লকখি । অসুম্মা রাংমা লমগী সংস্কৃতিগী ঈচেলগা লমদমসিগী সংস্কৃতিগী ঈচেলগা তিন্নশন্দুনা ঈচেল চেহরকপা হৌরকখি । অদুম ওইনমক, মণিপুরী সংস্কৃতিগী হান্নগী ওইবা তোপ তোপ্পা শক্তম অদুদি মাঙখিবা তৌদে ।

মণিপুরী সংস্কৃতিগী ঈচেলদা অকা অকুম কয়া মায়োরকখি । অপায়া পামদবা, নীংবা খুংবা খুংদবা খৌদোক রাখোক কয়াগা লোয়ননা মাগী

ঈচেলদি লেপুনা চেহুরকই । মাযোরকখিবা শীংনরকখিবা ঈথক ইঁরে কয়াগী মরেক মহাও চূপশিন্দুনা মশাগী শকচু লোকুগা মশাগী শক্তু হু হুনা ময়েক লানা মতীং লৈনা অদুম চেহুদুনা লাক্রি ।

অসুম্মা লৈরোন কয়া লৈখবা মণিপূরী সংস্কৃতিগী তাবুনুংদা য়েংলুবদা ‘লমলেন খুরোই হাওরা লমলাংতোং’ (লমাংদোং/বিষ্ণুপুর)না মণিপূরী সংস্কৃতিদা তম্ৰিবা খুদোল কয়া ময়েক লানা চোঙথোরকই । খুদম খরদং য়েংলুবদা মৈদিংঙু ক্যাস্বা (খৃ: ১৪৬৭-১৫০৮) গী মতমদা শারস্বা বিষ্ণু মন্দির ঙসিসু লৈরি লমদমসিদা । মসিনা রারী লীরি – মণিপূরদা ইতিহাসকী তাংকক অমদা মৈতৈগা পোংগা মরী লৈনরকখিবা, মণিপূরদা বিষ্ণু লাংপা হৌখিবা অসিনচিংবগী রারী । মৈদিংঙু খাগেস্বা (১৫৯৭-১৬৫১) গী মতমদা শারস্বা খাইরাকপল হায়না খঙনবা লানবননা মণিপূরদা পাঙলনা খুন্দারকখিবগী রারী লীরি । লমাংদোং বিষ্ণুপুরদা লাংলিবা শ্রীআদ্বৈত প্রভুনা অমসুং নিংখৌখোংদা লাংলিবা শ্রীগোপীনাথনসু রাজর্ষি ভাগ্যচন্দ্র (১৭৫৯-১৭৬১, ১৭৬৩-১৭৯৮) না মণিপূবগী কলা সংস্কৃতি, লৈঙাক শাসনগী মতাঙদা লৌরস্বা খৌদাংশিংবু নৌহৌনা নীংশিংহল্লি ।

খুরোই হাওবা লমলাংতোংনা মথং মথং লীরকলি ইতিহাসকী রারী অতৈসু – শলাই তরেংনা পুনশিন্দুনা শেয়া মৈতৈ হায়বা ফুরুপনা নোংদা লাইরেল পাখংবগী মতমদগী মণিপূবদা লৈরকপা, অতিয়া গুরু শিদবা নীংজবা, সনামহি লাইনীঙ চংপা কাঙবু অসিনা মতৌ করম্মা মৈদিংঙু তুবী চরাইরোংবা (খৃ: ১৬৯৭-১৭০৯) গী মতমদা রামান্দি ধর্ম লৌরকখিবা, হিন্দুগী লাইনীঙ লাইশোল, খাজনবী করম্মা চংনরকখিবা, ব্রাহ্মণগী শাগৈ, ভারতকী মফম কয়াদগী মণিপূরদা চঙলকখিবা, মতৌ করম্মা মণিপূরদা পাঙলনা খুন্দারখিবা অসিনচিংবগী রারীশিং ।

খুরোই হাওরা লমলাংতোং হায়না মিংখোনবা লমদম্বু বিষ্ণুপুর হায়না খঙনরকখি । লালগী সিফাই ওইনা লাকখিবা পাঙলশিংবু লৈহনখিবা মফম্বু পাঙল সিফাই হায়না মিংখোনখি । হৌজিক্তি বিষ্ণুপুর অসি মণিপূরগী জিলা অমা ওইরে । জিলা অসিগী মনুংচন্না লৈরিবা মোইরাংগী সেম্ভা, ফুবালাগী টুরিষ্ট হোম, লৌকোইপাংনচিংবা মফমশিং অসিদা টুরিষ্ট সেন্টর ওইরে ।

মোইরাং থাংজিং লাই হরাওবদা চহী অমগী অমুক্তি লাইখুৰুহা অমুক চংনরিবনি মীয়াম্মা মসিদা । লানবল ওইরহা খাইরাকপলদু তেক কাইদুনা তেমথোক্তুনা খুল শেমদুনা মী লৈথে । লমাংদোং কৈথেলদগী ফংবনি হায়দুনা রাম সীতা, হনুমানগী মূর্তিসু মণিপুর ষ্টেট মিউজিয়মদা পুরক্তুনা থম্দি । ভাগ্যচন্দ্র মহারাজনা লমাংদোংদা কোনুং ওইদুনা সঙ্গাই শারহা মফমদুদা হৌজিক্লা মইতমফমশঙ শাদুনা লৈথে । চিংথক অসিদা নিংখৌগী মহারাণীনা খারহা 'মতা হৈ' হায়না খঙনবা হৈনৌ পাঁছীদু খু. কু. ১৯৯৯ ফাওবদি লৈরহনি অদুসু তুথে । নীংশিং খুদম কয়া, সংস্কৃতিগী তাঙলবা লনগৈ কয়া মতমগী ঈরোন্মুংদা লূপশিনথে । মৈদিংঙু ক্যাহগী মতমগী বিষ্ণু মন্দিরবুদি ভারত সরকারগী আৰ্কিওলোজিকেল বিভাগনা শক খঙদুনা ঙাক শেন্দুনা থমলে । অসুম্মা ইদুনা থেংলি ।

This monument has been declared to be of national importance under the Ancient Monument and Archaeological Sites and Remains Act 1958 (24 of 1958), whoever destroys, removes, injures, alters, defaces, imperils or misuses this monument shall be punishable with imprisonment which may extend to 3 months or with fine which may extend to five thousand rupees or both.

লমাংদোং লমদমদা লৈরিবা অতৈ অতৈ নীংশিং খুদমশিংসু অসুম্মা ঙাকশেন্দুনা থহগী তঙাইফদবা লৈ । অদুগা লোয়ননা লমাংদোং : বিষ্ণুপুর মতম অমগী খুরোই হাওরা লমলাংতোংনা মণিপুরগী সংস্কৃতিদা তম্দিবা খুদোলশিং, সংস্কৃতিগী মচাক মরলশিং কয়াগী মরমদা ইশিন্দুনা থহগী .তঙাইফদবসু লৈ । চৈথারোল কুহাৰা, নিংখৌরোল লহুবানচিংবদা মসিগী মতাঙদা খরগী মথে পল্লবসু মপুংফাবদি ওইদে । মসিগী মতাঙদা ইবা মরীক চুহা লাইরিক থোয়না লৈতে ।

তুংদা হৌরক্লিবা মীরোলনা খুরোই হাওরা লমলাংতোংগী মকুওইবা, লমদমসিনা মণিপুরী সংস্কৃতিদা তম্দিবা খুদোলশিং অসিবু খঙজিনবা গুম্বা

অমসুং মথোয় ঐথোয় পৃথনা মণিপুরগী সনা পৃকৈবু. ময়েং তাহন্দনবা
ঙাকশেনবা ঙ্মবগী মতাঙদা খরদং কান্নগদ্রা খন্দুনা লাইরিক অসি ইজবনি ।

কবি অমসুং সাহিত্যকার “এলাংবম নীলকান্ত সিংহনা মাগী লাইরিক
“হৌজিক্কী সাহিত্য অমসুং সংস্কৃতি” দা হায়রহা “ঐথোয় অয়াহনা
ঐথোয়গী সংস্কৃতিবু খঙলে হায়দুনা চাওথোকচৈ, হৌরকফমদি ইন্দো-
মোঙ্গোলোইদ (কিরাট) কাঙলুপনিকা হায়রগা অরিবা মশকসু খঙলবদৌনা
থাজনরি । তশেংবদি অরানবনি । খঙবা হৌগৎলকপন্দা ঙায়রি । থিবগিসু
লেপ্পদি । অদুবু পুয়া পুরান খর পারগা নংত্রগা মপানগী-মনুংগী পণ্ডিতশিংনা
থেংনরুবা খর পুথোরুরগা মণিপুর সংস্কৃতিবু খঙলে হায়বা ওইথোকতে ...
পূম্মকসি প্রমাননা ফাগদবনি ।” হায়বা ব্রাক্ষম অসি লাইরিকসি ইবা মতমদা
মাংদা থমজৈ । ঐহাক মণিপুরগী সংস্কৃতি মশক মুন্না খঙবা মীওই অমা
নস্তে । অদুম ওইনমক থিজিনবগী মায়কৈদা খোঙ থাংজিনজবা অমগী পাউদম
অমতং ময়ামগী মাংদা থমজবতনি ।

— অইবী

অহানবা পদ্মপ

খুরোই হাওরা লমলাংতোং কৌখিবা :

মৈত্রবাকী পুরারীদা চাউনা ফিদা কল্লিবা লমদমনি ইক্ষাল সহরদগী খা পাংবদা কিলোমিটার ২৮ লোমদা চংলগা লৈরিবা খুরোই হাওরা লমলাংতোং হায়না খঙনরহা হৌজিক্লা লমাংদোং বিষ্ণুপুর হায়না খঙনরিবা মফম অসি। খৃষ্ট কুমজা ৩৩ দগীনা ১৯শুবা চহীচা ফাওবদা মণিপুরগী নিংখৌশিংনা মণিপুরদা নীংতম্মা পানখি। নীংতম্মা লৈবাক অসিনা ঈংনা চীক্লা, মরা তপ্পা লৈবা লমদমসিগী পোখোক মরাঙ কায়ববু কল্লক মিহৌদুনা য়ুমলোন্নবা লৈবাক্লা লমদমসিদা তোয়না লান্দারকখি। অদুবু মখৌনা মরীংজেল লৈবা, শাদা লান্দা হৈশিংলবা মণিপুরগী নিংখৌশিংনা মরৈবাক মরমদম্বু চেকশিন্না ঙাক শেন্দুনা য়েকুববু মায়খিবা পীদুনা নীংতম্মা পাল্লকপনি। মখোয়না মতম মতমগী ওইনা য়েকুববু মায়খিবা পীবা ঙম্ববা খুদোংচাগদবা মফম য়েংদুনা মণিপুরগী তোঙান তোঙানবা মফম কয়াদা হোং হোংদুনা কোনুং ওইরম্মী। খুরোই হাওরা লমলাংতোংদসু মণিপুরগী নিংখৌরেল খরগী সনা কোনুং ওইরমই।

লমাংদোং : বিষ্ণুপুরগী হান্নগী মিংলেন খুরোই হাওরা লমলাংতোং হায়বসি করম্মা খোনখিবনো হায়বসিগী মতাঙসি মোইরাং কংলৈরোন অমসুং নিংখৌরোল লম্বুবা দগী খঙবা ঙমই। মোইরাং কংলৈরোন দা অসুম্মা ইরি –

“লমলেন মদাইমাদি খুরোই হাউরা লুমলাংতোং নাপুবা
 লৌথোংচাউ থোংজাউ লাইরুকলেমবা লাইমৈখু কুমনারম
 লাইরাংলা তাননারম থোংজাউ লাইরোক লেঙ্গা
 মরৌমাঙ-ও কৌবদি কদৌ নোংগীনো ? কাওরেন কোন্দে
 লাংনুৰীগী কাওবেন সনয়াঙথকতা কেগে মোইরাং
 নাপুবনা সমু মখুকলু অনীমাবু খুরু খুতপনানা তোংনা
 কারকযে হায়বগীবু খুরোয় হাউরা লুমলাংতোং নাপুবা
 লৌথোংচাউ থোংজাউ লাইরিক লেমবা মরৌমাঙ-ও
 তৌনা কৌয়ে ।

— মোইরাং কংলৈরোন

কেগে মোইবাংগী নাপুবা কৌবনা কাওরেন কোন্দে লাংনুৰী হায়বা
 কাওরেন শন অদুগী যাঙলেন মথক্তা খুউ অনীনা শৌবগা তোংদুনা কারকই
 হায়বগীদমক মফম অদুবু খুবোই হাওরা লমলাংতোং নাপুরা লৌথোংচাউ
 থোংজাউ লাইরোক লেঙ্গা মরৌমাঙ হায়না কৌনখি । (১)

নিংখৌরোল লম্বুবা দনা অসুম্মা —

নাপুনবা লৌথোংচাউ লাইরোকলেন লোনলোই খুরোই
 হাউবা লমলাংতোং-ও কৌবদি কদৌ নোংগীনো ?
 নুংবাল ফানতেক সোকনাইবনা খমলোই মনিলনাই
 লোনলোই মরাং হৌনা হোংনেমঙে লোইচিঙ নিনতুম নিন
 লোইয়া ঙানতুম ঙান চৈরৈ হৌলাংফৈবু য়িনকুপনা সেরি
 যাংতেকনা খুরাই নারৈননা থাংয়িয়াম তরেং লোইমোম
 ফৌ তরেং ময়িমিচিন সাইকং সাইদা কৌচেং খুকোং
 তানবনা সরা লাইচেং ফামনা হুন লাংগোই সগোল
 নাকতাংবনা হুইমু তম্মা য়ুমতাইনা ঙানু কাংঙা মচানা য়িমু
 তমনা নহায়না নুংবান কংলৈ মসু মাংদা সরিক থিং থিং
 থিঙ য়ামবী মাইঙৌ তানা হোংনেময়ে ।

— নিংখৌরোল লম্বুবা

মথকী বারোল অসিবু অরায়বা লোন্দাদা অসুম্মা হনবা য়াই – লুৰাংগী
ফাষ্টেক শোক্রাইবনা মথুম মরাঙ হৌনা অহোঙ কুঁম্মে পাঙথোকঁঙদা লোইজিঙ
নিদুম নিন লোইয়া ইঙা গান্না, নীংথিরবা চরৈ ফিশাংনা মথক কৃপ্পা,
লোইমোম ফৌ চরোংনা ময়িমগী সাইগং সাইদা থেংনা, শগোল, গানু,
কাংঙনচিৎবা কয়া পৈদুনা লুৰাং মাগী কংলৈ মশ্মাঙদা শরিক থিঙদুনা,
চেংঙৌ তানা ফৌশনা হোংনেম কুঁম্মে পাঙথোকঁঙদা লম অদু লাংঙি
হায়দুনা লোনলোই হাউরা লমলাংতোং-ও তৌনা কৌথে। অদুদগী লমদমদুবু
খুরোই হাউরা লমলাংতোং হায়না কৌনবকথি। (২)

তুংদা রাইহিসি খোনথোকতা খরা খরা থৈদোরকুনা খুবোই হাউরা
লমলাংতোং হায়রস্বদগী লমাংদোং হায়না খঙনরকথি।

অদুগী তুংদা মৈদিংঙু ক্যাম্বা (১৪৬৭-১৫০৮) লমাংদোংদা কোনুং
শেমদুনা লৈবাক গাংকুনা পানবা মতমদা লমাংদোংবু বিষ্ণুপুর হায়না কৌথি।
বিষ্ণুপুর কৌথিবগী মতাঙদা **মৈতৈ নিংখৌরোলদা** অসুম্মা ইরি –

ক্যাম্বা নিংখৌনা খুরোই হাউরা লমাংদোং
থোংজাওরোক তুরেলগী মখাথংবা সোরোকী মনীংদা
মতম খরা কোনুং শেমদুনা লৈরস্বা মফুম অদুগী মনাক্তা
চেক্রা ফুরা অমা শারগা বিষ্ণু লাংলম্মী। তথেন্দগী লাংকুনা
খুরাই লাইরিকয়েংবম লৈকাইদা ফুরা শাদুনা লাই
লাংপদগী ফুরাইলাংপম য়ুম্বাক ওইখিবা ফুরাইলাংপম
সুভিনারায়ন শর্ম্মনা ষড়শষ পূজা কংলগা সেবা চংহনথি।
বিষ্ণু লাংলি হায়বদগী বিষ্ণুপুর কৌথি। (৩)

অরিবা খুংই লাইবিক বিষ্ণু ফংবগী পুরানদনা অসুম্মা ই –

ময়ুম হাউরা লমলাংদোংদা চীংঙু বিষ্ণু খোই খোইবগী
লাইশঙ শাদুনা লাংথি। লমলেন লমদম অদুবু বিষ্ণুগী
লৈফম্মি হায়দুনা বিষ্ণুপুর হায়না কৌথি। চীংঙু খোইয়ুম
বিষ্ণু নামুংবগী ঈরাং খৌরমগীদমক সঙ্গোম্মা লাইজ ঈশিং

ওইৰগা তৰা চেংবুম অঙৌবা তেৰতবা হাপতুনা খাৰী
মৈদা থোংদুনা বিদ্যানিধি, সুখিৰ নারায়ন, বিদ্যা পকেশ
মথোয় অহুমা তাম্ৰদুনা বিষ্ণু নামুংবগী লাইনিং লাইশোল
শোন্দুনা কংলবদা মৈদিংঙু ক্যাম্ৰসু মুকমু লৈতোনকোন,
মানবী খুত্ৰমা খুবাং চাংজৌ চেপ্ৰা খুকমজখি
হায়দবৰা(৪)

অসুমা খুরোই হাওৱা লমলাংতোং হায়না কৌনৰম্ৰদু লমাংদোং:
বিষ্ণুপুৰ হায়না খঙনৰকখিবনি। মৈদিংঙু ক্যাম্ৰনা লমাংদোংদা বিষ্ণু লাংপগী
মতাং অসিদা মোত খেম্ৰি। সুভীনায়ন শৰ্মনৰা নংত্ৰগা বিদ্যা নিধি, সুখিৰ
নায়ন, বিদ্যা পকেশ ব্ৰাহ্মণ অহুমা হায়বসিদা খৰা কূপখনা থিজিনবা
দৰকাৰ ওইবি।

ফুৰাইলাংপম সুভীনায়ন শৰ্মা হায়বসি কনানো হায়বসিগী মতাংদদি
মহাকসি উত্তৰপ্ৰদেশকী নন্দগ্ৰামদগী লাক্ৰগা তখেল (ত্ৰিপুৰা) ফাওৱক্ৰগা
মৈদিংঙু ক্যাম্ৰ (খাংৰাই নিংখৌবা, ১৪৬৭-১৫০৮) গী মতমদা মণিপুৰদা
খুছোকলকপনি। মহাক কশ্যপ গোত্ৰগী গৌৰ ব্ৰাহ্মননি। মহাকী উপাধিদি
চট্ৰজীনি। মহাক্ৰা মণিপুৰদা খুছোকলকপগী মৰমদি অৱাং ভাৰততা মুসলমান
নিংখোশিংনা হিন্দু ব্ৰাহ্মণশিংবু ওংপী নৈবীবদগীনি। মুসলমানগী মখুংতগী
মাগী ধৰ্মবু কনবা পাম্ৰদগী উত্তৰ প্ৰদেশকী নন্দগাম খাদোকুনা মৈতৈ লৈবাক্তা
খুছোকলকখিবনি। মাগী তুংদা মাগী মনাওনুপা ভানু নায়নসু মণিপুৰদা
খোৱকখি। মাগী শাংগৈ অসি অহানবদা সুভীনায়ন ময়ুম হায়না খঙনৰমই।

সুভীনায়ননা হাওকৈ চনু পাম্ৰদুনা সুভীনায়ন ময়ুমদগী মৈদিংঙু
চীংখংখোম্ৰগী মতমদগী ফুৰাইলাংপম ওইখিবনি। ফুৰাইলাংপম হায়বা
যুমনাকী বামোন শাংগৈ অসি শাংগৈগী লাইৰেই লাংপা ফুকপ অমসুনি।
লাইৰেই অসি ফু = চফু অমগী মওংদা শাফোংবিরমই। ফুগী লাই লাংপনি
হায়দুনা ফুৰাইলাংপম কৌবনি।(৫)

অদুনা বিষ্ণু লাংপা হৌখিবা বামনদি – অহানবদা বিদ্যানিধি, সুখিৰ
নায়ন, বিদ্যা পকেশ অহুমা বিষ্ণু লাংপগী সেবা চংলবা তুংদা মৈদিংঙু

চিংখংখোয়গী মতমদনা সুভীনায়ন শর্ম্মনা সেবা চংপা ওইগদরা ?

লমাংদোং : বিষ্ণুপুরগী মতাঙদা Capt. E.W. Dun না
Gazetteer of Manipur দা অসুন্না হায়রি -

Bishenpur - This is Hindu name of the
Lamlangtong. The Thannah is called so by the
foreigners but the Manipuris called it sebok
thannah.

A Manipuri thannah, situated where Cachar
road leaves the Manipuri Valley, and on the edge
of the village Lamlangtong. (6)

লমাংদোং : বিষ্ণুপুরগী মতমদা য়: ১৮৮৬ কী মতমদা ওইরহা ফিল্ডমর্গী
মতাঙদা অসুন্না পীরি -

A Manipur (Lor) village on the Cachar road, close to
Bishenpur thannah.

Houses - 150 Manipuri pattern

Inhabitants - 750 employed in collecting pan leaf

Fighting man - 150

Water - good and plentiful

Camping ground - Sufficient for a large force all the
year round, requires little clearing especially
in the neighbourhood of the thannah.

Elevation - 2,600 ft. above the sea level

Temperature - 34° at sunrise in December

Climate	– Unhealthy from 1st May to 1st December
Forage	-- Rice straw, unhusked rice (Dhan)
Fruits and vegetables	– Plantains, peas, pumkins, potatoes, beans, onions and kamral
Grams	-- Rice, Dal, mustard
Live stock	-- 300 cows, 225 buffaloes, 30 ponies
Carriage	-- 150 carts
Approaches	-- By the Imphal-Silchar road and Moirang road. Both are good and lie through open country. (7)

গেজেটিয়র অফ মণিপুরদা সাহেব E.W. Dun না খৃষ্ট কুমজা ১৮৮৪ দা ইরস্বা অসিনা ঙসিদগী চহী ১২০ লোমগী মমাঙদা লমাংদোং (বিষ্ণুপুর) গী লক্ষ্মীংলোন (Geographical Accounts) কী মরমদা খরগী মথৈ খঙবা ঙমই। হায়রিবা মতমসিদি মণিপুরদা মহারাজ চন্দ্রকীর্তি (১৮৫০-১৮৮৬) না পানবা মতমনি। বৃটিশকা মণিপুরগা য়াম্মা মরী নকশিন্নরবা মতমনি। মণিপুরগী লক্ষী থোংসু নীংথিনা শেমগংলবা মতমনি। গেজেটিয়র অফ মণিপুরদা কাছার লক্ষীগী মতাঙদা ইবস্বা অসিদগীসু লমাংদোং (বিষ্ণুপুর) গী মতাঙদা খরা খঙবা ঙমই।

Bishenpur or Lamlangtong –

There is a rest house here. A huge bazar is held daily. There is excellent camping ground, water and grazing. The main road to Cachar branches off here.

The Shugunu road passes through

Bishenpur village and over a mound commanding a good view of the Southern part of the valley. It would make a good signalling station, keeps the same character as hitherto passes Ningthoukhong at 6 miles and reach Moirang at 11 miles. (8)

ইব্রিবা অসিদগী লমাংদোং লমদম অসি ললোন ইতিক তৌবদা ময়োল ওইবা মফম অমনি হায়বসি তাকই। মফমসিদা থোকপা ফৌ, কামনা, লফেই, মঙ্গা, মাইরেল, বাদগী শেয়া শোইবুম শোইদোন লমাংদোং কৈথেলদা হৌজিকসু ফংই। লমাংদোংগী শোইদোন মণিপুরদা মমিং চংলি। মফম অসিদা নুঙনা শাবা তেঙ্গোং, খুজাই, শুম্বল ফংই। চিংগী লমদা ফংবা পোৎচৈ লমাংদোং কৈথেলদা পুরক্তুনা য়োল্লি। কাছাড়নচিংবা মণিপুরগী ব্রাংমদা লৈবা লমশিংদগী লমাংদোংদা পোৎচৈ পুশিল্লকই। অসুম্মা লমাংদোংনা ললোল ইতিকী লমদা চাওনা খৌদাং লৌদুনা লাকই। অদুগা লোয়ননা মণিপুরগা অতৈ লমগা ফাওনবগী লম্বী ওইদুনা লমদমসিদা চাওখংপগী মায়াংকৈদা চংশিনবগী খোঙদাফমসু ওইদুনা লাকই। মীয়ায়্মা তোংজে মরীল হায়না খঙনবা লমাংদোং ফাওরগা চংপা লম্বী অসিনা ফাওনলম্বী ওইরম্বনি। অঙনবা মতমদদি লম্বীসিবু ফদিবী লমশাং হায়না খঙনরমই। ইম্ফাল ময়োলদগী মোংশাঙ্গৈরোমদা চংলগা নম্বোলগী খোরিফাবা চিংগী মনাক লাইতোজুম য়ৌরগা অমুক নোংপোক পাংনা হাইগংতুনা কাছার তাখিবা লম্বীনি। লম্বীদি অফবা ফিভমদা লৈরম্বা নন্তে। অশোংবা জঙ্গল ফাওদুনা খোঙনা চংপা লম্বী ওইবনা লম্বীচংপা মীশিংনা খুদোংখিবা কয়া মায়েকুবগী বারী লৈ। দাকুনা লম্বীচংপশিংদগী পোৎচৈ মুনবা, হাংপনচিংবসু থেংনবনা লম্বীসিদা চংপসি নুপী নহাদি ইঙম গুম্বদবনি। মণিপুরদি চিংনা ইকোই কোইশিনবা লমদমনি। লম্বী খোঙসু ফত্তবনে, অতৈ লমগা তোয়না চথোক চংশিন তৌদুনা ই পাউ ফাওনবসি ইরাং ব্রাংনা লৈরম্বনি। মতমদুদদি মীশিং য়াঙ্গমদে। লৌউ-শিংউবগী পোথোক মরাং কায়রমই। অমুক্তং চহী অমদা লোকপা ফৌনা চাবদগী লেম্বমই। অদুনা লৌ লোকখ্ৰবা মতুং থা ৬ লোমদি মীশিংনা খবক অতৈ তৌদনা হরাও কুম্বেদা পুক্রিং লুপ্তুনা লৈনরমই। অদুমক্তুনা লমসিদা ঈশৈ, জগোই, শান্ন-খোংনবদা চাওখংপগী মরম ওই হায়না অখঙ অই খরনা মোত ফোংদোকই।

মণিপুরগী লক্ষী খোঙ ফগৎনা শেমগৎতুনা মপান লমগা হোৱা ঈ পাউ ফাওনবা ঙমলকপদি খৃ. ১৮৯১ খোংজোম লাল; মণিপুরগী নীংতমগী তুংদা মণিপুরদা ব্টিশনা শাসন পায়রবা তুংদগীনি । হৌজিক সেগা লক্ষী ফাওদুনা শেমগৎলকপা টিদিম লক্ষী হায়না খঙনরিবা অসি শ্ৰীযুৎ চুৱাচান্দ মহাৰাজগী সনা হাক্তুক্তনি । ইক্ষাল মাও লক্ষী হায়না খঙনরিবা নেসনেল হাইৱে ৩৯ চন্দ্ৰকীৰ্ত্তি মহাৰাজগী সনা হাক্তুক্তা শেমখিবনি ।

মতম অদুদা মণিপুরগী ৰাংমদা চৎকে হায়রবদি লমাংদোংদা লৈরিবা তোংজৈ মৰীল অসি নত্তনা অতৈ লক্ষী লৈরমদে । তোংজৈ মৰীল চংনবগীদমক ইক্ষালদগী লমাংদোং তারগা লমাংদোংদগী চীং লক্ষীদা কাছাড় তানা নুমিৎ ৭ নি চঙনা চৎকদবনি । মৈতৈশিংদা নত্তে, ব্টিশকী অফিসাৰশিং অমসুং কম্পনীগী সিপাহী পৃষসু লমাংদোংদা থুংলগা তোংজৈ মৰীল চংনৱস্বনি । Capt. E.W. Dun না Gazetteer of Manipur দা – “Bishenpur is an excellent camping ground.” অসুম্মা ইৰিবিবা অসিনা তাকই লৈতেম মান্নবা লম মৰাং কায়না লৈবা, ঈশিং নীংখিনা ফংবা অমসুং গণোলশিংগী চানবা শজিক নীংখিনা ফংবা লমনি হায়বসু গেজেতিয়ৱ অফ মণিপুরদগী খঙবা ঙমই । মরম অসিনা লমাংদোং হায়বা লম অসি মৈতৈশিংগীতা নত্তনা সাহেবশিংগীদমক্তসু য়াম্মমক মক্ৰ ওইবা মফমনি ।

মৈতৈ নিংখৌশিংনা ইক্ষালদা কোনুং ওইনা পানবদা খুদোং থীৰবা থেংখাং কয়াদা লমাংদোংদা চেৰুক্তুনা কোনুং শেমদুনা পাল্লমই । অতৈ মফম অমত্তদা হায়বদি নম্বোলদা, ওইনামদা, নিংখৌখোংদা নংত্ৰগা মোইৱাংদা অমুক্তসু কোনুং শেমদুনা পানখিদে । মসিগী খ্বাইদগী মক্ৰ ওইবা মরমদি ফিভম তাজানা য়াদদুনা য়েক্ৰবনা তকশিল্লক্ৰবা মতমদা মপাল লম লোমদা চেনখিবদা খ্বাইদগী খুদোংচাবা মফমদি লমাংদোংনা ওইবদগীনি । লমাংদোংদা কোনুং ওইৱগসু নিংখৌশিংনা লৈবাক্কী মফম খুদিং যৌনা য়েংশিন্দুনা শাসন তৌৱমই হায়বসি **চৈখাৱোল কুছাবাদগী** খঙবা ঙমই ।

পোৎচৈ পুথোক পুশিনগী খবকসি মমাঙউঙগী মতমদদি ষণগাডীনা শীজিন্নৱমই । চীংগী লমদনা পোৎ পুথোক পুশিনগী মতাঙদা মীশিংনা ঈৱোই শীজিন্নৈ । কোকখোংনসু পুৱমই ।

লমাংদোংদি ললোন ইতিকী ময়োল ওইবতা নতুনা কলা সংস্কৃতি, বৈষ্ণব ধর্মগী মরু ছনফমসু ওই। লমদম অসিদা মণিপুরগী নিংখৌরেল কয়ানা কোনুং ওইদুনা লৈঙাক শাসন তৌরস্বা মতমদা কলা, সংস্কৃতিগী লমদসু হেদোক থোইদোকপা খুদোল তমলমই। মদুগী প্রমাণ হায়ববু ক্যাম্বা হাক্তকী বিষ্ণু মন্দির, খাগেস্বা হাক্তকী খাইবাকপল, ভাগ্যচন্দ্র হাক্তকী শ্রীঅদ্ভৈত প্রভু, শ্রীগোপীনাথনচিংবা গুসিসু মফমদুদা লৈরি।


মতমগী মতুংইনা মণিপুরদা লৈঙাক শাসনগী মতাঙদা অহোংবা কয়া লাকথে। মণিপুরবু লৈঙাক শাসনদা খুদোং চানবগীদমক দিষ্টিক্ট ৮ থোক্কা খায়দোকলকপদা লমাংদোং (বিষ্ণুপুর)সি মণিপুরগী দিষ্টিক্ট অমা ওইরকই।

খ. ২০০২ গী বিষ্ণুপুর দিষ্টিক্টকী ষ্টেটিসটিকস অমা পীজরি -

- ১। লৌ উরিবা লম - খ. ১৯৯৮-৯৯ দা হেক্তর ১৭,৬১০০০
খ. ১৯৯৯-২০০০ দা হেক্তর ১৮,৩৬০০০
- ২। খবক তৌবিবা ব্লোক মশিং (১৯৯৯-২০০০) - ২
- ৩। মী তারিবা খুঙ্গং মশিং (১৯৯৯ গী মীকোক থীবদা) - ৪৫
- ৪। দিষ্টিক্ট অসিগী পাক-চাওবা - ৪৯৫ স্কার কিলোমিটার
- ৫। মী তাবিবা মশিং - ১,১৭,৬০৩ - খ. ১৯৯১ গী মীকোক থীবদা
২,০৫,৯০৭ - খ. ২০০১ গী মীকোক থীবদা
- ৬। টুরিষ্ট স্পোট (লমকোয়দুনা য়েংবগী মফম) ৬ - (১৯৯৯-২০০০)
- ৭। বেক্স মশিং - ৮ (৩১/১২/১৯৯৯ ফাওবদা)
- ৮। বিধান সভা সিট মশিং - ৬
- ৯। লাইরিক হৈবগী চাং - ৭১.৫৯%
- ১০। লৌউ-শিংউবা মী মশিং - ৩৮৬২৭
- ১১। কো-ওপরেটিভ সোসাইটি মশিং - ৪৬৯
- ১২। হোসপিটাল মশিং - ৮
- ১৩। দিসপেনসরী মশিং - ৩৭ (৯)

MANIPUR

Page 2 of 2



विष्णुपुर दिष्टिकी मेण

খুরোই হাওরা লমলাংতোং /১০

হৌজিক বিষ্ণুপুর দিষ্টিকী ঙমখৈদি অৱাংদা ইক্ষাল দিষ্টিক্ট (ইক্ষাল ইষ্ট অমসুং ইক্ষাল ৱেষ্ট হায়না খায়দোকথৈ), নোংপোক্তা চুড়াচান্দপুর দিষ্টিক্ট, ময়ায়খংবা অমসুং নোংচুপতসু চুড়াচান্দপুর দিষ্টিক্টনি, খাদনা সেনাপতি দিষ্টিক্টনি ।

বিষ্ণুপুর দিষ্টিক্টকী সব-দিভিজন অহ্ম লৈ । (১) বিষ্ণুপুর সব দিভিজন, (২) মোইরাং সব দিভিজন অমসুং (৩) নম্বোল সব-দিভিজন ।

লোক্তাক পাং :

বিষ্ণুপুর জিলাগী মনুং চন্না লৈরিবা মোইরাং হায়বসি কলা সংস্কৃতিগী লমদা খোইদোক্কা মমিং চংলি । মোইরাংদা লৈরিবা লোক্তাক পাং অসিদি মণিপুরগী লেমজনীংঙাই ওইরবা ভারত্বা তাঙলবা থুমহি চেন্দবা পাংনি । পাং অসি য়াম্মা পাক-চাউই । নোংজু পাহাদা স্কৱার কিলোমিটর ১০৪, ইকং খাদনা স্কৱার কিলোমিটর ৬৪ ওই । ওহোকনা ফজয়বা চীংলেময়বা ঈপাকনি । লোক্তাক পাংকী ফজবা দৃশ্য উবদা কনাগী পৃক্ৰিং শুমহংলোইদগে ? অদুবু ঙসিদি লোক্তাক পাংকী ফজবা শক্তম কয়া মাঙশিল্লক্কে, নীংবা কায়নিংঙাইনি । লোক্তাক পাংকী ফুমথক্তা পৃথিবীগী অতৈ মফমদা লৈত্রবা



লোক্তাক পাং চিংবা

সঙাই (brow antlered deer) হয়বা অতাঙবা শা অসিগী লৈফম ওই ।
পাং অসিদা ঙা, থাংজিং, হৈককনচিংবা চাননবা পোংলমশিং মরাঙকায়না
ফংবনা লমদম অসিগী মীশিংগী অচৌবা শেহোক লম্বী অমা ওইনরি ।

মোইরাং অসি খম্বা থোইবীগী মূংনাইদ্রবা নুংশি বারীগা লোয়নদুনা
লৈরি । লাইনিংথো থাংজিংগী খুম অসিমক ধর্মগী লাইনীং লাইশোলগী
মফম অমা ওইবতা নত্তনা জগোই জঁশৈ, হরাও-কুম্শৈ, শান্ন-খোংনবগী
মরুওইবা মফম অমনি ।

শম্বা হায়রবদা খুরোই
হাওরা লমলাংতোংগী
অকোয়বসি মণিপুরী
সভ্যতাগী মরু হনফমনি
হায়বসিদা চীংননিংঙাই
লৈরোই ।



লোক্তাকী কুমদিদা
লৈফম ওইরিবা
শঙাই

- (১) Quoted by ডা. পাউনম গুনিদ্র, মণিপুরী কলচরদা মীংয়েং অমা, পোক্তফম পব্লিকেশন্স,
ইম্ফাল ২০০০, ভো. ১, লা. ১২৭
- (২) *Ibid* – pp. 126-127
- (৩) সরাংথেম বরমনি সিংহ, মৈতৈ নিংখোরোল, রাজেস বুক ষ্টোবস, ২০০০, লামাং ৪৬
- (৪) L. Ashok kumar : 'Lamangdongi Bishnu Mandir', Sanathong, Oct.
1997, Vol. 4 No. 8
- (৫) নাইম্বাকপম ইবোচৌবা সিংহ, অবিবম চিত্রেস্বর শর্ম্মা, ব্রহ্মচাৰিময়ুম কুল্লচন্দ্র শর্ম্মা, মৈতৈ
বামন হৌরকফম, মণিপুর ষ্টেট মিউজিয়ম, ১৯৯৫
- (৬) E.W. Dun, *Gazetteer of Manipur*, Vivek Publishing Company. 1981.
p. 73
- (৭) *Ibid*, p. 143
- (৮) E.W. Dun, *Gazetteer of Manipur*, Vivek Publishing Company, 1981,
p. 285
- (৯) **Statistical Abstract of Manipur, 2001, Directorate of Economics
and Statistics, Govt of Manipur**

অনীশুবা পদ্মপ

খৃষ্টগী মমাঙদগী হৌনা মণিপূরদা নিংথৌরেল কয়ানা মথং মথং
লৈঙাক শাসন তৌদুনা লাকই । ইতিহাসকী লামায়দা খোজ্জিঁনা য়েকপদি
নোংদা লাইরেল পাখঙবনা পানবা খৃষ্টকুম ৩৩ দগীনি । লমদমসিদা পানখিবা
নিংথৌশিংনা মাগী মাগী মতমদা মমা লৈবাকী, প্রজাগী নুংঙাই য়াইফনবা
হোৎনদুনা লাকই, লোয়ননা কলা অমসুং সংস্কৃতিগী লমদা খৃদোল তমদুনা
শেমগৎ শাগৎপা, চাওখৎপা পুরকুবা হোৎনদুনা লাকই । খুরোই হাওরা
লমলাংতোং হায়না খঙনরহা হৌজিক্লা লমাংদোং/বিষ্ণুপুর হায়না
খঙনববা লমদমসিদা কোনুং ওইদুনা পাল্লহা নিংথৌরেলশিংনা লৈবাক
ঙাকপগা লোয়ননা লৈবাকী নীংতহা, কলা সংস্কৃতিদা পীরহা খৃদোলশিং
ওহোহা মমল য়ামই ।

পীকচরবসু মণিপূর লমদম অসিদা মহৌশা লাইরেশীনা তহীবা খৃদোল,
ফজরবা হৈপাল-লৈপাল, তাঙলবা শা-উচেক, চীং, পাং-তুরেন্না
লৈতেংই । ফুরা দলালনা মিৎ থকহনবা লমদম অমা ওইদ্রগসু মসিগী কলা
সংস্কৃতিদি অতোপ্পবু মিহৌহল্লি । মণিপূরবু মপালগী লমদা শকতাকলি
মণিপূরী জগোই রাসনা, মাগী শগোল কাংজৈনা, মাগী শঙাইনা, মাগী শিরোই
লিলিনা ।

মফম অসিদা কোনুং ওইদুনা মতম খরদং ওইরবসু পাল্লহা
নিংথৌরেলশিংদি মৈদিংঙু ক্যাহা (১৪৬৭-১৫০৮); রাজর্ষি ভাগ্যচন্দ্র
(১৭৫৯-১৭৬২; ১৭৬৩-১৭৯৮) অমসুং গম্ভীরসিংহ মহারাজ (১৮২৫-
১৮৩৪) নি । খুরোই হাওরা লমলাংতোংদা কোনুং ওইদুনা পাল্লমদ্রগসু

লমদমসিগা মৈদিংঙু খাগেহা (১৫৯৭-১৬৫২), চন্দ্রকীর্তি মহাবাজ (১৮৩৪-১৮৪৪; ১৮৫০-১৮৮৬) নচিংবনসু লমদম অসিগা য়াম্মা নকুবা মরী থমদুনা লৈঙাক শাসন্দা, চাওখংপা পুরকপদা চাউনা খুদোল তমলমখি।

নিংখৌরেলশিং অসিগী পুন্সি অমসুং মথোয়না লৈবাকী চাওখংপা পুরকুবগীদমক তমলহা খুদোল, খোকখিবা ইতিহাসকী খৌদোকশিংগী মতাঙদা মকুওইনা সংস্কৃতিগী লমদা খুদোল তমলহাশিংদু তেনতকু মখাদা নৈনজরি।

মৈদিংঙু ক্যাহা (১৪৬৭-১৫০৮) :

মৈদিংঙু ক্যাহা মণিপুরগী ৩৮শুবা নিংখৌনি। মহাকুা খুষ্ট কুমজা ১৪৬৭ তগী খুষ্ট কুমজা ১৫০৮ ফাওবা চহী ৪১ চুপ্লা নিংখৌ ওইদুনা পান্নমী। মহাকুা খুরোই হাওরা লমলাংতোংদা কোনুং শেমদুনা মতম খরা লৈবাক শাসন তৌরমই। ক্যাহা নিংখৌনা খোংজাওরোক তুরেলগী মখা খংবা সোরোকী মনীংদা লৈবা খুরোই হাওরা লমলাংতোংদা মতম খরা কোনুং শেমদুনা লৈরহা মফম অদুগী মনাক্তা চেকুা ফুরা অমা শারগা বিষ্ণু লাংলমই।(১)

মৈদিংঙু ক্যাহগী ফম্বাল তোংদ্রিঙৈ মমাঙগী মিংলেনদি থাংরাই নিংখৌবা হায়বনি। মহাকুা নিংখৌ ওইরবা তুংদা কবো ক্যাংবু লাল জয় তৌই হায়বগী ক্যাহা হায়বা মিংখোল লৌখিবনি। থাংবাই নিংখৌবদি মৈদিংঙু নিংখৌখোহা (১৪৩২-১৪৬৭) অমদি লৈমা লিহোইঙুগী অনীগী মপারীনি। পলেম অপোকপীনা অঙোম নিংখৌ কসোহগী মনাওইবুংঙো সেখুফাবগী মমোমনি। মৈদিংঙু ক্যাহনা লৈমা খায়োইরোন শেবুং লোকপী পান্নদুনা লমক্যাহা পোকই; লৈমা লৈশাংথেম চনু পান্নদুনা কোইরেহগা নোংখোহগা মচাইবুংঙো অনী পোকই।

ক্যাং খমবাং জয় তৌবা অমসুং ক্যাহা মিংখোল লৌখিবা : — ক্যাং খমবাং অসি কবো ভেলিদা লৈবা খুংকল পাজলুবা সান লৈবাক্রি। লৈবাক অসিবু খুদুম চনশিনগে খনখি থাংরাই নিংখৌবনা। অদুনা

(১) সবাংথেম ববমনি সিংহ, মৈতৈ নিংখৌরোল, অফোংবা মশামক, চিংগামখা মযায লৈকায, ইম্ফাল - ২০০০, লামায় ৪৬

মহাক্সা ফস্বাল তোংবা মতুং চহী অহমলোম শুরকপা খৃষ্ট কুমজা ১৪৭০ দা
 পোং নিংথৌ চৌফা থেকথোম্বগা খৃশ্ণদুনা ক্যাং খম্বাংতা লান্দাখি। লাল
 ঙম্বগী নিংথৌ অনীনা হরাও তয়ামদুনা নুংঙাইবদু ফোঙদোকমিন্নি। ক্যাংবু
 মায়খীবা পীদুনা লাল ঙম্ববদা ক্যাংবু ঙম্ব হায়বগী খাংরাই নিংথৌববু ক্যাম্বা
 হায়না খঙনত্রে হায়বসি চৈখারোল কুম্বাবদা ইদুনা লৈরি।

বিষ্ণু লাংপা হৌখিবা অমসুং লমাংদোংবু বিষ্ণুপুৰ কৌখিবা :

ক্যাং খম্বাংকী লাল ঙম্ববদা পোং নিংথৌ অমসুং মৈতৈ নিংথৌ
 অনীনা হরাওবা ফোঙদোকুনা ফকলেন্দা ফমিন্নদুনা তরা চাক্ৰেন লূকফম
 অমত্তদা হামিন্নরে, সনাগী পাত্ৰ অমত্তদা লাইজ ইশিং থকমিন্নরে। নিংথৌ
 অনীনা খৃদোলপোং পীনরে, ঙাইশেল শিন্নরে। পোং নিংথৌনা মণিপুর
 নিংথৌদা (চিরা খোংবা যম্ব) পেরে শিজ্জা খোংবা অমা শিন্নরে অদুগা পোং
 নিংথৌদনা মণিপুরগী পৃংইববা অমা পীদুনা কলচরেল একচেঞ্জ তৌনরে।
 পোং নিংথৌনা পীরকপা খৃদোলপোংশিংগী মরক্তা নুঙগী বিষ্ণু শাল চক্ৰ
 অমা যাওই, মদুবু নিংথৌনা মাগী কোনুং মনাক্তা ফুরা অমা শাদুনা লাংপা
 হৌখি। বিষ্ণু লাংপদগী লমাংদোংবু বিষ্ণুপুব কৌনরকখি। মণিপুরদা পুংদোল
 হায়বা উইহে অসি থাবা হৌবসি ক্যাম্বা সনা হাক্তক্তগীনি। পোং নিংথৌনা
 খৃদোল তৌরকখিবনি।

মসিগী মতাঙদা নৈনবা য়াবা ব্রাফম খরদি –

পোং নিংথৌ চাউফা খিখোম্বনা ক্যাম্বা মহারাজদা খৃদোল ওইনা
 তমলকখিবা বিষ্ণুদুদি শালচক্ৰনি।

“পোং নিংথৌনা ক্যাম্বদা পীবা মমল য়াম্বা খৃদোলশিংগী মনুংদা বিষ্ণু
 চক্ৰ শালগ্রাম অমসুং সনামোহর ৮০ না শাবা সনাগী ক্রাগোক খুনু শাবা অমা
 যাওই।”

– মৈতৈ নিংথৌরোল

পোং নিংথৌনা খৃদোল তমলকপা বিষ্ণু মূর্তি অসিগী মতাঙদা মোত
 অমদি –

“The image riding on the neck of Garuda and holding the usual weapon and the lotus is about 5 inches high. It is now covered with gold on all sides except on the back.” (2)

পোং নিংখৌদি বৌদ্ধ ধৰ্ম চংপনি । বিষ্ণু লাংপা নত্তে । মতৌ করম্মা পোং নিংখৌনা বিষ্ণু চক্ৰদু কদায়দগী পুরক্ৰিবনো হায়বা রাহং অমা লাকই । মসিগী মতাঙদা **মৈতৈ নিংখৌরোল** দা বরমনিনা হায়রি –

“বিষ্ণু চক্ৰ শালগ্রাম অসি পোং লৈবাক্তা লৈবা নুপা অমনা লৈবাক তৌবদা থেংনবনি । ফজমন্দুনা পোং নিংখৌদা কংলবনি । মদু অচম্মা নং ওইববোই খন্দুনা মদুনা হাক্চবা ফুরি হোংলুবদা মশাদা লাইখুং পকলে । হিদাক লাংথক তৌবদসু ফৎত্রবদা থৰাই ব্ৰাববা নিংখৌদু কপ্তুনা তৌফম খঙদনা লৈরিঙৈ নোংমা মমঙদা বিষ্ণু লাঙুনা অসুম্মা তাকপিরমই হায় – “ঐ অচম্মা নং নত্তে । ঐগী ইমিং বিষ্ণু কোই । নঙগী মৰূপ মৈতৈ লৈবাক্কী নিংখৌদা কংতুনা ঐবু লাংচরবদি নঙগী লাইখুং কোক্কনি” হায়রম্মদগী পোং নিংখৌনা বিষ্ণু চক্ৰ শালগ্রাম অদু মৈতৈ নিংখৌ ক্যাম্বদা খুদোলপোং ওইনা পীবনি” হায়রি । সোমদা হায়বদি মৈতৈ নিংখৌ ক্যাম্বসু বিষ্ণু লাংপা নত্তে । বৈষ্ণব ধৰ্ম চংলম্বসু নত্তে । সনামহি লাইনীং চংপনি । অদুনা ক্যাম্বা নিংখৌনসু বিষ্ণু চক্ৰ অদুবু খৌওইনা তৌদনা মতম কুইনা য়েংশিল্লদনা থম্বনি । অমুক্তি মৈদিংঙু ক্যাম্বা য়াম্মা কন্না নাখি হায় । মাইবা মাইবীনা লায়েংবদা ফবা গুমখিদি । অদুইঙে পোং নিংখৌ থিখোম্বনা বিষ্ণু পূজা তৌদুনা লাংলু নিংখৌগী য়াইফবা ওইগনি হায়রম্মদু নিংখৌ মনাই অমনা নিংখৌদা হঙ্গংলমই । বিষ্ণু পূজাগী মরম খঙবা ব্ৰাহ্মণ অমা লাইরিকয়েংবম লৈকায়দা লৈ হায়বা তারদুনা শগোলতোংবা মী খাদুনা থিক্ৰবদা ব্ৰাহ্মণ অদু ইম্ফাল তুরেলগী হিদিন অমদা ইক্ৰজদুনা লৈরম্মা থেংনরে । ব্ৰাহ্মণ অদুদি মৈতৈ লৈবাক্তা নিংখৌ খঙনা খুহোকলকপা নত্তে । মানা হায়জরকপদগী খঙবদি মুসলিমশিংনা ওং-নৈবদগী মাগী মরমদম ইমুং মনুংগী মী খাদোক্তুনা চেপ্তক্ৰগা মণিপুৰদা তাংজফম লৌদুনা লৈবনি হায়বসিনি । নিংখৌনা মাৰু ফাবা লাকপা নত্তে, বিষ্ণু পূজাগীনি হায়বা খঙহল্লদুনা ব্ৰাহ্মণ অদু পুরকলমই । ব্ৰাহ্মণ অদুনা ইক্ৰজদুনা লৈরম্মা ইম্ফাল তুরেলগী হিদিনদু গুসিসু **বামন হিদিন** হায়না খঙনরি ।

(১) A Short History of Manipur, R.K. Jhalajit Singh, O.K. Stores, Imphal. 1965, p. 84

অদুগী তুংদা নিংখৌ হাক্তক খুদিংগী চীংঙু বিষ্ণু নামুংবগী সেবা
কায়দনা চৎখরকথি । মৈদিংঙু খাগেস্বা সনা হাক্তক্কা ভবানিনাথ কৌবা ব্রাহ্মণ
অমনা বিষ্ণু ঈরাং খৌনিগী খৌগল তৌজখি । অদুগী তুংদা অরিবম বিষ্ণু
লাংপম, অরিবম শগোল লাই লাংপম, অরিবম তম্পাক ময়ুম লাইলাংপম
শাগৈ অহম অসিনা বিষ্ণু পূজা খৌরম চখবকথি । খ্রীঃ কুম্ভজী ১৭৭৬ তা
চীংখংখোয়া (ভাগ্যচন্দ্র) মহারাজনা খ্রীঃগোবিন্দ নিকুপন তৌরবা তুংদা
লাংখবান কোনুংদা চীংঙু বিষ্ণু অমসুং খ্রীঃগোবিন্দজী অনী পুরা লাহখি ।

স্বরোই শওরা লম্বলং ১০২৫১৭

খৃষ্ট কুমজা ১৯০৬ তা চুড়াচান্দ মহারাজ সনা হাক্তুক্তা হৌজিক লৈরিবা মন্দির
অসিদা গ্রীগোবিন্দ অমসুং বিষ্ণু পূনা পুরক্তুনা লাংখিবনি ।

ক্যাম্বা সনা হাক্তুক্তগী হৌদুনা মণিপূরীশিংনা বিষ্ণু লাংপসি
নিংখৌরোলশিং মথং মথং চখরকই । পোং নিংখৌনা খুদোল তৌরকপা বিষ্ণু
চক্র অসি নিংখৌশিংনা ইপা ইপুগী লনওইনা য়াম্মা লুনা মতীক মগুণ লৈনা
লৌদুনা হেন্না হেন্না ভক্তি তৌবা হেনগৎনরক্ৰি ।

মৈদিংঙু ক্যাম্বগী হাক্তুক্তা পোং নিংখৌনা পীরকপা বিষ্ণুপুর
(লম্মাংদোং) দা লাংলিবা গ্রীবিষ্ণুগী মূর্তিগা মান্নবা গ্রীবিষ্ণু অমা
শারগা নিংখৌনা (মৈদিংঙু খাগেহ্মা) খু: ১৬৩৫ হিয়াংজৈ খাদা
নিংখৌনা গ্রীবিষ্ণুগা হিয়াং হিরেল অমমমদা তোংলগা হিয়াং
তান্নবা হৌদোকখি ।

মৈতৈনিংখৌরোল লা: ৬৪

পোং নিংখৌ খিখোম্বনা মৈদিংঙু ক্যাম্বদা (১৪৬৭-১৫০৭) দা
খুদোলপোং ওইনা পীরকখিবা বিষ্ণুদু শালগ্রাম চক্রা নংত্রগা মূর্তিরা হায়বদু
তোঙান তোঙানবা অইবশিংনা পীরমলিবা মোত অসিদগী চপচাবা খঙবা
ঙমদ্রে । অসিগী মতাংদা লাইরিকসি ইজরিবা ঐনা খরদং কুপ্লা খিজিনবদা
ফংবদি মদু ধাতুনা শাবা মূর্তি ওইরমলে । মূর্তিদু হৌজিকসু মণিপূরগী সনা
কোন্সুদা ইনিংখৌ বুধচন্দ্র মহারাজগী (১৯৪১-১৯৫৫) মশু ইবুংঙো
সনাজাওবা লৈশেম্বনা শাগৈগী মমল নাইদ্রবা লন ওইনা লাংতুনা সেবা ফংলি।
তাং ১২/১১/২০০৪ ইং লক্ষ্মীপূজা (দীপানিতা) নুমিত্তা সনাকোন্সুদা
লাংলিবা বিষ্ণুবু দর্শন তৌজবা খুরুমজবগী তাঙা অমা ফংজখি (ফোটো
এপেনদিম্বতা হাপচরি) ।

মূর্তিদু উরুবা অমসুং মশুইবুংঙো সনাজাওবা লৈশেম্বগা বারী
তৌজরুদগী খঙলকপদুগা লাইরিক্তগী ফংবা বারোলগা খেম্বা লৈরে । মূর্তি
অসিদি নিংখৌগা শুকথা খাদোক্ৰদনা শাগোম্বদুনা লৈবনি । মন্দিরদা
গ্রীগোবিন্দগা পূনা লাংপা নত্তে । ধর্মগী খৌরমদা বিষ্ণু লেঙবা তারবসু
গ্রীগোবিন্দগী মন্দিরদা লাংলিবা শালগ্রাম চক্র ওইনা লেঙবনি ।

মূর্তিসি ইঞ্চি ৩ লোমদমক রাংই । অরুম্বনা গ্রাম ১৫০-২০০ ফাওবা
ওইগনি । খুং অনীদমক পাল্লি । খুত্তা করিসু পায়দে, শাদোং অমা তোংই ।
শাদোংদুগী মখাদা লীল অমসু যাওই । মূর্তি অসিগী আইকোনগ্রাফিদি বরমীজ

ষ্টাইলনি । কোক অমসুং মায়থোংদি ভগবান বুদ্ধগী শক্তম (সিক্ৰিমগী গেঙটোক্তা মোনেষ্টরীদা লাংলিবা ভগবান বুদ্ধগী শক্তম অমা) মান্নি ।

মূর্তি হান্না ক্লাগোক অদু লুপাগীনি, ফজনা হকথোংলি, মথক্তা খুন্ অমা তোংই । (ফোটো এপেনদিম্মতা) বৌদ্ধ ধর্ম চংপা পোং নিংথৌ থিথোম্বনা মূর্তি অসি বরমীজগী খুংইবনা অখন্ননা শাহনবরা ? মূর্তিগী মখাদা য়াওরিবা লীলদু বরমীজগী দ্রেগোনলা ? হায়বনচিংবা খর কুপ্পা আইকো-নোলিষ্টশিংনা থিজিন্দুনা খঙবা ঙমগনি ।

মৈদিংঙু খাগেমনা (১৫৯৭-১৯৫২) বিষ্ণু মূর্তি অমা শারগা মনাই অচানবা লাইরিকয়েংবম ধনঞ্জয় (নোংশমৈ) দা পীরমই । মহাক্সা ময়ুমদা লাইশঙ শারগা লাংথি হায় । মূর্তিদু হৌজিকসু লাইরিকয়েংবম ময়্যায় লৈকাইদা লাংলি । তাং ১৫/১১/২০০৪ ইংদা বিষ্ণু দর্শন তৌবগী তাজা অমা ফংজথি । (ফোটো এপেনদিম্মতা) লাইপুগা রারী শাবদগী খঙবদি লাইদু অহানবদা লাইরিকয়েংবম মখা লৈকাই খোঙনাং অচোবা মখোঙদা লাংলমই । লাইগী সেবাগীদমক নিংথৌনা পীরম্বা লৌচা পবী তরেং হেনবদু ঙসিসু অদুম লৈরি ।

মূর্তি অসি ধাতুনা শাবনি । ইঞ্চি ৮ রাংই । উনা শাবা খোঙনেংফমদুনা ইঞ্চি ৩ গীনি । মূর্তিদুদি গরুড় তোংদে । লেপুনা লৈ । খুং মরীদা সঙ্খ, চক্র, গদা, পদ্ম পায় । মায়থোংদি বৃন্দাবন্দগী পুরক্সগা লাংনবা ধাতুনা শাবা গোপালদেবগী শক্তম মান্নি । (৩)

বোধচন্দ্র মহারাজ (১৯৪১-১৯৫৫) হাক্তক ফাওবদা নিংথৌগা বিষ্ণুগা হি তান্নবা পাঙথোকই । নিংথৌগা বিষ্ণুগা থানবা যাদবা অমা ওইনা চংনরকই । খৌদোক অমগী নিংথৌ লেংবদা বিষ্ণুসু লেংই । হৌজিক ফাওবদসু শ্রীবিজয় গোবিন্দগী হলঙ্কার নুমিৎতা অমসুং শ্রীনিত্যাইনন্দ প্রভুগী কালেনগী চেঙ হোংবদা শ্রীবিষ্ণু লেঙদুনা হৌনবী সেবা চখরি ।

মণিপুরদা বিষ্ণু লাংপসি ক্যাম্বা নিংথৌনা মশানা বৈষ্ণব ধর্ম চংত্রবসু ঔকশিদবগা অমন্তুনি হায়না খাজবদগী চিংনদনা লাংপা ওইবসু য়াই । মরমদি

(৩) চহী ৫০০ হেল্লবা, মণিপুরগী ইতিহাসকা শাগোয়ববা, মণিপুরদা বৈষ্ণব ধর্ম মক হুলহনখিবা, পোং নিংথৌ থিথোম্বনা মৈদিংঙু ক্যাম্বদা খুদোল তৌবকখিবা বিষ্ণু মূর্তি অসিগী মতাংদা ভাবনা শাদুনা হায়বা কয়াদু নতবদা মীংনা উদুনা ওইবিবদু খঙবা ঙম্বসি থিজিনজকবগী মইহে য়ানবা অমনি লৌজৈ - বাম্বিনী

থায়নগী মণিপুৰীশিংনা গুরুশিৱদি পৃথ্ৱমকী মপুনি, Creator নি, preserver নি, destroyer নি হায়না নিংজবনি । W. Yumjao না ইবা **Religious belief of Manipuris** দা অসুন্না হায় –

Immortal Guru of Manipuri was identical to Vishnu ...

মসিনা তাকপদি ঈশ্বৰদি অমন্তুনি, মিৎ অমসুং শকলোন তোঙানবতনি হায়বনি । অৱাংবা ৱাখল্লোন অসি থায়নগী মৈতৈ ইপা ইপুশিংনা খঙলমই হায়না লৌবা য়াই ।

মণিপুৰগী ঙমথে পাকথোক চাউথোকহল্পকপা অমসুং কবো তম্পাক মণিপুৰগী লম ওইবা :

ক্যাং খস্বাং জয় তৌৱবা মতুংদা পোংগা মণিপুৰগা সন্ধি তৌনৈ । মদুগী মতুংইনা লম য়েছোক্ৰবদা মণিপুৰগী ঙমথেসি অৱাং নোংপোক্তা মুংখোংমুং, নোংপোক্তা লেইজিৱি চীং, খাদনা মিয়াতোং চীং ফাওবা ওইৱে । শমজোক হায়ৱিবা সানগী লৈবাক অসিগী নোংপোক থংবা শৰুৱা পোংগী ওইৱে অদুগা নোংচুপ থংবা শৰুৱা মণিপুৰগী থুংলে । অসুন্না মণিপুৰনা কবো তম্পাকী অয়াস্বা শৰুক ফংহৌই ।

মণিপুৰগী লৈঙাক শাসনদা হেমা ফগংহনবা :

মৈদিংঙু ক্যাস্বদি শাদা লান্দা খৌবতা নন্তুনা লৈবাক লৈঙাকলোন্দসু য়াম্মা হৈ-শিংবা নিংখৌনি । শাসন হৈবনা নিংখৌনা লাল শোক্ৰুৱবা তুংদা লৈবাক্তা শান্তি ওইনা তপখনা প্ৰজাশিংবু ঙাকশেল্লমই । খৃষ্ট কুমজা ১৪৮৭ তা মহাক্ৰা অহল্লুপ পানা, নাহাক্ৰুপ পানা হায়না খায়দোক্ৰুনা ৱেভিন্যুগী সাৰ্কল শেমগংলমই । মদু ঙসিসু অদুমক লৈৱি । “খুৱাইৱোহুগী কুম শক ১৪০৯ দা অহল্লুপ লোয়শঙ লিংএ ।” (৪)

চৈখাৱোল কুস্বাৱা শেমদোকপা :

চৈখাৱোল কুস্বাৱা ইবা হৌবদি খৃষ্ট কুমজা ৩৩ দগী চখৰকপনি । অদুবু

(৪) লাইবেনমযুম ইবুংঙোতল সিংহ, নিংখৌখোংজম খেলচন্দ্ৰ সিংহ, সম্পাদকশিং, **চৈখাৱোল কুস্বাৱা**, মণিপুৰী সাহিত্য পৰিষদ, ইম্ফাল, ১৯৮৯, লা: ২০ ।

ক্যাম্বা কুম্বা ইবগী মওংদা শেমদোক শাদোক তৌহনখি । হান্নদি **চৈথারোল কুম্বাবদা** সূপ্ৰগী নিংখৌনা ফম্বাল কাবগী থাবান, তারিখ, অদুগা নিংখৌদুনা পান্নহা চহী মশীং অমসুং মরুওইবা খৌদোক অমা অনীদং ইশিল্লহনি ।

ক্যাম্বগী সনা হাক্তক্ৰগী হৌরদুনা কুম্বাবদা খৌদোক রাথোকশিংদু তারিখকা কোন্ননা ইশিনবা হৌই । খৃষ্ট কুমজা ১৪৮৫ দগীদি অখঙ অইহে পণ্ডিতশিংনা ইতিহাস ইবগী মওংদা হেন্না নীংখিনা ইবা হৌরকখিবনি । মহাক্সা হৌদোকলম্বা মতুংইনা তুংদা পানবা নিংখৌশিংনসু অদুমক কায়হন্দনা **চৈথারোল কুম্বাবা** ইদুনা লাক্রি । ওসি ঐখোয়না মণিপুরগী ময়্যায়থংবা যুগতা ওইরহা ফিভমগী মতাঙদা খরদং খঙবা ওম্বিবসি ক্যাম্বনা হৌদোকুনা, শেমদোকুনা কুম্বাবদা চল্লহদগীনি ।

চৈরাওবা অমসুং চৈথাবা :

চৈরাওবা হায়বসি চহী পাবগী নিয়ম অমনি । চৈরাওবা কৃষ্মে খৌরমসিদা চহী লোইরে হায়না ফোঙদোকপনি । নিংখৌগী মনাই নুপা অমনা রাশাং অমদা শরীক যাল্লগা শজিবু নোংমা পানবা লমতা থাগী অরোয়বা নুমিৎতা রাশাংদু খিঙল-খিঙলদুনা চহী লোইরে হয়েংদগী চহী হৌরনি হায়না লাউবা চংনবমই । ইতিহাসকার রাজকুমার ঝলজিৎকী মোত মতুংইন্নদি মসি নোংদা লাইরেল পাখংবগী মতম খ.কু. ৩৩ দগী ওইগনি হায়রি । অতোপ্পা মোত অমগী মতুংইন্নদি খৃষ্টগী মমাংগীনি হায়বসিনি । “চেংলৈ (শরাং লৈশাংথেম) শলাইদা পোকপা কাংবা নিংখৌনা লৈমা তরেংনু পান্নদুনা পোকপা মোরিয়া ফম্বালচা (কাংকোই) গী মতমদা ইঙা কুমওল ইঙেল কুমখায়নবা চৈচং অমা থা অমা চহী অমা (চৈ ১/ থা ১/ চহী ১) অসুম্বা পাবা হৌখি । মতমদু চাওরাক্সা খৃষ্ট মমাঙ ১৩৯৯ নি হায়নৈ ।” * **চৈথারোল কুম্বাবাগী** মতুংইন্নদি খ.কু. ১৪৮৫ দা মৈদিংঙু ক্যাম্বনা চৈরাওবগা মরী লৈননা চৈথাবা হৌদোকই । চৈ পাইদুনা লাওবগী মহত্তা অখন্নবা নুপা অমদা চৈরাওবগী খৌদাং শীলৈ । নুপাদুনা লৈবাক্কী, নিংখৌগী, অঙম অখৌগী অরা অনা চহীদুগী ওইনা পুগনি হায়না রাশক লৌই । নুপা অদুবু চৈথাবা হায়না কৌই । **চৈথারোল কুম্বাবদা** হায়রি – “শক ১৪০৭ হিয়াং লোইনা চৈথাবা হৌএ ।” চৈরাওবগা মরী লৈননা চৈথাবা হৌদোকখিবা চহীদগী হৌনা চৈথাবা

* Source : মৈতৈ নিংখৌরোল, লা: ৪৭

মীগী মমিংগা লোয়ননা শকাব্দ খাদুনা চৈখারোল কুয়াবদা ইবা হৌখি । চৈখাবা মী অদুগী মমিং অদু হায়রগা মৈতৈশিংনা খৌদোক অদু চহী কয়া শুরবগে পট্টৈ । চৈখাবা নুপা অদুনা মনা-মখুম চাউনা পী । মমাংঙৈদদি চৈখারিবা নুপা অদুদা নিংখৌনা লৌ পরী অমা পীরমই । লৈবাক নিংখৌগী খৌ, লান্ধুপ কাবনচিংবসি কোকপিরম্মী । মৈমখংদা লৌ পরীগী মহত্তা চৈখারিবা মীদুগী মশাগী লৈজরিবা লৌগী খাজনা কোকপিরম্মী । মতুংদদি মদুগী মহত্তা লুপা ১০০ পীরম্মী । খৌ শিন্নরিবা মী অনিমত্তা পরী ফি ওবোং অমমমগা থুন্সোন নাম্মা হায়বদি থুমপাক চাম্মগা পী । চৈখাবা লোইখ্রবা মতুংদগী চহী অদুগী ওইনা নিংখৌগা শক উন্নবা যাদে ।

চৈরাওবা নুমিংকী অয়ুক্তা মাইবী লোয়শঙগী মীনা লৈমা নিংখৌগী যাইফনবা উশিন শিল্লি । মাইবীনা সনা কোনুংগী মায়কৈ মরীদা শরোয় খাঙঙি । শীংথেক শীংথাবগী খৌরমসু পাংথোকই । নুমিং অসিদা য়ুম য়ুমদা সনামহি লৈমরেন্দা হৈ লৈ মনা-মশীং সিধা কংলগা মথেল লুকোই খোংদুনা শাংগৈ নতি, মরীমতাশিংগা লান্দুনা চামিন্নৈ । অহল লম্মনদা, খুদোলপোং ফিরোলনচিংবা পিদুনা ইকাইখুম্বা উৎতুনা যাইফ নুংঙাইনা পান্নবা খুকমজৈ । নীংথিবা ফিরোল শেংতুনা অনকপদা লৈবা চীংদা কাদুনা লাইখকমনৈ । লৈকাই লৈকাইদা কাং শাংনৈ ।

চৈবাওবা চৈখাবগী খৌরম অসিমক্তি লু নানবগী, নুংশি চান্নবগী, থকসি খাসি ঙাকপগী হরাও কুন্মৈ, শান্নখোৎনবগা লোয়নবা কলচরগী পরমপরা অমা ওইনা ঙসি ফাওবদা পাংথোকুরি ।

ক্যামগৈ খোনখিবা :

মৈদিংঙু ক্যাম্বনা লৈবাক প্রজাগী কান্নবা থবক খৌরাং কয়ানি লৌখৎলমলিবা । লৈবাক্কা চেঙ তাঙবগী অরাদা তারবদা প্রজা মীয়ামদা ফৌচেং ফংহন্নবা খৌরাং তোই । মদুগীদমক ফৌকৈ শারগা চেঙ ফৌ পৈশিল্লি । মহাকী মতমদা ফৌকৈ শারগা ফৌ পৈশিন্দুনা থমলস্বা মফমদু ক্যাম্বগী মিং লৌদুনা ক্যাম্বকৈ (ক্যামগৈ) হায়না ঙসিসু খঙনরি ।

অকে-অমৌ পামজবা মীশক অমা ওইবা নিংখৌসিনা অকে অমৌ লৈতেঙগী পোৎলম কয়া অমা শেষ শাদুনা পুথোকলমই । মদুগী মনুংদা লৈতেংগী লিক ক্যাম লিকফাং (ক্যাম্ব লিকফাং) শীংথাবা যাই ।

নিংখৌ অসিনা শান্ন-খোৎনবগী লমদসু পুক্রিং খৌগৎলমই । শগোল কাঙজৈ শান্নবা, হিয়াং তান্নবসু নীংখিনা য়োকখৎলমই ।

খুছোকলকখিবা বামনশিং :

মণিপুরদা বামন লাকপদি মৈদিংঙু ক্যাস্বগী মমাঙদগী হৌথ্রবনি । অদুবু নিংখৌ অসিগী হাক্তুক্তা মশীং য়ান্না ভারতকী মফম কয়াদগী খুছোরকুনা মণিপুরদা খুন্দা লৈতাদুনা লৈখিবগী বারীসি বামোন খুছোকলোন কৌবা লাইরিক্তগী খঙই । ক্যাস্বগী হাক্তুক্তা খুছোরকখিবা মরুওইবা বামন শাগৈশিংদি শিজগুরুময়ুম, লৈহাউথাবম, তখেলচংবম, ফুরাইলাৎপম ধ্যানদাসময়ুম-নচিংবা অসিনি ।

ব্রাহ্মণশিং অসিনা সংস্কৃতকী বিদ্যা, জ্ঞান অমসুং পাঞ্জি য়েংবগী লাইরিকনচিংবা কয়া পুদুনা লাকই । মসিনা মণিপুরী সাহিত্যদা অনৌবা ঈথিল অমা পীবা হৌই । দেবী দেবতা পূজা তৌবদসু হান্না চৎনরস্বা মওংদগী তোঙানবা অহোংবা পুরকখি । ইতিহাস ইবা রাজকুমার ঝলজিৎনদি মণিপুরদা ব্রাহ্মণ লাকপসিনা মণিপুরী সংস্কৃতিবু হেন্না ইনাক খুলহল্লি হায়না মোত পী ।

লাইরিকয়েংবম শাগৈ :

মৈদিংঙু ক্যাস্বগী মতমদা মণিপুরদা খুছোরকখিবা কাঙবুগী মনুংদা লাইরিকয়েংবম শাগৈ হায়না হৌজিক লৈরিবসিগী মপা মপুশিংসু অমনি । মখোয়সি বেঙ্গলদগী লাকপা হিন্দুনি । অদুগা মণিপুরী ওইনা লৈখিবনি । লাইরিকয়েংবম শাগৈগী মীশিংনা লৈবাকী ওইনা অইবা অমসুং রেকোর্দ থমজিনবগী খৌদাং লৌই । (রাজকুমার ঝলজিৎ)

পণ্ডিত খেলচন্দ্রগী মোত মতুংইন্নদি লাইরিকয়েংবম শাগৈগী মীনা লাইরিক ইবা অমসুং রেকোর্দ থমগী ব্রাহ্ম অসি মৈদিংঙু খাগেস্বগী (১৫৯৭-১৬৫২) মতমদগীনি হায়রি । পণ্ডিতনা অসুন্না তাকপীরকই -

খাগেস্বগী মনাওইবুংঙো শানোংবনা ময়াং লাম্বী, পাঙল লাম্বী লোয়ননা মণিপুরদা লান্দারকখিবদু মতাঙ অসিদা নীংখিংবা তাই । মৈতে লাম্বীগা ময়াং লাম্বীগা তৌবুলদা লাহ্লেংনরে । লানফম অদুদা মৈদিংঙু খাগেস্বনা শগোল লাম্বী ১৮০ গা লোয়ননা লানজংদুনা ময়াং লাম্বী য়ান্না হাংলমই । লানবুং অদুদা মৈদিংঙু খাগেস্বনা তোংবা শগোলদু খুদি থিবদগী

নিংখৌ শগোলখক্তগী তারে । ময়াং লাম্বী মূর্নোঁ খানা থুনা যাঙনা চেনশিল্লক্তুনা তানা থিন্দুনা হাংকে তৌবিঙে মীকুপ্তা লাইরিকয়েংবম ধনঞ্জয়না থুনা যাঙনা শগোল খৌজিল্লক্তুনা মূর্নোঁ খানবু হাংলগা নিংখৌবু কনখি । নোংশামুক খৌই হায়দুনা ধনঞ্জয়বু নোংশমৈ হায়বা মিংখোল পীখি । লাল গুহগীদমক নিংখৌবু মোইরাংখোমদা মহারানী যাওনা মীয়ামনা হরাও তয়াম্মা ওক্রমই । নোংশমৈনা শামু তোংদুনা লাক্কাগা নিংখৌনা তুংদা ইন্নদুনা লাকপদা মহাবানীনা বারৌখি । মদুদা নিংখৌনা হায় – “ঐহাক শিগদৌকুবদগী মহাক্কা কনবিবকপনি । মদুগী তৌবীমল অসুম্মা উংলিবিনি । নখোয়সু মঙোন্দা খুক্‌ম্মু” অসি হায়দুনা ময়াম্মু খুক্‌মহল্লি ।

নিংখৌনা নোংশমৈদা নহাক করি পাস্বগে হংবদা লৈবাকী লাইরিক ইবগী থবকমথৈ ননাই ঐখোয়গী শাগৈনা তৌজগে হায়না মহাক্কা থুমখি । নিংখৌনা মহাক্কা হায়বদু যারদুনা লৈবাকী রায়েন বিচারগী ইবা খোৎপা, বেকোঁদ থম্মা খোৎপগী ফম পূম্মক মাগী শাগৈদা শিল্লখি ।

মৈদিংঙু ক্যাম্বনা চহী ৪০ চূপ্পা মতম শাংনা মইহয়ানবা পুন্সি মরেল অমগা লোখননা নিংখৌ ওইনা পাল্লমই । খ্.কু. ১৫০৮ দা মশাগী চহী ৬৪ শুবদা মৈদিংঙু ক্যাম্বা তাইবংপান খাদোকখি ।

মৈদিংঙু খাগেস্বা (১৫৯৭-১৬৫২) :

মৈদিংঙু খাগেস্বা মণিপুরগী ৪৬ শুবা নিংখৌরেলনি । মহাক্কা লমাংদোং/বিষ্ণুপুরদা কোনুং ওইদুনা পাল্লমদ্রবসু লমদমসিগা নক্‌বা মরী থমলমই । লমাংদোং/বিষ্ণুপুরদগী অরাং নোংপোকী লম ইহারাদগী হাওয়েন য়াজোইবুং ফাওবসি লাংখোং তৌরগা মৈতৈ লাম্বীবু তেঙ্গোল মরি খোক্কাগা মহাক্ মশামক্কা লাজিৎ পুরেল ওইদুনা ময়াং মুসলমানশিংগা লাল শোক্‌খি । লানবল অদুবু গুসিসু খাইরাকপল হায়না খঙনরি । লাল অদু গুহগা লোয়ননা নিংখৌ অসিনা লমদম অসিগী ইতিহাসতা শীংখানিংঙাই ওইবা থবক কয়া অমা লৌখৎলমই ।

মৈদিংঙু খাগেস্বা খ্. ১৫৯৭ তা ফব্রুৱাল কাই । (৫) মাগী ফব্রুৱাল

(৫) চৈথারোল কুম্‌বাবাদা খাগেস্বনা ফব্রুৱাল কাবসি মশাগী চহী ২৪ নি শুবদনি হায় । অদুগা সবাংথেম ববর্মনি সিংহনা ইবা মৈতৈ নিংখৌরোল দনা চহী ২১ দনি হায় ।

মিংলেনদি সনাহিহোনবা পোইরৈ নিংথৌহনবা হায়বনি । কোনখংদা খাগিগা লাল শোক্ৰবদা ঙুমই হায়দুনা খাগেস্বা মিংথোল লৌখিবনি । খাগেস্বদি মৈদিংঙু মুংয়াস্বা (১৫৬২-১৫৯৭) অমসুং লৈমা চাংবোয়ীগী মপারীনি । চীংশোয়া লৈশাপাস্বা অমসুং শানোংবা অনীনা পোকমিন্নবা মনাওনি ।

নিংথৌনা লৈমা তাইপোয়ী পান্নদুনা মচাইবুংঙো অহুম – খাংজোয়া, খুঞ্জাওবা অমসুং তোনাবা (নোংপোক খোঙফেন থৌবা) পোকই । মৈদিংঙু খাগেস্বসি য়াম্মা মতীক মগুণ লৈবা, শাসন হৈবা নিংথৌনি । মৈদিংঙু খাগেস্বনা মনাওইবুংঙো চীংশোয়বু খুরাইলাকপা অদুগা শনোংববুনা য়াইঙ্কুল লাকপা হাপুনা নীংথিনা লৈবাক ঙাকুমই । লোয়ননা শীংথাবা য়াবা থবক থৌরম কয়া অমসু লৌখৎলমই ।

শগোল কাঙজৈগী নিয়ম শেমদোকপা :

মণিপুরদা শগোল কাঙজৈ হৌদোকপদি মৈদিংঙু খাগেস্বগী মমাঙ-দগীনি ।(৬) অদুবু মহাক্কী মতমদা শগোল কাঙজৈ শান্নবগী নিয়ম শেমদোক্ফুনা খরা হেন্না মওং তাহ্লমই । শগোল কাঙজৈ শান্নবদা নাকল অমমদা কাঙজৈরোই তরেং তরেংনি । কাঙজৈরোই তরেং অদুবু (১) পনঙাকপা, (২) পনঙাকচং, (৩) পল্লক, (৪) লাঙজৈ, (৫) পনচং, (৬) পঞ্জৈংচং অমসুং (৭) পঞ্জেনবা হায়না মহাক্কী মতমদা খোল্লমই । পানা পানা শীংনদুনা শান্নবা শগোল কাঙজৈবু খাগেস্বা সনা হাক্তক্তগী পানা কাঙজৈ হায়না খঙনবা হৌখি ।

কোকয়েং য়েংপগী মওং অমা হৌদোকপা :

মৈদিংঙু লমক্যাস্বা (১৫১২-১৫২৩) মণিপুরগী ৪০ শুবা নিংথৌ অসিগী সনা হাক্তক্তা “পাকলোই অঙৌবা” হায়না খঙনবা কোকয়েং অঙৌবা য়েংপা হৌদোকই । অদুবু মৈদিংঙু খাগেস্বগী সনা হাক্তক্তা কোকয়েং য়েংপগী মওংদু খরা হেন্না ফজবা মওংদা শেমদোকখি ।(৭)

(৬) চৈথারোল কুয়াবাগী মতুংইন্নদি মণিপুরদা অহানবা ওইনা শগোল কাংজৈ হৌদোকপসি নোংদা লাইরেল পাখংবগী সনা হাক্তকনি হায় । অদুগা কাংজৈ পুয়াগী মতুংইন্নদি নিংথৌ কাংবগী হাক্তক্তগীনি হায় ।

(৭) চৈখারোল কুশাবাদগী খঙবদি মৈতৈগী কোকয়েং য়েংপসি
খাগেহগী মমাঙদগী হৌই হায়বসিনি। খাগেহগী মমাং হায়বসি লমক্যাহা ওইবা
তাই।

শনোংবা হিগায় অমসুং মণিপুরদা পাঙল লাকখিবা :

মৈদিংঙু খাগেহনা মৈতৈগী মশান্না শগোল কাঙজৈ শান্নবা, হি-তান্নবা
নচিংববু পৃক্লিং খৌগংলমই। মমাঙঙৈদগী হিয়াংগৈ থাদা হিয়াং কুমজনবা
হায়বা খৌরমসি মৈতৈ লৈবাক্তা পাঙথোকুনা লাকই। খৃ.কু. ১৬০৩ দা নুমিং
অসিদা নিংখৌ মচিন মনাও খাগেহা অমসুং চীংশোহা অনীনা হিয়াং তান্নবগী
কৃষ্ণে পাঙথোকই। চীংশোহনা মনাওইবুংঙো শনোংবদগী হি ৰাইরগা
তোংই। হি অদু “কবো গুহা” হায়না মিংখোনবা মপাবুং ইবুংঙোনা খনহা
অদুনি। হিদান্নবদুদা হিদি হিবান্দা থেংজিন্নদুনা মচেং খরা কায়রমই। হিদি
কায়বদা হিগায়রা থোকলে। হিদি শেমজিল্লগা পীগেসু য়াদ্রে অদুগা মান্নবা অমা
শারগা পীগে হায়বসু শনোংবনা য়াদ্রে। হান্নগী হিদিমক পীদবা য়াদে হায়দুনা
অকনবা নীংঙাই তৌরে। মদু শনোংবনা ময়াহুংদা লৈবা মলোম অমগী লমন
খুমলগে খনবদগীনি। ময়াহুং চীংশোহগী মচা ইবেম্মা শনোংবগী মনাই
অচানবদা খাজগে হায়জরুবদা য়ারকখিদে। চীংশোহনা মচানুপীবু মাগী
অচানবা মনাইদা খাজগনি হায়রকখিবনি। নীংবা কায়রবা শনোংবন
নীংঙাইদি হৌরকখিবনি। অদুবু গুসি ফাওবদা শনোংবা হিগায় হায়না
খঙনরি।

হি কায়বগী ৰাখোক অদু চাউখোরকুনা নিংখৌ যৌনরে। নিংখৌনা
মনাওইবুংঙো শনোংবদা থেহা য়াবা থেহবদসু ময়াহবদা নিংখৌনা শাউদুনা
শনোংববু মণিপুরদগী তাহোকখি। শনোংবনা মমা ইবেম্মা চাংবোহী অমসুং
মনায়শিং খরগা লোয়ননা কাছারদা লৈকরগা মুসলমান লায়ী খোমগংতুনা
মৈতৈ লৈবাক্তা লান্দারকই। লালদু থা ৮ চূপ্পা শোকরগা খৃ.কু. ১৬০৬ কী
ইঙাগী ১৭ নি পানবা নুমিংতা লোয়শিনিথি। লালদু মৈতৈনা গুহবদা
শনোংবনা মাগী লায়ীশিংগা লোয়ননা নিংখৌদা চঙজরে। লানদা ফারকপা
মুসলমান লায়ীশিংদু পাঙল হায়না খঙনদুনা মণিপুরদা লৈহনথি। মথোয়বু
মৈতৈ নুপী পীদুনা মানা মানা হৈবা শিনফমগী মতুংইনা চান্নবা য়ুম্মাক শাগৈ
মমিং খোনবীদুনা মণিপুরদা খুন্দাহনথি। মথোয়না খুন্দাদুনা লৈখিবা মফমদুবু
পাঙল সিফাই হায়না কৌনথি।

ধর্মগী মায়কৈদা লৌখৎলহা খবকশিং :

মৈদিংঙু ক্যাহা হাতকুগী লমাংদোং/বিষ্ণুপুরদা ফুৰা শাদুনা লাংলিবা পোং নিংখৌনা খুদোল তল্লকখিবা বিষ্ণু অদুগা মান্নবা অমা শারগা খাগেহা নিংখৌনা লাংলমই । খ.কৃ. ১৬৩৫ গী হিয়াংজৈ খাদা বিষ্ণুগা নিংখৌগা হিয়াং হিরেন অমমমদা তোংলগা হিয়াং তান্নবগী কুন্মৈ অমা হৌদোকখি । বিষ্ণু মূর্তিদু নিংখৌনা শিরমদাইদা লাইরিকয়েংবম ধনঞ্জয় সিংহ (জগৎসিংহ) দা শিন্নরমই । ধনঞ্জয়না মাগী য়ুমদা লাইশঙ শারগা মূর্তিদু লাংচখি ।

নিংখৌনা কংলাদা লাইনিংখৌ নোংশাবা অমসুং লাইনিংখৌ কাসাগী শঙলেন শারগা লাংলমই ।

ইমোইনু অহোঙবী ঈরাংপা :

মৈদিংঙু খাগেহনা লাইনিং লাইশোলগী মতাঙদা হৌদোক্কা অমদি ইমোইনু ঈরাং খৌনিবা অসিসু অমনি ।

লৈবাক চাকহোং ঙাহোংনা মীশিংনা নুংঙাই ঝাইফনা লৈবাক খুজ্ঞাও লৈচাউনা পানগনি হায়না মায়চৌশিংনা তাকপীবা মতুংইরা মৈদিংঙু খাগেহনা মণিপুরদা ইমোইনু অহোঙবী ঈরাং খৌনিবা হৌদোকখিবনি । অদুদগী হৌনা ঙসি ফাওবদা ব্রাকচিংগী ১২ নি পানবদা চহী খুদিংগী ইমোইনু অহোঙবী ঈরাংপা খৌরম য়ুমখোং খুদিং পাঙথোক্কারি । নুমিৎ অসিদা ইমুং ইমুংদা সনামহি লৈমরেলদা হৈ-লৈ, অথেনপোং, অখুম-অহাও, মৈ কৎতুনা ইমুংগী অমসুং লৈবাকী চাকহোং ঙাহোংনবা ব্রান্ত-পাদনবা খৌনিংজৈ ।

ইমোইনু লাইরেব্বীগী লৈফমদি ফুঙ্গা লাইকনি হায়না লৌলৈ । নোংমগী খোংবা চাক ইনশাংবু ফুঙ্গা লাইকুদা খরদং অহল লম্মনশিংনা খাদোকপা চৎনবী লৈরমই ।

অদুমক্তি হৌজিকী মতমগী য়ুমশাদা ফুঙ্গা নাইদ্রবনা হান্নগীদুয়া তৌদ্রগসু ইমোইনু ঈরাংপা নুমিৎতদি মৈ হৌগৎতুনা চাক ইনশাং ঙা অঙৌবা খোংদুনা কৎনৈ । কোছোংদা য়ুমদা মৈ খান্দুনা লাইরেব্বীখু খৌনিংজৈ । নুমিৎ অসি ইমুংগী

মীশিংনা নুংশি চান্না শান্তি ওইনা লৈনবা মৈরা অমদি হৈরাং-লৈরাং লাইদা কৎতুনা খুৰুমজবা অসি য়ান্না ফবা অমনি । ইমোইনু অহোঙবী নীংবা অসিগা লোয়ননা য়ুমগী নুপীশিংনা ঙাক্তুনা চৎকদবা হৌন-লোনচৎ, য়ুয়াললোল, থকসি খাসি কয়াগী রাখল্লোন নীতি নিয়মসু য়াওরি ।

য়ুম অমা, লৈবাক অমা শেমগৎপদা অচৌবা খৌদাং লৌরিবা নুপীশিংনা চায়োক ফজবা পৃক্লিং হকচাং লূনা নান্না লৈবা, ইমুংগী চেং-চাক, পোৎচৈ চেকশিন্না পাম্মুনা শীজিন্নবা অসিগুস্তী য়ুয়াল্লোন খঙবী নুপীশিংবু ইমোইনুনা চাল্লি হায়নৈ । লৈত-লায়রবু মীনুংশিং খৌজালগা লোয়ননা য়েংবীবা, পৃক্লিং বারকপা ঙ্গা, হায়খিবা রা ঙাকনা চৎপা ইচঙ খৌবা, লমচৎ চুয়া, অচুয়া ঙাঙবা অসিনচিংবা গুণ চেনবা মীওইশিংদু ইমোইনুগী তুংনফমনি হায়না ফোঙদোকই ।

ইমোইনু ঙ্গাৎপগী খৌরম অসি মীপুম খুদিংদা অফবা রাখল্লোন লৈহনবগী, লূনা-নান্না লৈবগী, মীনুংশি লৈহনবগী নীতি নিয়ম শেমগৎপগী ওইবা খৌরম অমসু ওই । লাইনীং লাইশোলগা লোয়ননা মীগী লমচৎ শেমগৎপগী (মোরেলগী) পারা তস্থীবা খৌরম অমনি । মসি মৈদিংঙু খাগেস্বগী মতমদা হৌদোক্লমনি ।

চৈথারোল কুয়াবা শেমদোকপা :

চৈথারোল কুয়াবাসি মৈদিংঙু ক্যাস্বাগী হাক্তুক্তা ফগৎনবগীদমক শেমদোক্লমদু অমুক হ্না মৈদিংঙু খাগেস্বনা শেমদোকই । মাগী মতম ফাওবদদি খৌদোক অমা খোকপগী থা অদু রেকোর্দ তৌরমদবনি । খাগেস্বগী মতমদা অরাংপা অদু হাপচিন্দুনা হ্না মপুং ফাবা ওইহনখি ।

অতৈ অতৈ সংস্কৃতিগী লমদা তন্নস্বা খুদোল :

লৈবাক্তী ফননবা তৌবা মীশিংবু পৃক্লিং খৌগৎতুনা খ.কু. ১৬০৫ দা নিংখৌনা অদুগুয়া মীশক্তা সনা অমসুং লুপাগী লৈতেং মনা পীবা হৌদোকখি । (৮) চহী অসিমক্তদা নিংখৌ অমসুং অঙম অখৌশিংনা দোলাই

শীজিন্নবসু নিংথৌ অসিনা হৌদোকই। মীশিংনা লুপাগী টুপী শীজিন্নবসু হৌই। খৃ.কু. ১৬২০ দা মণিপুরদা চুৰুট থকপা হৌদোকই। মসিগী মরমদি মসি অকে অমৌগী থবক ওইনা থন্নবদগীনি।

নিংথৌ অসিনা পৃক্ৰিং খৌগৎপদগী খৃ.কু. ১৬২০ দগীদি মণিপুরদা নুপাশিংনা শগোল কাঙজৈ চাং নাইনা শান্নবা হৌথি। লোয়ননা চহীগী ওইনা হিয়াং তান্নবসু পাঙথোকই।

মৈদিংঙু খাগেহা না লৈবাকী লম্বী-থোং ফগৎহন্নমই। মফম কয়াদা চেকী মন্দির শারমই। খৃ.কু. ১৬২৪ দা মণিপুরগী মফম তরাদা কৈথেল শেমগৎতুনা প্রজাশিংনা ললোল ইতীক তৌবদা হেন্না খুমাং চাওশিলহনবা ভমথি।

খাগেহা হাজুঙা মণিপুরদা খুছোককথিবা বামন শাগৈশিং :

খাগেহগী মাঙদগী মণিপুরদা বামন শাগৈ কয়া খুছোকলকথবসু মহাকী মতমদসু বামন শাগৈ কয়া অমা মণিপুরদা খুছোককথি। শাগৈশিং অদুদি – (১) অরিবম বিষ্ণু লাংপম, (২) অরিবম শগোল লাইলাংপম, (৩) অরিবম তম্পাক লাই লাংপম, (৪) শামুলাই লাংপম, (৫) শংলাকপম, (৬) হিদ্ংময়ুম, (৭) কোংব্রাইলাই লাংপম অমসুং (৮) খোংগ্রাতাবম অসিনি। বামনশিং অদুনা মথোয় মথোয়না লাংপা লাইশিংদুগী মতুংইনা মথোয়গী শাগৈ মিংথোনথি।(৯)

খৃ:কু: ১৬২৮ দা মণিপুরদা যোগী খরসু লাকথি। মথোয়দা মণিপুরগী নুপী পীদুনা য়ুহানহন্দুনা খুন্দা লৈতাহনথি।

(৮) চৈথারোল কুন্সাবাদা পল্লি মদুদি খৃ.কু. ১৬১৩ দা খাগেহগী হাজুঙা তুবেল খোংবালদগী সনা ফংই হায। অদুনা সনাগী লৈতেং শাবগা মনা পীবসি ওইথোকই।

(৯) R.K. Jhalajit Singh, A Short History of Manipur, O.K. Stores, Imphal, 1965

মৈদিংঙু খাগেহুনা চহী ৫৫ চুপ্পা লৈবাক মরা তপ্পা ঈংনা চিকনা
মরৈবাক মরমদু শাসন তৌরুগা খৃ.কু. ১৬৫২ গী ইঙেল খাদা মশাগী চহী ৭৬
শব্দা তাইবংপান খাদোকথি ।

চীংখংখোহা (১৭৫৯-১৭৯৮) :

চীংখংখোহা মহারাজ মণিপুরগী হেন্দোক খোইদোক্কা শীংখানিংঙাই
ওইবা নিংখৌরেন্নি । মহাকী মিংলেন য়ামই — চীংখংখোহা, নোংদ্রেন খোহা,
জয়সিং, কার্তা অমসুং রাজর্ষি ভাগ্যচন্দ্র অসিনি । অকোনবগী মিংলেন
অসিনা খরা হেন্না ফাওখি ।

ভাগ্যচন্দ্র মহারাজদি য়াম্মা মগুণ লৈবা, রায়েন বিচার হৈবা, লানঙম
ফিরাল থেংখিবা, কলা অমসুং সংস্কৃতিগী লমদা চাউনা খুদোল তমলহা
নিংখৌনি । মৈদিংঙু গরীবনিরাজগী (১৭০৯-১৭৪৮) মশুনি, শ্যামজাই
খুৱাইলাকপগী (১৭৫৮-১৭৯৮) অনীশুবা মপারীনি । খৃ.কু. ১৭৫৯ গী
শজিবুগী ৭ নি পানবদা অহানবা ওইনা ফস্বাল তোংই । লৈমা অখাম চনু
ভানুমতীবু মহারাগী হাপই ।

চীংখংখোহা মহারাজদি য়াম্মা ধর্ম লৈবা, ব্রাহ্মণ বৈষ্ণবপু লুনা তৌবা
মীশক্ৰি । মহাক্কা নিংখৌ ওইবা চহী ৩ শুরকপদা অমুক নিংখৌ খুভম
খাদোক্কা ময়াহুং গৌরশ্যামদা খুভম শীতৈ । মসিগী মরমদি ব্রহ্মাচারী অমবু
মাগী মনাই অমনা হাংখিবা খৌদোক অদুগী দায়িত্ব মহাকীনি হায়না
লৌবদগীনি । ময়াহুং গৌরশ্যামনা লৈখিদ্রবদা খৃ.কু. ১৭৬৩ দা অমুক হেন্না
কার্তা ভাগ্যচন্দ্রনা নিংখৌ ওই ।

ধর্ম-কর্ম, নাৎ-সংস্কৃতি চাওখংহনবদা শীংখানিংঙাই ওইবা খুদোল
তম্বগা লোয়ননা নিংখৌ অসি শাদা লান্দসু খৌবা মীওইনি । মহাক মশামক্কা
লাঞ্জিং পুরেল ওইদুনা য়েকুবা লাঙ্হেংনবদা কয়ারক হেন্না মায়পাকপা ঙমখি ।
মহাক্কা সান লৈবাকী মুরাশিংবু মাঙ তাকহন্দুনা শমজোক লৌশিল্লি । খৃ.কু.
১৭৬৪ দা বরমানা লান্দারকপদসু মহাক্কা জয় ওইবা ঙমখিবদু মবুদ্ধি মরৌশিং
লৈবা নিংখৌ অসিনা ব্টিশকা মরুপ শান্দুনা মখোয়দগী মতেঙ ফংবা
ঙমখিবদগীনি । অদুবু খৃ.কু. ১৭৭০ অমসুং ১৭৭৩ দা অরানা মণিপুরদা
লান্দারকথি । অরা লায়ীনা মশীং য়াম্মা হেনখিবনা মদুবু মায়োক্কাবদা মণিপুরনা

ৱানা থোকথি । কাৰ্ত্তা জয়সিংহনা মতম খৱা মীৰমদা চেন্দুনা লৈকুৱগা মীচং
খোমদুনা অমুক লান্দাৱকুনা মণিপুৱদগী অৱা তাহোকথি ।

শ্ৰীগোবিন্দ নিৰূপন তৌবা অমসুং মহাৱাস হৌদোকপা :

কাৰ্ত্তা ভাগ্যচন্দ্ৰনা লাল চেন্দুনা অহোম নিংখৌ ৰাজেশ্বৰগী (১৭৫১-
১৭৬৯) সভাদা লৈৱিঙৈদা অঙাওবা শামু অমা ফাহনখিবগী ৱাৱী লৈ । মদু
অহোম নিংখৌনা মাগীদা চঙজফম লৌদুনা লৈৱিবা নিপা অদু মণিপুৱগী
নিংখৌৱা শাশিন্ৰবৱা হায়বদু চাংয়েং তৌবগীনি । শামু ফাগদবা নুমিৎকী
মাঙওইননা খৱায় ৱাৱবা কাৰ্ত্তাগী মঙলান্দা শ্ৰীগোবিন্দনা দৰ্শন পীবিথি ।
শ্ৰীগোবিন্দগী কৃপানা শামুদু ফাবা ঙমথি । (১০)

ভাগ্যচন্দ্ৰনা মীৰমদগী হল্পকুনা মণিপুৱগী নিংখৌ ওইৰবদা মতম খৱা
লমাংদোং বিষ্ণুপুৱদা কোনুং শেমদুনা লৈবাক ঙাকুমই । শ্ৰীগোবিন্দনা কাৰ্ত্তা
মহাৱাজগী মঙলান্দা তাকপীৱস্বা মতুংইনা কাইনাদগী থৈবোং য়াল্লগা
খৃ.কু. ১৭৭৬ শকাব্দ ১৬৯৮ হৈস্লাম খুঙমনা চৈথাবা কুম হিয়াঈ ১২ পানবা
ঈৱাই নুমিৎতা শ্ৰীগোবিন্দ নিৰূপন তৌই । (১১)

(১০) অহোম লৈবাত্তা কাৰ্ত্তা ভাগ্যচন্দ্ৰনা শামু ফাবগী ৱাবিসি আসামগী বুৰঞ্জিদা যাওদ্রগসু স্কোলাব
কয়ানা মদুগী মতাঙদা মৰীক চুয়া ইদুনা থমলমই ।

(১১) শ্ৰীগোবিন্দ নিৰ্ণন কৌবা লাইবিজ্ঞা শ্ৰীগোবিন্দ শাবগী মবমদা মখাগী অসুয়া ইবি -- “হৈস্লাম
খোংঙমগী কুম শক ১৬৯৮ হিয়াঈ থা ১২ নি পানবা নুমিৎতা মৈদিংঙ চিংথংখোন্না মহাবাজনা
সনা যাথং তাকপিবো মতুংইনা ৱাংথৈ পণ্ডিত গোপিবামসিংহ পাংচহনবনা শ্ৰীগোবিন্দগী শ্ৰীমুৰ্ত্তি
শাইএ ... । ... শ্ৰীগোবিন্দগী জীবনাস লৌববদা ৱাংথৈ পাণ্ডু গোপিবামসিংহ পাংচহনবদা
সনা বুজি, ইবিন ৱাংমা শামাং লাইবৌদা লৌপবি ৭, নাই ফুঙ্গা ১, ইবোই ১, শগোল ১, পীএ”
-- চৈথারোল কুন্সাবা — লা: ১৩০।

শ্ৰীগোবিন্দগী মূৰ্ত্তি শাবগী মতাঙ অসিদা মোত অনী লৈ । ববনদি শ্ৰীসাপম লোখোনননি হায়।
মসিগী মতাঙদা লাইশাবা, লাইযেকপা শ্ৰী হাওবম শ্যামসুন্দবনা অসুয়া হায় -- “খুংইহবদুদি ৱাংথৈ
গোপীবামনি । গোবিন্দ শাখিবা থৈবোং পাশ্বীদুনা শাখিবা বিজয় গোবিন্দ, নিতাইনন্দ, গোপীনাথ,
অনুপ্ৰভ, মদন মোহন আদিত্ৰিত প্ৰভু লাঠীশিং অসি মশক মওং অমসুং শাথেক য়েংলগা খুংইহবা
অমনা নংত্ৰগা মহাকী মিৎয়েং মখাদা খুংইহবা ৩/৪ না শাবনি হায়বসি খঙই ।”

অমুকসু বাজকুমাৰ সনানন গুনেশ্বৰনা মহাকী শ্ৰীগোবিন্দ নিৰ্ণন দা অসুয়া ফোঙদোকই --
ৱাংথৈ গোপিবাম সিংহনা ভাগ্যচন্দ্ৰ মহাবাজগী মঙদা উথিবা শ্ৰীগোবিন্দগী মূৰ্ত্তিদু নিংখৌগী যাথং
মতুংইনা যেকথোকপনি । যেকথেক্ৰগা খুংইহবা সাপম লোখোন সিংহনা হৈবোংদগী মূৰ্ত্তি শাবা
ওইবা তাই । গোপীবামনা যেকথোকলগা মাগী মিৎয়েং মখাদা শ্ৰী সাপম লোখোননা শাবসি
ওইথোকই । -- অইবী

নিংখৌরোল কুহাবাদা গ্ৰীগোবিন্দ নিৰূপনগী মতাঙদা অসুম্মা ই –
 তাইবং সৱাৱেন ও ! লমলেন লাংথবাল সনা থোইকোন্মুংদা থুংহা পামেল
 থৈবোং নুংচানবদি কোৱৌ নোংশা মৈনা পামেল উনুংথিংনা মকংলে ।
 ইনিংখৌ, উনবী পুকথুংনা গোবিন্দ মুৰ্ত্তি শানশেধবু য়াৱগনি অসুম
 পাউকৎলবদা ভক্ত মদাইৱেম চংখোনবা মৈতেংঙ, লোইনাই চীংখংখোম্বদি
 উনবী পুফ্ৰিং হেকঙাই মপাউ চাউনা নিংখল্লগা মদাইৱেম উৱং থুংহৈবা
 ছিয়াৎপমচা লোখোনবু অচেন খংলৈ যাংনা পাউকৌহল্লুএ । মৈতেংঙনা
 লমলেন লম্পাংতোক লমদগী পুন্না লাংথবাল সনা য়োইকোন্মুং নুংঙাইবদা
 কোৱৌ অদু নোংদবু যাংনা ৱাইথুংলকএ । লমলেন লাংথবাল সনা
 য়োইকোন্মুংদা ৱাইথুংলবগা মদাইৱেম থুংহৈবা ছিয়াৎপমচাবু পামেল নাক্তা
 থুংমন্না সনা য়াংথংনা পাউমেনথিএ । হে ইদাইৱেম নুংচানবা লোখোনও !
 পামেল অসিবু উকক মফম য়েংনা ককও হায়না পাউতাক্ৰগা মদাইৱেম
 লোখোন থুংহৈবনা পামেল মতুপ মফম য়েংনা ককচথিয়ে ... ।(১২)

নিংখৌরোল কুহাবাগী ৱাৱোল অসিদগী খঙবদি গ্ৰীগোবিন্দগী মূৰ্ত্তি শাবা
 অসি সাপম লোখোননি। লাই শাফমনা লাংথবাল কোন্মুংদনি
 অসিনি । লমাংদোং/বিষ্ণুপুৱদা লৈবা অহল খৱনদি লাই শাবসি লমাংদোং
 কোন্মুংদনি । মফম অসিদা থাংমৈ ফুমফম হায়দুনা লৈৱিবা, গোবিন্দ লীকলম
 অমসুং লমাংদোংদা হৌজিক লৈৱিবা শাপম পুথি হায়বসিনা শাপম লোখোননা
 লমাংদোংদা শাবনি হায়বগী প্ৰমাণনি হায়না মোত পী ।

গ্ৰীগোবিন্দবু নিৰূপন তৌবা থৈবোং পান্ধীদুদগী লাইগী মূৰ্ত্তিশিংসু
 নিৰূপন তৌই । মদুদি – শগোলবন্দদা মঙ্গীময়ুম শাগৈনা সেবা চংলিবা গ্ৰীবিজয়
 গোবিন্দ, লমাবম লৈকায়দা অৱাহম শাগৈনা সেবা চংলিবা গ্ৰীনিত্যানন্দ প্ৰভু,
 উৱিপোক্তা লাংলহা হৌজিক্ৰা ওইনাম থিংঙেলদা লাবন্যচন্দ্ৰগী ধাৱনা
 লাংলিবা গ্ৰীমদন মোহন, নবদ্বীপতা কাৰ্ত্তাগী ধাৱনা লাংলিবা গ্ৰী অনুপ্ৰভু,
 নিংখৌখোংদা কালাবাজগী ধাৱনা সেবা চংলিবা গ্ৰীগোপীনাথ অমসুং
 লমাংদোংদা গ্ৰীময়ুম ব্ৰাহ্মণনা সেবা চংলিবা গ্ৰী আদ্বৈত প্ৰভুনি ।

গ্ৰীগোবিন্দগী নিৰূপন লোইৱবদা লাংথবাল কোন্মুংদা অভিষেক

(১২) নিংখৌরোল কুহাবাসি থুংইদা লৈবা লাইবিকনি ।

তৌরে । খ.কু. ১৭৭৯ গী হিয়াঙ্গে পূর্ণিমা নুমিংতনি । নুমিং অসিদগী হৌবগা
নুমিং মঙানি চুপ্পা মহারাস জগোই গ্রীগোবিন্দনা কংথি ।

জগোয় রাস অদু কংপদা নরসিংহ মহাবাজগী মবুধৌ ইবুংঙো ভৌরাম
শাইনা রাস অদুগী নিপা পালাগী ঈশৈ হনবা, কার্তা মহারাজগী মখুরা ইবুংঙো
গ্রীধরশাইনা দুহার, ভাগ্যচন্দ্র নিংথৌ মশামক্কা পুংইয়া মকোক, স্বরূপানন্দনা
তুংইনবা ওইদুনা সংকীর্তন হৌই ।(১৩)

জগোই রাসকী মতাঙদা **নিংথৌরোল কুয়াবাদা** অসুম্মা ইরি -- “কবো
খুবোম্বদা য়ারা পাউশিন্নরগা লৈতাই নোংদাই খোইয়ম খুথোক হরাউ খুংলোন
শাথেক্কা চুকোই মপুং শেয়া তক্ষলে । য়োইবু মশানৌ ওংবম চনু হরিমতিনা
চুকোই মকোই চিংলে । তম্পা রাঙমলোন বিদ্বাবতীনা থৌরানী শাদুনা
রাসলীলা মপুং ফানবা তক্ষলে ... মতোল ইবুংঙো ভৌরাম শাইনা ঈশৈ
হলে, ধরশাইনা দুহার, গ্রীযুৎনা পুং থোলৈ হায়রগা রাধাভাবনা সংকীর্তন
হৌরে ।”

গ্রীগোবিন্দ নিরুপন তৌদুনা মহারাস জগোই কংপা লাইবক ফবা
নিংথৌনি হায়দুনা ভাগ্যচন্দ্রবু ধর্ম লৈবা বৈষ্ণবগী গুণ চেনবা সাধুনি হায়বদগী
রাজর্ষি হায়বা মিংলেন অসি মীযাম্মা হেন্না পামনা কৌনথি ।

গ্রীগোবিন্দগী মূর্তিদু নিংথৌগী কৌনুংদা লাংলি । গ্রীগোবিন্দনা
লৈবাক্কী নিংথৌনি । নিংথৌনা সেবারীনি হায়না মণিপূবগী নিংথৌরেলশিংনা
মথং মথং সেবা চংলি । নিরুপন তৌববা লাই অঁতৈদুনা মণিপূবগী মফম
কয়াদা মতীকচাবা মীওই খন্দুনা সেবা চংহনথি । অসুম্মা মণিপূব শিঙ্কুংনা ধর্মগী
ঈচেল অমা পাকতক্কা চেলহনথি রাজর্ষি ভাগ্যচন্দ্রনা । নিংথৌগী কৌনুংদা
গ্রীগোবিন্দবু লাংচবদা পূজা লাংজাগী অষ্টকাল সেবাগী নীতি নিয়ম কয়া
শেমগংলি, লোয়শং কয়া লিংখংলি, পুং ঈশৈগী পালা কয়া শেমগংলি ।

(১৩) মণিপূবগী জগোয় বাসকী পবমপবাদি নুপা পালা সংকীর্তননা মাং থাই । সংকীর্তন হৌবদা
অহানবদা পুঙগী বাগ অচৌবা হৌই । অদুগী তুংদা ঈশৈ হনবনা ঈশৈগী বাগ হৌবগা গুণ বন্দনা,
সভাবন্দনা হৌই । অদুগী তুংদা হৌবাক্স ভাবীদগী কৃষ্ণকপ ফাওবা শকই । অদুদগী তিন তাল ঘাট,
বাজমেল, তানকুপ, মেনকুপ পবীং অসি কায়হন্দনা সংকীর্তন শকই ।

অসুম্মা শ্ৰীগোবিন্দনা যাইদা লৈৰগা অকোয়বদা মণিপুৰগী কলা সংস্কৃতি
সভ্যতা শেমগৎলকই নিংথৌ অসিনা । নিংথৌসিগী সভাদা অখঙ অই
পণ্ডিত বত্ৰ কয়ানা লৈতেংই ।

অখঙ অই, পণ্ডিত বত্ৰশিংগী মতেং লৌৰগা মহাক্কা যাম্মা হৈশিংনা
মণিপুৰদা বৈষ্ণব ধৰ্ম চৎনহনথি । অহানবদা মহাক্কা মশামক্কা ৰাম গোপাল
বৈৰাগ্যগী শিষ্য পৰমানন্দ ঠাকুৰদা দীক্ষা লৌই । অদুদগী মহাক্কা বৈষ্ণব ধৰ্মগী
ঈহৌ কনখৎনহনবদগী মণিপুৰদা হাম্মা চৎনবদা ৰামান্দি ধৰ্মদু শিথথি । মীয়ামগী
পুৰিৎদা ভক্তিগী ভাবনানা মৰা তামিনহনবা ওমথি ।

কাৰ্ত্তা মহাৰাজগী মতমদা মণিপুৰদা খুছোকলকথিবা বামন শাংগেশিং :

নিংথৌ অসিগী সন্যাসকৃত্তা কৰম্মা শাংগী বামোন খুছোকলকপগে
হায়বসিগী মতাঙসি **বামোন খুছোকলোন** হায়বা লাইৰিক্তগী খঙবা ওমই ।
অসুম্মা হায় - “তখেদগী জয় লাকয়ে । মাগী ঈদি ৰাবা হজ্জবা ময়ুমনে ।
আসাম বেন্দলাদগী যুদবামগী ঈদি ৰাৱিলিবমনে ।” লাইৰিক অতৈসু লৈরি ।
মদুদগী খঙবাদি - খুছোকলকথিবা বামন শাংগেশিং অদুদি - (১)
আধিকাৰীময়ুম অনৌবা । মথোয়সি নোংচুপ বেঙ্গলগী শান্তিপুৰদগীনি । (২)
লাহোবদগী থোৱকপা ধ্যানদাস ময়ুম (৩) উত্তৰপ্ৰদেশ বন্দাবনদগী ব্ৰজবাসি
ময়ুম অসিনি । নিংথৌ অসিনা বৈষ্ণব ধৰ্মবু লৌৰবা তুংদা মণিপুৰদা ধৰ্ম
অসিগী ঈহৌ শাংগৎপদা খুছোকলকথিবা ব্ৰাহ্মণশিং অদুনা চাউনা খুদোল
তমথি । (১৪)

(১৪) *Source* -- বামোন খুছোকলোন, বেঙ্গলময়ুম নৈমৈতৈ, থোংলেন তাইবী
লাংখাপন (কুঙ), লাংখাবান কোনং ইউনিভৰ্চিটি,

মৈতৈ বামোন হৌৱকফম - নাইমবাকপম ইবোচৌবা সিংহ, অবিবম চিত্তেশ্বৰ
শৰ্মা, ব্ৰহ্মাচাৰীময়ুম কুলচন্দ্ৰ শৰ্মা, মণিপুৰ ষ্টেট মিউজিয়াম, ইম্ফাল ১৯৯৫

সংস্কৃতিগী কিরেপ শেমগৎলকপা :

রাজর্ষি ভাগ্যচন্দ্রনা বৈষ্ণব ধর্মদা যৌনা খাজবা, শ্রীগোবিন্দবু নিরুপন
তৌবা, মহারাস জগোয় হৌদোকপা অসিগা লোয়ননা সংস্কৃতিগী শক্তম অমা
শেমগৎলকই। শ্রীমদ্ভাগবতকী পদ কয়াবু রাগিনী পান্দুনা লাইরিক থীবা হায়বগী
ত্রৈদিসন অসি মপুংফানা শেমগৎলকই। কলা অসিদি মৈদিংঙু খাগেহুগী
মতমদা লৈরে হায়না মশিন কৌবা লাইরিক্তগী খঙই। অদুমওইনমক য়ান্না
মপুং ফানা শেমগৎপদি কার্তা ভাগ্যচন্দ্রননি। বৈষ্ণব ধর্মবু খাজবা বৈষ্ণব
ভক্তশিংনা গুসিসু লাইরিক থীবা হাইববু য়ান্না পান্ননা ধর্মগী ওইবা খৌরমদা
পাঙথোকুরি।

মৈদিংঙু ক্যাহুগী (১৪৬৭-১৫০৮) মতমদগী মণিপুরদা কীর্তন শকপা
হৌববসু শ্রীকৃষ্ণ চৈতন্য মহাপ্রভুগী গুণ শৈখাদুনা আলাপ, রাগ তালনচিৎবা
য়াওনা শেমগৎপা অনৌবা মখলগী নট সংকীর্তনদি রাজর্ষি ভাগ্যচন্দ্রনা
হৌদোকই। অখঙ অই পণ্ডিত কয়ানা নৌনা পদাবলি কয়া ভাগবতগী লৌদুনা
ইথোকই, শেমগৎলি। নিংখৌ মশামকনা সংকীর্তনদা শরুক য়াদুনা অতৈ
কলাকারশিংবু পুক্রিং খৌগৎলি।

কার্তা ভাগ্যচন্দ্রনা মহাধুমেল কীর্তনসু হৌদোকুমই। মসিদা পুংয়েবা ১৪
না তাল, অভিনয় যাওনা য়ান্না লেমজবা শাথেক খোঙথাং, ধর্মগী ওইবা
নীতি নিয়ম কয়াগা লোয়ননা ধুমেল কীর্তন পাঙথোকই। তুংদা নিংখৌ
নরসিংহনা নিত্যই ধুমেল, চন্দ্রকীর্তি মহারাজনা দেবী ধুমেল মথং মথং
হাপচিল্লকথিবনি।

মণিপুরী জগোই রাস হৌদোকপা অসিসু কলা সংস্কৃতিগী লমদা
নিংখৌ অসিনা তন্নস্বা খৌদোকুনা শীংখানীংঙাই ওইবা খুদোনি। হৌজিক
মণিপুরদা শান্নরিবা জগোই রাস মখল ৫ হায়বদি মহারাস, বসন্ত রাস,
কুঞ্জরাস, নিত্যরাস, দিবারাস অসিগী মনুংদা অহানবগী মখল অহুমসিদি
রাজর্ষি ভাগ্যচন্দ্রনা হৌদোকুহুনি হায়না পণ্ডিতশিংনা মোত পী। শ্রীমদভাগবত
রাসপঞ্চাধ্যায়দা যুমফম ওইরগা মণিপুরগী হান্নগী লৈরস্বা লাই হরাওবগী শাথেক
খুংথেক, খাঙ তাদগী লৌখৎলগা শেয়া অভিনয়গা লোয়নবা মণিপুরগী

জগোই রাসনি । রাসলীলা জগোই অসিগী খোইদোকনা নীংখিজবদি ভঙ্গিপরেং, রাসকী ফিজোল পোংলোই, মেঙলবা তপ্ৰবা অভিনয় কয়া অসিনি । মীং পেরবা শাবা জগোই নতুবা গীরাধাক্ষগী চরন্দা গোপীশিংনা মশাবু আত্মাবু কথোকচবা আধ্যাত্মিকী রাখল্লোন ফোঙদোকপা মণিপুরী জগোই রাসনি । ওসিদি মসি পৃথিবী শিছুংনা মমিং চংলবা ভারতকী ক্লাসিকেল জগোইশিংগী মরক্তা মাগী তোপ তোপা ফিদা অমা কন্দুনা লৈরে ।

সাহিত্যগী লমদা ভাগ্যচন্দ্রনা তমলয়া খুদোল :

রাজর্ষি ভাগ্যচন্দ্রনা পানবা মতমদা মণিপুরী সাহিত্য য়াম্মা চাওখং-লকখি । থায়নগী মণিপুরগী রাইে রাতাগা লোয়ননা সংস্কৃতকী রাইে গীজিন্নদুনা ইবা লাইরিক কয়া পুথোরকই । মতম অসিদা ইবা লাইরিক অয়াবদি লমচং ব্যবহার ধর্ম-কর্মগা মরী লৈনবা ঙাক ওইনা তোই । লাইরিকশিং অদু ইবা শকাইবা পণ্ডিত খরদি মাধব রাম রাহেংবা, বন্দাবন ময়েংবা, কোছৌজম লবঙ্গ, নবানন্দ যুবরাজ, রামানন্দ কোনসবা অসিনচিংবনি । মতম অদুদা ইবা লাইরিক খবদি **ধুব চরিত, ভাগবতকী অনুবাদ, রাম লোঙ্গাবা, বিধি নোংদয়া, বিরাট পর্ব, জাতকী রাবী** অসিনচিংবনি । **সনামনিক, লাংলোন** কৌবা লাইরিকসু নিংখৌ অসিগী হাক্তুক্তা ইবনি ।

লমাংদোং/বিষ্ণুপুরগা লৈনরয়া মরী :

কার্ত্তী জয়সিংহনা নিংখৌ ওইদুনা পানবা মতমসি মণিপুর্দা শা লাল য়াম্মা কনবা মতমনি । অরানা মণিপুর্দা হন্না হন্না লান্দারকখি । য়েক্ৰবা মায়েক্ৰবদা খুদোং চানবগীদমক নিংখৌনা কোনুং মফম হোং হোংদুনা লৈবাক ঙকলমই । ভাগ্যচন্দ্রনা মতম খরা শঙাইখেলদা, মতম খরা শঙাইপ্ৰৌ (খ.কু. ১৭৬৮) দা কোনুং ওইরমই । খ.কু. ১৭৭৫ গী ফাইরেন ১৯ নি পানবা থাংজ নুমিত্তা ভাগ্যচন্দ্র মহাবাজনা লমাংদোংদা কোনুং শেমদুনা নিংখৌ ওই ।

মহারাজ ভাগ্যচন্দ্রনা লানগী খুদোংচাবা মফম য়েংদুনা অরাংবা

চীংখস্তা লৈরগা ঔরানা নংত্রগা তখেলনা নংত্রগা মোইরাংনা নংত্রগা চীংমীনা লান্দারকপা মতমদা লানগী লালওং শেম শারগা লালথেংনবদা খুদোংচাবা ওইগনি হায়বদগী লমাংদোংদা কোনুং শেম্বনি । হৌজিক সি আই কোলেজ ওইদুনা লৈরিবা চীংখক অসিদিনি ।

মতম অসিদা শাগী লানগী ঈরাং নেমথরকথি । চহী অহুম খরা হেন্না লমাংদোংদা কোনুং ওইদুনা লৈবাক ঙাকথি । মতম অসিদা লৈবাকী চাকহোং ঙাহোংহন্নবা খৌরাং কয়া লৌখৎলে । ধর্ম, কলা সংস্কৃতিগী মায়কৈদা নিংখৌনা হেন্না পুক্রিং চঙলে । মতম অসিদা শ্রীগোবিন্দগী মূর্ত্তি শাননবা কাইনদগী থৈবোং য়াল্লুদুনা নিরুপন তৌবা হৌথি । শ্রীগোবিন্দ নিরুপন তৌরগা অভিষেক তৌবগী মতমসি চহী অহুমলোম থৈনৈ । লাই শাবা হৌবসিনা নিংখৌনা লমাংদোংদা কোনুং ওইদুনা লৈরিঙৈদনি । অভিষেক তৌবনা নিংখৌগী কোনুং লাংখবাল কাঞ্চিপুর্দা হোংলবা মতুংদনি ।

খ.কু. ১৭৯৮ দা রাজর্ষি ভাগ্যচন্দ্রনা তীর্থ লেঙবদা বিষ্ণুপুরদা থা ৩ লৈরমই । মতাঙ অসিদা থৈবোংগী মরু মকোক অদুনা শ্রীআংদেত প্রভুগী মূর্ত্তি নিরুপন তৌরগা লাইশঙ মাণ্ডব শাদুনা মদুদা লাংলমই । ভাগ্যচন্দ্র মহাবাজগী মজাইবেম্মা জাতিস্বরী রত্নমঞ্জুরীনা মকোক চিংদুনা প্রভুগী মাণ্ডা জগোয় রাস কংলমই । ভাগ্যচন্দ্রগী গুরু প্রেমানন্দ শর্ম্মগী মচাইবুংঙো শ্রীধর্ম্মেশ্বরদা মচাইবেম্মা জাতিস্বরী খাজদুনা ময়ানুপাদা প্রভুগী সেবাগীদমক লৌচা, ইংখোল শিন্নরমথিবনি ।

থৈবোংগী অহুমশুবা মককনা শাবা মূর্ত্তিনা শ্রীগোপীনাথ ওইথি । কার্ত্তা মহারাজনা য়াঙম্বম চনু কেশরীনা পোকপা মচাইবুংঙো কালারাজ/পুবরাজদা শ্রীগোপীনাথপু নিংখৌ সেবা ফংহনথি । শ্রীগোবিন্দগী অষ্টকাল সেবা, পর্ব্বদিনগী উৎসব, সংকীর্ত্তন পালা, জগোই রাস কংপনচিংবা অদুগা মান্ননা গোপীনাথকী সেবাদসু পাঙথোকই ।

শম্মা হায়রবদা রাজর্ষি ভাগ্যচন্দ্রগী মীংয়েং মখাদা লমাংদোং বিষ্ণুপুরবু মণিপুরগী কলা সংস্কৃতিগী যুস্ফম অমা ওইনা শেমগংলমথি ।

অরোইবা পুন্সি :

রাজর্ষি ভাগ্যচন্দ্রনা মচাইবুংঙো যুবরাজ লাবন্যচন্দ্রনা লৈবাক ঙাকপগী দয়িত্ব পূৰ্ণা শিল্পরমদুনা খ্.কু. ১৭৯৮ গী ফেব্রুয়ারি ৩ দা ব্দাবনগীদমক তীর্থ যাত্রা লেঙখিরমই । মদুগী মতাঙ অদু চীংথংখোহ্মা গঙ্গা চংপা হায়বা লাইরিক্তগী খঙবা ঙমই ।

কার্তা মহারাজনা ত্রিপুরাদা মচানুপী হরিশেশ্বরীবু ত্রিপুরাগী নিংথৌ রাজধর মানিকতা খাজরমই । অদুদগী মুর্শিদাবাদ লোমদা খোঙশানখি । মফমদু যৌরবদা গঙ্গা শ্লান তৌবদা খুদোংচানবা গঙ্গা মপান্দা য়ুম অমা শাগে হায়না মতম অদুগী গবর্নর জেনেরেল কলিকতাদা লৈবিবা লর্ড মার্ণিংটনদা চিঠি অমা ইরম্মী । মদু সন ১২০৪ শ্রাবনগী তারিখ ২১ দিন হায়রি ।

বিজয় পঞ্চালিদগী খঙবদি বাজর্ষি ভাগ্যচন্দ্রনা শক ১৭১৭ ব্রাকচিংগী ১০ নি পানবা নিংথৌকাবা নুমিংতা নবদ্বীপ যাত্রা তৌই । মী ১৩০০ দগী হেন্না খৌগল তৌই । বিষ্ণুপুর লমাংদোং যৌই । বিশ্বাবতী ভাগ্যবতীনচিংবী মচাইবেম্মা কয়া মহারাণী কয়া খৌগল তৌরকই অসিনি ।

লর্ড মারনিংটনদা চিঠি ইরবা তুংদা ইকুই কুইদনা সনা হকচাং ঈরক্তুনা মুর্শিদাবাদকী গম্ভীলাপাটতা ভাগ্যচন্দ্র মহারাজ নোঙ্গাখি ।(১৫)

(১৫) চৈতন্যোল কুন্সাবাদ ভাগ্যচন্দ্র মহারাজনা থুপখিবগী মতাঙদা অসুম্মা ই -- “লাইবিক য়েংবা অগোইগী কুম শক ১৭২০ মেবা থা যুমশকৈশনা হলএ । ওনি ঈবাইদা শ্রীপাট ক্ষেত্রদা শ্রীমহাবাজ চীংথংখোহ্মা নোঙ্গাখিএ ।”

চীংথংখোহ্মা মহারাজ গঙ্গা চংপা কৌবা বাজকুমাব শ্রীম্নাহল সিংহ বি-কমনা সম্পাদন তৌবা লাইবিক্তনা অসুম্মা ই -- চীংথংখোহ্মা ১৭৯৯ ইংগী আগষ্ট থাদা শ্রীপাট গম্ভীলাটতা নোঙ্গাখি । রাবোলদি --

“লাইবেন মাগী মতুংইয়া লৌইদাম কার্তিক মেবা থাগী নিম্মাং ৩ নি পানবা ইবাই নুমিং অরুবদা যাবৌ নুমিং য়ুংবগী মতুং পুং মবি শুবকপা খেনলেন শগোলসেনগী মহেন্দ্র পুংজা মনুংদা মালা পবেং লিকপু খাদোকতা, তুলসী নমু খুংনা পাই, চিংড় শামন জিযোননা হকচাং লাইজি-পটৈ থোক, মোনাংগ যাইকপাক মখুম হ্রাং, কুচিং হিগোক লিওক্কা চিংখৈ লৈনা পান্দমকুম মানলং ফেনজি ওই, খমগোন বন্দানন ফংফদা মহাক্কী ধর্ম্য থুমখোইবা মহাক্তা ঈশ্বর সা মখোংখাদা নুংঙাই পুক্রিং থুংনা তানফংজখিএ হায়দ্রা ?”

[illegible]

খুরেই হাওরা লমলাংতোং / ৩৯

প্রাচীন বাঙ্গলা পত্র সঙ্কলন দা রাজর্ষি ভাগ্যচন্দ্রনা ইরষা চিঠিবু অসুম্মা
ফোঙদোকলি -

অনুপেক্ষনীয় গ্রীভাগ্যচন্দ্র সিংহস্য -

বিনয়পূর্বক সেলাম নিবেদনঞ্চ । আগে গ্রীযুত লাড সাহেবের উমর
দৌলত মাদা ৮ করিতেছেন তাহাদে অত্র মঙ্গল পরং নিজরাজা মনিপুর হইতে
আমি মো: মুবসিদাবাদে ৮ স্নান করিতে আসিয়া অঙ্ককরণ হইল আমার স্নান
কারণ ৮ তিরে এক বাটী তৈয়ার করাই এবং সওদাগরিকারণ বড় হাতির দাত
ও মোম আর আর হরেক জিনিষ নিজ রাজ্য হইতে মোকাম মুরাসিদাবাদে
পঠাই কবক জমিন না হইলে বাটী কিমতে হয় মরজি হইলে মুরাসিদাবাদের
কলেকটর সাহেব নামে এক চিটী আমাব উকিলকে হুকুম হইলে অনেক
মেহরবানগী আমার মুক্তিয়ার উকিল গ্রীয়াস বিহাবি দাসকে নিকট পঠাই জে
জে বিষয় রোবরো আরজ করিবে তাহাতে গৌর মেহরবানগী ফরমাইলে
আমা প্রীতি অনুগ্রহ প্রকাশ আমার উকিল মজকুবকে সরফরাজ করিয়া তরায়
বিদায় হুকুম হইলে বহুত মেহরবানগী লাড সাহেবের দৌলত জেনাদার
পএরাফিয়ত লিখিয়া খুসী কবিতে হুকুম হইবেক ইহা নিবেদন করিলাম ইতি
মো: মুবসিদাবাদ সন ১২০৫ সাল তারিখ ২১ শ্রাবন -

মহামহিম গ্রীযুৎ লার্ড মারনিংটন সাহেব

গবনব জানরেল বাহাদুর দৌর্দগু প্রতাপেষ

মো: - কলিকাতা

অসুম্মা লাক্ষিৎ পুরেল অখৌবা, লৈঙাক শাসন হৈবা, প্রজাবু চান্না
নুংশিনা য়োকপিবা, গ্রীগোবিন্দবু নিকপন তৌরষা, মহারাস জগোই
হৌদোকপীরষা কলা সংস্কৃতি য়োকখংলষা মণিপুরগী . নিংখৌরেল রাজর্ষি
ভাগ্যচন্দ্রনা চহী ৪০ চুপ্পা পাল্লষা মই য়ানবা পুন্সিদু লোয়শিনখি ।

রাজর্ষি ভাগ্যচন্দ্রনা নোঙ্গাখিবা শক তারিখ অনীদা খেন্নবা লৈরগসু
অয়াস্বনদি **কুশাবাগী** মতুং ইল্লি । মেরাগী হুমনি পানবদা থূপখি হায়দুনা চহী
খুদিংগী নুমিংসিদা রাশেশ্বরী পালা মরুপ, কার্তা ভাগ্যচন্দ্রা পরিষদ অমসুং
গ্রীগোবিন্দগী টেম্পল বোর্দনা তিরোভব উংসব খৌরম পাঙথোকুনা লাক্কি ।

গভীরসিংহ মহারাজ (মৈদিংঙু চিংলেন নোংদ্রেন খোম্বা - ১৮২৫-১৮৩৪) :

রাজর্ষি ভাগ্যচন্দ্রগী মচাইবুংঙো মৈদিংঙু চিংলেন নোংদ্রেন খোম্বা (গভীরসিংহ মহারাজনা) খৃ.কু. ১৮২৫ দা মশাগী চহী ৩৯ শুবদা ফম্বাল কায়। গভীরসিংহনা নিংখৌ ওইরবদা মনাওইবুংঙো নরসিংহবু সেনাপতি হাপুনা লৈবাক শাসন তৌই। নিংখৌ মচিন মনাও চঙদুনা পানবা মতমদা লৈবাকী শেমগং শাগৎপগী থবক য়াম্মা তৌরমই। মতম শাংনা চহী তরেং খুস্তাকলুরবা তুংদা ব্টিশকী মতেঙ লৌরগা গভীরসিংহনা মনাওইবুংঙো নরসিংহগনা মণিপুরদগী ওঁরাবু তাহোকপা ঙমখি। খৃ.কু. ১৮২৬ তা মণিপুরবু অমুক হন্নী নীংখা তমহনখি। মীরবোক্তা লাজেঞ্জুরবা মীওই কয়া মঁরবোক্তা হল্পকখি। লৌউ-শিংউবগী থবক্তা মায় ওনশিন্দুনা লৈবাকী চাকহোং ঙাহোংননবগী থবক কনখংহল্পম্মী।

শা লানগী খুদোংচাগদবা য়েংদুনা গভীরসিংহ মহারাজনা মপাবুং ইবুংঙো ভাগ্যচন্দ্রনা কোনুং ওইরব্বা বিষ্ণুপুরগী চীংখক্তা কোনুং শেমদুনা মতম খরা পাল্লমই। গভীরসিংহ মহারাজনা বিষ্ণুপুর লম্মাংদোংদা কোনুং ওইবসি ওইনাম বলরামগী কুম শক ১৭৪৭ খৃ. ১৮২৫ হিয়াঈ ১৩ নিদা কোনুংদা চঙই। **চৈথারোল কুম্বাবাদা** হায়রি - “পোইনুগী ১০ নি য়ুমশকৈশাদা শ্রীইবেম্মা মাইল্লম অপান্নী বিষ্ণুপুরদা থুংলৈএ। নিংখৌনা অরা লাল চংলুরগা শমশোক নিংখৌগী কোনুং থুগায়দুনা লাল হল্পকগা অমুক পোইনু থাগী থানিন য়ুমশকৈশ নুমিংতা শ্রীযুং মহারাজ বিষ্ণুপুর কোনুং চঙএ”(১৬) মতম অদুদা ওঁরা লানগায়বদা কাছাড়দা থৈদুনা থম্ববা শ্রীগোবিন্দ লৌখোকলুদুনা বিষ্ণুপুরদা লাংলি। শ্রীগোবিন্দগী হৌনবী সেবা, পর্বদিন উৎসব মফম অসিদা পাঙথোকই। শ্রীগোবিন্দদা মহারাস

(১৬) শ্রীলাইবেনময়ুম ইবুংঙোহল সিংহ, নিংখৌখোংজম খেলচন্দ্র সিংহ, চৈথারোল কুম্বাবা, মণিপুরী সাহিত্য পবিসদ, ইম্ফাল - ১৯৮৯, লা: ১১৫

কংলি। লাল কায়কবগী অৱা অনাবু ভক্ত বৈষ্ণব, প্রজা কয়ানা শ্রীগোবিন্দগী
সেবা ফংজদুনা পূক্ৰিংদা ঈংথবা তপথবা গুমজখি।

মণিপুরগী গুমথৈ পাকথোক চাউথোকহল্লকপা :

ওঁৱা লাল গুপ্তবদা গভীৰসিংহনা কবো তম্পাক অমুক হুনা লৌশিল্লি।
অদুবু য়ান্দাবোগী সন্ধি মতুংইৱা অমুক ওঁৱানা লৌখি। ব্ৰিটিশনা
তকশিল্লকপদগী খু.কু. ১৮৩৪ পোইনু ১৪ নি পানবা য়ুমশকৈশ নুমিংতা ওঁৱা
অমসুং মৈতৈনা সন্ধি তৌনে। সন্ধি অদুগী মতুংইৱা ওঁৱা নিংখৌনা মণিপুরদা
থা ৬/৬ কী ওইনা থাদা লুপা কোনশেং ৫০০ ক্ষেতিপুৱন ওইনা কবো তম্পাক
মাঙখিবগী পীগনি হায়না য়ানে। গভীৰসিংহ মহাৰাজনা সহী তৌৰগা য়ানচেদু
মেজৰ গ্ৰাণ্ট অমসুং কেপ্তেন পেঙ্গৱটনা ওঁৱা নিংখৌদা পীখি। নিংখৌনা কবো
তম্পাক পীথোকনিংদ্রবসু মতেঙ লৌখিবা ব্ৰিটিশ সৰকাৰগী গভৰ্নৰ
জেনেৰেলগী হুকুমগী মাযোক্তা খবক চথবা গুমদবদগী মথৱায় য়াম্মা
নুংঙাইখিদে।

অদুবু মণিপুরগী গুমথৈদি পাকথোক চাওথোকখি। অৱাংলোমদা
খিবোমৈ (কোহিমা), নোংচুপলোমদা জিৰি, নোংপোকলোমদা কবো তম্পাক
ফাওবা শন্দোক্ৰম্বনি।

মপান লমদগী বামন শাংগে খৱা লাকখিবা :


গভীৰসিংহনা পানবা মতমদা মণিপুরগী মীশিং য়াম্মা হুখ্খি। মসিগী
মরমদি ওঁৱা লান্দা চহী তৱেং খুন্তাকপদা মী য়াম্মা শিখিবদগীনি। লান্দাৰকপা
কাঙবুনা মী খৱা ফাদুনা পুখি; খৱনা শিলেট, তখেল, আসাম, ঢাকানচিংবা
মফমদা লানচেনখিবদগী খুন্দাদুনা লৈনখি। অদুবু গভীৰসিংহনা নিংখৌ
ওইদুনা লৈবাক মৱা তপ্ৰা পাল্লবদা লাঞ্জেল্লুবা মীওই কয়া অমদি হল্লজুনা
নৌনা খুন্দা লৈতাহনখি।

১৫শুবা শতাব্দীদগী হৌৱদুনা মণিপুরদা বামন শাংগে কয়া লাক্ৰুনা
খুন্দাবা হৌখিবদু গভীৰসিংহগী মতমদসু বামন শাংগে খৱা খুহোকলকখি।
নিংখৌ অসিগী স্নাহাক্ততা খুহোকলকখিবা বামন শাংগে খৱদা অনৌবম,
ব্ৰজময়ুম, আচাৰ্যময়ুম নচিংবা পনবা য়াই। ব্ৰজময়ুম শাংগীগী য়ুম্মাক অসি

বঙ্গালদেশকী শান্তিপুৰদগী থোরকপনি । শাইগেগী পুকোক গ্ৰীৰজদেবদগী
লৌদুনা শাইগেগী মিং থোনবনি । অনৌবা শাইগেনা উত্তর প্রদেশতগী
থোরকপনি, নৌনা লাকই হায়বগী অনৌবা থোনবনি । আচার্যময়ুম
শাইগেসিনা ঢাকাদগীনি । শাইগেগী পুকোক্তি গ্ৰী লক্ষীকান্ত আচার্য কৌই । মানা
নিংথৌগী পূজা তৌবদগী শাইগেসিগী মিং আচার্যময়ুম থোনথি । (১৭)

অতৈ অতৈ লৌখংলহা থবক থৌরমশিং :

গভীৰসিংহ মহারাজনা খৃ.কু. ১৮২৬ শজিবু ২০নি পানবা য়ুমশকৈশ
নুমিৎতা লমাংদোং/বিষ্ণুপুৰগী চাংদোনদা নৌনা শারবা কোনুংদা
হোংজিল্লি । নিংথৌসিগী সনা হাক্তক্তা লমাংদোংদা লৈরিঙৈদা
পাঙথোকলহা শীংথাবা য়াবা থবকতি খৃ.কু. ১৮২৭, নভেব্বরদা কাছাড়দগী
গ্ৰীগোবিন্দ লৌথোকলুরগা বিষ্ণুপুৰ কোনুংদা লাংপা অসিনি । ওঁরা



গভীৰসিংহ মহারাজগী লাংখবাল কোনুং

(১৭) ইবোচৌবা, চিত্ৰেশ্বৰ, কুলচন্দ্ৰ. মৈতৈ বামোন হৌৰকফম, মণিপুৰ ষ্টেট মিউজিয়ম,

১৯৯৫

লানগাইবদগী কাছাড়দা মতম কুইনা থৈদুনা থম্বুদগী মণিপূরদা অমুক
শ্রীগোবিন্দ লেঙলকপসি প্রজা মীয়াম্মা ওহোকা নুংঙাইনে। (১৮)

মফম অসিদা লৈরুইঙদা শ্রীগোবিন্দগী নীতিসেবাগী অষ্টকাল সেবা,
পৰ্বদিনগী জগোই মহাবাসনচিংবা কংপা হরি সংকীৰ্ত্তন শকপা থিবিক্কা
লমাংদোং লমদমদা নিল্লরবদা মীয়ামনা ভক্ত বৈষ্ণবশিংনা হরাওবা
নুংঙাইজবা হায়বসি মশানা তারবনি। মীয়ামগী পূক্ৰিংদা তপথবা ঈংথবা
ফাওরকই। লৈবাক মরা তল্পগী খুদম্মি। অদুবু গভীরসিংহ মহারাজনা মতম
শাংনদি বিষ্ণুপূর কোনুংদা লৈথরমদ্রো খৃ.কু. ১৮২৭ মেরাগী ১০ নি পানবা
নোংমাইজিং নুমিংতা মবুধৌ ভাগ্যচন্দ্র মহারাজনা কোনুং ওইরহাং লাংথবান্দা
অমুক কোনুং মফম হোংদুনা লৈবাক গাকথি। লাংথবালদা নৌনা অমুক
শ্রীগোবিন্দগী মন্দির শাদুনা মফমদুদা শ্রীগোবিন্দ লাংথি। মহারাজনা শ্রীগোবিন্দ
সেবা চংলি, মনাও ইবুংঙো নবসিংহনা শ্রীবন্দাবনচন্দ্র সেবা চংলি।

খৃ.কু. ১৮৩০ গী ইঙেনগী ১৫ নি পানবা লৈবাকপোকপা নুমিংতা রাণী
লংমাইথেম চনু তুলসি প্ৰয়া মহারানী নোঙ্গাথি। চহী অসিগী লাংবন ৮ নি
পানবা ইরাই নুমিংতা মাইল্লাম চনু অপানবী নহা কুমুদিনীবু মহারানী হাপথি।
খৌদোক অদুবু নীংশীংনবা পুথ্রী অমা তৌথি লাংথবান্দা, মদু অপাধী পুথ্রী
হায়দুনা গুসিসু লৈরি।

মমাঙঙৈদগী শীজিন্নরকপা তানয়েপুং অদু ঘড়ীগী পূংজাগা মান্ননা
যৈদুনা মীয়ামদা খঙহন্নবা খৌরাং তৌথি। মদুগী খৌদাং অদু নিংখৌনা খুন্সোং
দেবকিশুর পাঞ্জি শঙলাকপা, লৈমপোকপম তানচৌ, প্রেমানন্দা শিন্নরমই।

খৃ.কু. ১৮৩১ ইঙা ১৪ নি পানবা নিংখৌকাবা নুমিংতা চিংলেন
নোংদেন খোম্বা মিংলেন লৌদুনা মহারাজ গভীর সিংহনা মহারানী কুমুদিনীনা
খৌগল তৌদুনা কংলাগী মেল তোংই। খৃ.কু. ১৮৩২ হিয়াংগৈ ১৩ নি পানবা
লৈপাকপোকপা নুমিং কুমুদিনী মহারানীনা মচাইবুংঙো চন্দ্রকীৰ্ত্তি পোকই।

(১৮) শ্রীগোবিন্দসি খৃ. ১৮১৯ দা মার্চ ৯ মহারাজনা মণিপূরদগী কাছাড়দা চেনখিবদা লোয়নদুনা
পুঁথিৰান হায। - R.K. Jhalajit. A Short History of Manipur, O.K.
Stores, Imphal, 1965

গভীৰসিংহ শ্বাহাজুস্তা মণিপুৰদা কাং চিংবা হৌদোকই। খৃ.কু. ১৮৩২
দা হৈবোক চীংদগী হৈনৌ পাহী য়াল্লগা গ্ৰীজগনাথদেবগী মূৰ্ত্তি শাৰগা
জীবন্যাস তৌদুনা লাংপা হৌদোকই। শনশেনবা হায়বা জগোই লীলা, গোষ্ট
অষ্টমী উৎসব কৃষ্ণমসু নিংথৌ অসিনা হৌদোকই। শ্ৰীকৃষ্ণ, বলৰামগী মূৰ্ত্তিসু
নিংথৌ অসিগী মতমদা নিৰূপন তৌথি।

খৃ.কু. ১৮৩৪ দা মশাগী চহী ৪৭ শুবদা গভীৰসিংহ মহাৰাজ পুন্সিগী
অৰোইবা য়াহিঁপ তানথি। মহাৰাজ অসিগী মোংফমদা শাবা নীংশিং ফুৰা অদু
ঙসিসু কাঞ্চিপুৰদা লৈরি।



**কাঞ্চিপুৰদা লৈরিবা গভীৰসিংহ মহাৰাজগী মোংফমদা
শাবা নীংশিং ফুৰা**

কটসি — আবকিঙলোজি দিপাটমেন্ট, গোল্ডনমেণ্ট অফ মণিপুৰ

চন্দ্রকীর্তি মহারাজ (১৮৩৪-১৮৪৪, ১৮৫০-১৮৮৬) :

গম্ভীরসিংহ মহারাজনা লৈখিদ্ৰবা তুংদা চহী ২ দা ঙাইরিবা মচাইবুংঙো চন্দ্রকীর্তিনা মণিপুরগী নিংথৌ ওই । মরম অসিদগী মহাকপু নীংথেমপীশক হায়না মীয়াম্মা কোঁনৈ । মপল ইবুংঙো নরসিংহনা সেনাপতি ওইদুনা লৈবাক ঙাকই । কোনুং মনুংদা নিংথৌ খুভম মুন্নবগী শরৌ শীন্নরকপদা নিংথৌ পোকপী মমাসিজ কুমুদিনীনা পীক্ৰিবা মচাবু পুরগা কোনুং খাদোকুনা ময়াং লৈবাক্তা চেনথি ।

খৃ.কু. ১৮৫০ দা চন্দ্রকীর্তিনা চহী ১৯ শব্দা অমুক মণিপুরদা হল্পকুনা নাউজিংলেন নোংদেন খোয়া হায়বা মিংথোল লৌদুনা ফম্বাল কাই । চন্দ্রকীর্তি মহারাজনা ময়াংলৈবাক্তগী থোরকুনা নিংথৌ ওইরবদা মচেমসিজ চীংঙাখম ওংবীবু যুববাজ হাপই । শ্রীবন্দাবনচন্দ্রসু চীংঙাখমদা পুখদুনা সেবা চংথি । চন্দ্রকীর্তি মহারাজদি যাম্মা লৌশিং লৈবা লাল্লোং হৈবা নিংথৌনি । ব্টিশ সরকারনা কে সি এস আই হায়বা উপাধি পীদুনা ইকায়খুম্মথিবা মণ্ডণ যাম্মা চেনবা মণিপুরগী নিংথৌনি । নিংথৌনা মণিপুরগী সংস্কৃতিগী লমদা খুদোল যাম্মা তমলমই । মহাক্কা হীরম কয়াদা মণিপুরগী চাওখংপা পুরকুবসু হোংনরমই । শান্ন-খোংনবা পান্না মীশক্ৰি । শগোল কাঙজৈবু, শগোল কাঙজৈরোয়বু নীংথিনা য়োকখংপি়রমই ।

ঈশ্বরগী সেবাদা পূক্ৰিং চঙবা ধৰ্ম চেনবা নিংথৌনি । মহাক্কা মৈছম ১গা মন ১৭ লুঙ্গা উতোং ১২৫ না হুমলগা হৈবা মন ৮ লুঙ্গা শরীক অমা হৈদুনা শ্রীগোবিন্দদা কংলি । অয়ুক অঙনবদা শ্রীগোবিন্দগী আরতিদা শরীকতু য়ৈবগী মখোল লমাংদোং ফাওবা তাবা ফংই হায়না হায়নবা লৈ । হৌজিক্তি শরীকতু কায়দুনা ময়ি চংলকপদগী অরাংবদগী লৌখদুনা শ্রীগোবিন্দগী প্রাঙ্গনদা লৈরি ।

নিংখোনা ময়াং লৈবাক্তগী গৌরাদ্ৰ প্রভু পুথোরক্তুনা মণিপুরদা লাংপা হৌথি । মণিপুরদা দূর্গাগী মূর্তি শারগা পূজা তৌবসি নিংখো অসিগী সনা হাতক্তনি । মহাক্সা সাহিত্যগী লমদসু খুদোল কয়া তমলমথি । অখঙ অই পণ্ডিতশিংনা মতমসিদা পুয়া কয়া ইরমথি । পনবা য়াবা লাইরিক খরদি — **জিলাঙহা, অরাঙহা, শঙ্গায় কম্মাং** নচিংবা অসিনি ।

মহাক্সী মতমদা কাছাড় তাবা লম্বী শেমগংলি । বৃটিশকী মতেঙ লৌদুনা য়োংকী থোঙ অহাইবী শাদুনা হান্না লীগী থোঙ শারস্বদু হোংদোকথি । ইম্ফাল মাও লম্বীসি নিংখো অসিগী হাত্তক্তা শেম্বনি ।

চন্দ্রকীর্তি মহারাজগী মতমদা খুছোকলকপা বামনশিং :

নিংখোসিগী সনা হাত্তক্তা খুছোকলকথিবা বামন শাংগেশিংদি — রাধাকুণ্ডদগী লাকপা রাধাকুণ্ড বাসিময়ুম, উত্তরপ্রদেশকী রাইবেরিলীদগী লাকপা অধিকারীময়ুম অনৌবমনি । (১৯) চন্দ্রকীর্তি সনা হাত্তক্তা খু.কু. ১৮৭৮ দা মৈতৈ লৈবাক্তা লৈরিবা ব্রাহ্মণ শাংগে পূম্মমক্সী ওইবা **বামোন খুছোকলোন** কৌবা পুয়া ইবা হৌই ।

লমাংদোং/বিষ্ণুপুরগা লৈনবা মরী :

চন্দ্রকীর্তি মহারাজদি লমাংদোং/বিষ্ণুপুরদা কোনুং ওইরমদে অদুম ওইনমক নিংখো অসিগা লমাংদোংগদি য়াম্মা নক্সা মরী লৈথি । থেংখাং কয়াদা মফম অসিদা নিংখোগী পোখাফম ওইদুনা লৈথিবা মফমনি । মতম কুইনা কাছাড়দা লৈক্সরবা তুংদা চন্দ্রকীর্তিনা মণিপুরদা হক্সক্তুনা ফম্বাল তোংলবা তুংদা মমাশিজ কুমুদিনীবু মী খাদুনা কৌথোকহল্লুই । খু. ১৮৫০ গী পোইনু ১৪ নি পানবা য়ুমশকৈশা নুমিংতা অঙৌশ্না সেনাপতি শঙলাকপা

(১৯) বাজকুমাব ঝলজিৎকী মোত মতুংইরদি অধিকারীময়ুম অনৌবম হাযবসি চন্দ্রকীর্তি মহাবাজগী মতমদা খুছোকলকপনি হায । **মৈতৈ বামোন হৌরকফম** হাযবা ইবোচৌবা, চিত্রেম্বব, কুলচন্দ্রনা ইবা লাইবিজ্জদি ভাগ্যচন্দ্র মহাবাজগী মতমদা খুছোকলকপনি । চন্দ্রকীর্তি মহাবাজগী মতমদা খুছোকলকপা বামোন শাংগেদুদি অনৌবা অধিকারীময়ুম কৌই হায ।

কৈরুংবনচিংবা অঙম অখৌ কয়ানা মমাশিজবু লমাংদোংদগী ওক্থি । লম্বীদা
শেল চাইদুনা নোংমৈ ৫৫ রক কাপুনা হরাও তয়ান্না মমাশিজবু ওক্থি ।

চন্দ্রকীর্তি মহারাজনা জিলা দরবারগী লেঙবদা অহিং য়ারেকুবগী
খুরোই হাওরা লমাংদোংদগী হৌনা চীংলম্বী তেমখায়দুনা উপাল রাপাল
য়াহুৎতুনা য়ারেকশঙ শেমগৎলি । মদুদা নিংখৌনা মনাই মশলগা লোয়ননা
পোখারমই । বিষ্ণু অমসুং আদ্বৈত প্রভুদা আরতি কৎতুনা খুৰুমজরগা অহিং
অমা লমাংদোংদা য়ারেকলমই ।

পীক্লিঙে মতমদা মমাশিজ ইবেম্মনা মচাইবুংঙো পুদুনা কোনুং
খাদোকুনা চেনবা মতাঙ অদুদসু কুমুদিনী মহারাণীনা লোয়নরকপা মনাইশিং
য়াওনা বিষ্ণুপুৰদা অহিং লেঙুনা পোখাখি ।

শ্রীযুৎনা জিলাদরবার লেঙবা অদুদা কাছাড় য়ৌরবদা শ্রীগোবিন্দগী
নির্মল্য পামজবকখি । শ্রীগোবিন্দগী নির্মল্য লৌকনবা মাইবম তপ্রসিংহনা
খোঙনা চীং তুরেল লান্দুনা চেন্নকখি শ্রীযুৎকীদমক । লোয়ননা তপ্রসিংহনা
নোংঙাল্লমদাইদা হাওরা লমাংদোং য়ৌরে । মফমদুদা লমদনদুনা পোখারে ।
লমাংদোংদা লৈবা লাইশ্রম থোংলেন কৌবা অমদগী শগোল রায়রগা ইক্ষাল
য়ৌরকখি । শ্রীগোবিন্দগী নির্মল্য পুদুনা তপ্রসিংহনা হল্পকপদসু লমাংদোং
য়ৌরকগা মপুদা শগোল শিল্লবমদুনা কাছাড় য়ৌখি ।

মতৌ অসুন্না লমাংদোং/বিষ্ণুপুৰ অসি ইতিহাসকী মরু ওইথ্রবা
তাংকক অসিদা চন্দ্রকীর্তি মহারাজগা মরী লৈনরকখি ।

চন্দ্রকীর্তি মহারাজনা চহী ৩৬ চূপা লৈবাক নীংখিনা ঙাকুনা মইহ
য়ানবা পুন্সি মরেল অমা লেন্দুনা পাল্লগা মশাগী চহী ৫৫ শুরকপা খু. ১৮৮৬
কী কালেনগী ১৭ নি পানবা মেগী ২০, শগোলশেল নুমিংতা তাইবংপান
খাদোকখি ।

অহমশুবা পদ্মপ

খুরোই হাওরা লম্বাংদোং/বিষ্ণুপুরদা লৈরিবা
ইতিহাস, ধৰ্ম জমসুং সংস্কৃতিগী ওইবা ঘচাক
ঘরল জমসুং নীংশিং খুভমশিং :

বিষ্ণু মন্দির :

মন্দির অসি কোনুং অমনবা হায়না খঙনরিবা মৈদিংঙু ক্যাম্‌গী কোনুং
ওইবস্থা মফম অসিগী ময়ায়দগী নোংচুপ পাংবদা লৈ । বিষ্ণু মন্দির অসি
নিংথৌগী সনা সঙ্গাইগী মনাক্তা মমায় নোংপোক ওলা শারম্বনি ।

মন্দির অসি চহী ৫৭২ বোমগী মমাঙদা মণিপুরগী ৩৮ শুবা নিংথৌ
ক্যাম্বা (১৪৩২-১৪৬৭) না শাবম্বনি । নিংথৌনা খাগী লৈবাকী খুৎহৈবা মিস্ত্রি
কৌদুনা মন্দির অসি শাহনখিবনি । মৈদিংঙু ক্যাম্বদা পোং নিংথৌ থিখোম্বনা
খুদোল তমলকখিবা বিষ্ণু চক্ৰদু অহানবদদি ইনা কৃপুনা শাবা মন্দিরদা
লাংলম্বনি । অদুগী তুংদা বিষ্ণুপুরদা লৈবা ঙাঙুৱা কৌবা নিপা অমনা মাগী
মবল মখুম কথোক্তুনা মদুনা ফুৱা শারগা মদুদা বিষ্ণু লাংপনি । অদুনা
বিষ্ণুলাংপা ফুৱা অসি ঙাঙোৱা ফুৱা হায়না খঙনরমই ।

মন্দির অসিগী অৱাংবা মিটর ২.৫ নি, অশাংবনা মিটর ৬.৯,
অপাকপনা মিটর ৩.৫ নি । ফুৱা মনুংদা লাই থমফম অমা ফুট ১.৫ পাকনা
শেমদুনা লৈ । ফুৱা অসি শারিবা চেক অসি হৌজিক মতমগী চেকতগী পীকই।
চাইনীজশিংনা শীজিন্নরহা খাইবমবন্দগী থোং নম্বোনবীগী চেক, বিষ্ণুপুরদা
ফংবা চেকা মট্ৰৈ । মণিপুরদা চেকা শাবা ফুৱা, মন্দির অসি বিষ্ণু মন্দির

অসিনা অহানবনি । মসি শাবদা বিলামাটি শীজিন্নদে ।(১) লৈবাক ওইনা শীজিন্নে । বিষ্ণু লাইশঙ অসিগী আরকিটেকচর দিজাইন অসি ভারতকী মফম অমন্তদা লৈতে । মসিদি মণিপুরগী কিয়োং যুমশা মখলগী ওংদা কাইদানি । নোংপোকলম ম্যানমাব বুদ্ধিষ্ট আরকিটেকচর ভূপা পেগোদাগী ওংদা চঙই । ওজাদগী তম্বুরগসু লাইশঙসিবু শাবদি মৈতৈমচা খুৎহৈবা ওইগনি হায়না বি. কুলচন্দ্র শর্ম্মনা মাগী লাইরিক **লমাংদোংগী বিষ্ণু লাইশঙগী যুমশা কৈশারোল** বি: রামন মেনুক্ৰিপ্ত লাইব্রেরী, ইম্ফাল, ২০০০ দা ফোঙদোকলি । বিষ্ণু মন্দির অসি ভারত সরকারগী আরকিওলোজিকেল বিভাগনা



বিষ্ণু মন্দির

- (১) বিষ্ণু যুবা শাবদা বিলামাটি শীজিন্নদে । যুবা শাবদা শীজিন্নবা লৈবাকু হৌজিক বিষ্ণুপুব পুলিস ষ্টেশন মনাজ্জা লৈবিবা বিষ্ণুপুব পুত্ৰী অচৌবদগীনি । -- Seminar Paper on "The Bishnu Temple" by Th. Jadumani Singh, Headmaster, Keirap, Aimol Govt. High School, Bishnupur - 20th June 1986

ঙাকশেন্দুনা থমলে । মন্দিরগী অকোয়বদু খাজিলে । চৌকীদার থমদুনা
য়েংশিল্লি । হৌজিক লমাংদোং/বিষ্ণুপুরদা লৈরিবা বিষ্ণু মন্দির অসি
ইতিহাস, লাইনীং অমসুং সংস্কৃতিগা মরী লৈনবা নীংশিং খুদম অমনি ।

বিষ্ণুপ্রিয়া কনানো ?

খুরোই হাওরা লমলাংতোং/লমাংদোংবু বিষ্ণুপুর হায়না মিংথোনথো।
বিষ্ণুপুরগী মনাক্তা খুন্দাদুনা লৈবা মৈতৈ নত্তবা কাঙলুপ অমবু তুংদা মথোয়বু
বিষ্ণুপ্রিয়া কৌনখি । মথোয়দুগী মরমদা **খুমন কংলৈরোনদগী** খঙবদি খুঙগী
চহীচা ১৩গী অদুরাইদা পানবা খুমন নিংখৌ থিংগোইহনবনা ময়াং
কালিশাশিংবু লানফা ওইনা মাগী কোনুং ওইরিবা নোংয়াই লৈকোয়পুংগী
ময়াদা খুন্দাহনখি । মথোয়গী হান্নগী লৈফমদি ঞালপাড়া জিলাগী মনুং চন্না
লৈবা রঙ্গমাতি নংত্রগা চিট্টাগোং চীংশাংদগীনি । মথোয়না খুন্দাদুনা
লৈহনখিবা মফমদুবু ময়াং যুমফম হৌজিক্রা ময়াং ইশ্ফাল হায়না খঙনরি ।

থাগেহা মহারাজগী হাক্তক ফাওবদা কাঙলুপ অসি লানফা ওইনা অদুম
মণিপুরদা খুন্দাহন্দুনা লৈবনি ।

সঙ্গাই ফম্যাংগী মনুং চন্না লৈবা কালিশাবোনদদি - গভীরসিংহ
মহারাজগী মতমদা ময়াং কালিশাশিংবু বিষ্ণুপ্রিয়া হায়না মিংথোনবী অমসুং
উরিক লুগুন থাংহল্লি হায়না পল্লি । মথোয়গী কাঙলুপ অসিগী মীওই অয়াসদি
মণিপুব খাদোকুনা চংথ্রে । খরা লৈহৌবশিং অদুনা মণিপুরগী নাং সংস্কৃতি
চংনরোলদা চুশিন্দুনা লৈথ্রে । মণিপুরী ওইথ্রে । মথোয়দুগী মপা মপু খর
নিংখৌখোঙ, বিষ্ণুপুর, হৈরো, খাঙবোকতা লৈ । মণিপুরগী মপান্দা লৈথ্রবা
বিষ্ণুপ্রিয়া কৌথ্রবা মথোয়দুনা হৌজিক হায়রি মথোয়দি মণিপুরদা মহাভারতকী
মতমদগী লৈরক্লবনি, বব্রুবাহনগী চাওদা নাউদানি । মৈতেনা মথোয়বু
মণিপুরদগী তাহোরকপনি হায়না লাইরিক কয়াদা ইদুনা ফোঙথ্রে । মথোয়গী
মীশিং য়াম্মা তারিবা বাংলাদেশতদি মথোয়না তকশিনবদগী মথোয়সি
বিষ্ণুপ্রিয়া মণিপুরী হায়না সরকারনা শক খঙদুনা খুদোংচাবা কয়া লৌবা
ঙমথ্রে । বাংলাদেশতা মথোয়না মণিপুরী ললিত কলা একাদেমী হায়বা সংস্থান
অমা লীংখৎতুনা সরকারদগী শেহুং ফংলি ।

মথোয় অসি ইন্দো আরয়ান কাঙলুপকী মীওইনি । মথোয়গী লোলসু ইন্দো আরয়ান লোলগী শাগৈদা চল্লি । গেটকী আসামিজ সেন্সস রিপোর্টতা ইরি --

"There is also a degraded class called Kalachaiya or Bishnupriya. They speak a language which is different from that of true Manipuris and is in fact closely allied to Vulgar Bengali."

অসি হায়দুনসু বিষ্ণুপ্রিয়াশিংনা য়ানিংদে । মথোয়না মথোয়গী হৌরকফম, পারী পুরী কাওথোকপা পামই । অদুগী মহত্তা কনা তকশিল্লি — মথোয়না অশেংবা মণিপূরীনি, মণিপূরদা খুন্দা লৈতাবা হানবা মথোয়নি হায়বসিনি । ব্রাহ্ম অসি মণিপূরীশিংনা য়ানিংদে । মতাং অসিদা নীংশিং৩৩। যাই মণিপূরী সাহিত্য পরিষদকী খ্. ১৯৯৪ গী চহীগী মীফমদা লৌখিবা বারোপ

"মণিপূরীশিংগা বিষ্ণুপ্রিয়াশিংগা তোঙান তোঙানবা কাংলুপনী, হৌফমদা, সংস্কৃতিদা, লোন্দা অসিমক্কা বিষ্ণুপ্রিয়াগী মমাঙদা নুত্তেগা মতুংদা 'মণিপূরী' হায়বা রাইহে তপশিনবা য়ানিংদে ।"

অচুয়া খঙদোকুবগী মায়কৈদা কাঙলুপ অনীমক্কা চঙশিনবদি হৌখে । লাইখায় তাবদি ঙমদ্রি ।

খাইরাকপল :

খাগেস্বা মহারাজ (১৫৯৭-১৬৫২) গী মনাওইবুংঙো চীংশোয়া খুরাইলাকপগী লুচিং মখাদা য়েক্কা লাঙ্হেংনবদা শীজিন্ননবা নুমিমাং অমত্তদা শাখিবা শেমখিবা লানবননি । চীংশোয়া খুরাইলাকপগী মিং লৌদুনা খাইবাকপা পল, খাইরাকপল হায়না কৌনখিবনি । লমাংদোং কৈথেলদগী ইস্ফাল পাংনা হায়গংলকপা টিদিম লম্বীদা কিলোমিটার ৩ লোম হায়গংলক্কা লম্বীগী ওইবোম হায়বদি নোংচুপখংবদা লানবন অসিগী তেক কায়রবা শকক খবা উবা ফংলি । খাইরাকপলগী অয়াস্বা শকুত্তি তেমথোক্তুনা মফমদুদা মী



খাইরাকপল

তাশিন্দুনা লৈথ্রে । নৌনা শেমগৎপা মফমদু খাইরাকপল খুনৌ হায়না মিংথোল্লি । খাইবাকপলগী নোংপোক পাংবদা লম্বীগী রাংমদা যাজেই তুরেল চেল্লি ।

খাইরাকপল অসিনা ইতিহাসকী য়াম্মা মরুওইবা খৌদোক অমর্গী বারী লির্নী । খৌদোক অদুনা মণিপুরদা পাঙল লাকখিবগী, মণিপুরী সাহিত্যগী লনংগৈদা অনৌবা রাই হিগায়রা খাজিনবা, হিগায়রা ঙাঙনবা, খোঙবান চেনবা হায়বশিংসি নৌনা হাপচিল্লকখি । খাগেস্বা নিংখৌগী মনাওইবুংঙো শনোংবগী হি কায়বগী খৌদোক অদুগী তুংদগী ওইরকপনি । খৌদোক অদুদি — 'মৈদিংঙু খাগেস্বনা হিয়াঙ্গৈ কুমজনবা খৌরমদা হিদান্নবা কৃষ্টম্ অমা শীল্লমই । হি তান্নবদা নিংখৌনা নাকল অমদা মনাওইবুংঙো চীংশোশ্বনা নাকল অমদা তেংমাই লেল্লী । চীংশোশ্বা খুবাইলাকপনা মশাগী হি লৈতবনা শনোংবদগী মপাবুং ইবুংঙোগী খোঙনেং হি ওইরস্বা কবো ঙম্বা কৌবা হি দু রাইদুনা শীজিলৈ । লাইবক খীবদগী হিদান্নবা অদুদা কাংজেং হিকদা খেংজিন্নদুনা হি দু মচেং খরা কায়রমই । হি দু অনৌবা অমা পীবসু যাবোই, ফোংলগা পীবসু লৌবোই হায়না শনোংবনা নিংঙাই তৌরে । নিংখৌ

য়োনরে । নিংখৌনা খেঙ্গদু যাদ্রে । নিংখৌগী য়াং ইঙ্গবা মহাকুদি লৈবাক্কী
য়েকুবনি হায়রদুনা লৈবাক্কী তাঙ্কোকলে ।

শনোংবনা মনাই অচানবা লবঙ্গ, শোরাইসম তংখোম্বা, ওইনাম
পুকচাউ, থোকচোম অমুবনচিংবা লোয়নদুনা কাছাড়দা লৈখি । মতম খরা
লৈরগা শনোংবনা কাছাড় নিংখৌগী মতেঙ লৌদুনা মণিপূরদা লান্দারকখি ।
মতমদুগী কাছাড়গী নিংখৌদি প্রথনিফানি । মহাক্কা লাম্বী ময়াম অমা সেনাপতি
য়াখারেখ অমসুং ভীষ্মলগনা লুচিংদুনা শনোংবগী মতেঙ পাংহনখিবনি ।
অদুবু মায়খীখি । শনোংবগী মমানা মচানুপাবু নিংখৌ হান্নীরবদি লোইপোং
কাজগনি হায়জবদগী য়াবিদুনা অমুক হ্না মণিপূরদা লান্দারকই । কাছাড়গী
নিংখৌনা য়ুমলোম্বা লৈবাক্কী মপু নবাব মহম্মদ সানীগী মতেঙ লৌদুনা
প্রসেংনা সেনাপতি ওইরগা পাসা মুসলমান সিফাই ১০০ লান্দা খৌবা
লানজিং ১৬ কা লোয়ননা খু.কু. ১৬০৫ দা অমুক লান্দারকই । অদুদসু
মায়খীরদুনা শনোংবনা ময়ামুংগী মফমদা চঙজখি । লাল অদুগী মতাঙদা
চৈথারোল কুয়াবাদা অসুম্মা ইরি -

“হকরানথেম খুনজানগী কুম শক ১৫২৬ ময়্যং লাক্কুনা চেকশঙ
মনাক্তা খালৈ (খোংলম) তৌরমএ । মৈদিংঙু খাগেঙ্গবা য়াফারেক্তা মেস্তা শরি
শোন্নৈএ ।”

শনোংবনা অনীরক হ্না মৈতৈ লৈবাক্তা লান্দারকখিবসি খু.কু. ১৬০৬
নি । মদুগী মতাঙদা **চৈথারোল কুয়াবাদা** অসুম্মা ইরি - “হৈরাংখোংজম
মোনশাংগী কুম ১৫২৮ ইবুংঙো শনোংবনা চিংদুনা য়াংকাইরোমদা ময়্যং
লাকএ হায়দুনা চংএ । লাইখিংখৌ খাগেঙ্গবা ময়্যং গুমলৌএ । শনোংবসু
খামলৌএ ।”

লাল অদুদা ফাহৌবা পাঙল লাম্বীশিংদু হৌজিক পাঙল সিফাই হায়না
খঙনরিবা মফমসিদা খুন্দাদুনা লৈহনখি । মানা মানা হৈনজরকপা শিনফম
লৌউ-শিংউবা, খাঙ-তা শাব্বা, কোললিক ফোংপা, লালগী খুজু খুংলাই
নোংমৈনচিংবা শাহন্দুনা মণিপূরদগী মৈতৈনুপী অমমম পীদুনা য়ুহানহনখি ।
মাগী মাগী শিনফমগী মতুংইনা চান্নবা য়ুম্মাক শাগৈ মমিং খোন্দুনা খুন্দা
লৈতাহনখি ।

স্বাইরাকপল শনোংবগী অনীরকশুবা লাল অসিগা মরী লৈননা থোনথিবনি নুমিদাং অমত্তদা । য়েকুবনা স্বায় তুরেল লাল্লগা লাইমতোন ফৌকংবা যৌরকপদা বারদুনা পোখাই । লোক্তা কুমদুনা ঈশিং থক্লিঙদা মথোয়না পুরকপা নোংমৈ অদু উদা ঙাদুনা থনমই । পানা মনা ললোনবা চংপা মৈতৈমচা ওক্ৰম কাস্থা অমসুং রাইরোকপম-খুভম অনীনা থেংনদুনা তোপ অনী পুদুনা চেল্লকথি । নিংখৌদা নোংমৈদু শিন্নরগা লানগী বারোল পূম্মক তল্পম্মী ।

লালগী পাউ তাবদা মৈতৈ নিংখৌনা লাল্লোং শীন্দোক্তুনা চীংশোহা খুরাইলাকপগী লুচিং মখাদা অরাং ইহরদগী হাওয়েন য়াজ্জোইবুং ফাওবা (লমাংদোংদগী অরাং নোংচুপকী লম) লানখোং তৌরে । লানবন মথক্তা মৈরা পরেং থান্দুনা অমসুং উচান মৈবা পায়বা মীশিংনা হ্জং-হন্দা চংতুনা, তোপ অহ্মমদু হ্জং-হন্দা চিংদুনা য়েকুবদা তোপ মশীং য়াহা, লায়ী মশীং য়াহা মালহন্দুনা কিহ্নে । য়েকুব পােসা মুসলমান লায়ীনা চকপা থোংজাওগী চীংদোন্দা সারেল য়াজ্জোই মপান্দা তেঙ্গোল শারে । মৈদিংঙু খাগেহা মশামক্কা লুচিংদুনা য়েকুববু কোয়শিল্লগা লায়ীশিংদু ফারে, মথোয়না পুরকপা খুজু খুংলাইসু থোমগৎলে । লালদু খ্.কু. ১৬০৬ কী ইঙাগী ১৭ নি পানবদা লোইশিনথি । স্বাইরাকপলদা লানঙম ফিরাল চীংখৎথি ।

স্বাইরাকপলসি খাগেহা মহারাজগী হাক্তুক্তদা নত্তনা ভদ্রসিং খাবা নোংচুপ লমগাইবগী (১৮২৪-১৮২৫) মতমদসু শীজিন্নরহগী প্রমাণ ফংই ।

ঔরা লালনা মণিপুরদা চহী তরেং খুত্তাকপা থোকুবদা ঔরা নিংখৌ বগিদাওনা ভদ্রসিং খাবাবু খ্.কু. ১৮২৪ দা মৈতৈ নিংখৌ ওইহ্লি । মতমদুদা কাছাড়দা লাল চেন্দুনা লৈরিবা নিংখৌমচা গঙীরসিংহ, নরসিংহ মচিন মনাওনা মণিপুর লেভী শেমগৎতুনা লান্দারকথি । নম্বোল, কামেং, অন্ডো অমসুং ফুনালচীংদা ঔরা লায়ীনা লানবন শাদুনা লালগী শেমশাই । নরসিংহনা লুচিংবা মৈতৈ লায়ীনা খুরাইলাকপা পনদা লানবল শেমদুনা লাহ্লেংনবদা মৈতৈনা জয় ওইথি । সূরচন্দ্রনা (১৮৮৬-১৮৯০) নিংখৌ ওইরবদা মনাওইবুংঙো বোরাচাওবনা নিংখৌ ওইনিংদুনা ময়াবুংগী মথক্তা লালহৌই । লাল অদুদসু খুরাইলাকপা পনদা লাল শোক্কা য়াওবি ।

“খুৱাইৱাকপা পলদা অমুক কাপ্ৰবদা টিকেদ্রজিৎকী লাম্বীনা খুল্লক
চঙদুনা কোয়শিল্লগা পুত্ৰস্বা তংকো, চোংথা মিয়া, ইংগুদুস্বা শ্যামমনিক
অহমগা লানমী ১০ ফাদুনা কোনুংদা পুৱকই। বোৱাচাউবা অমদি মনাওশিং
মাগা লোয়ননা পুম্মক মৈতৈ লৈবাক খাদোক্তুনা কাছাড় তান্না চেনখি” –
মৈতৈ নিংখৌৱোন, লা: ১১০

অসিগুস্বা ইতিহাসকী ৱাৱী কয়্যাসি লমাংদোং লমদমদা লৈৱিবা তেক
কাষববা খুৱাইৱাকপল অসিনা মীয়ামদা খঙহল্লি।

ভাগ্যচন্দ্ৰগী কোনুং অমনবা :

ভাগ্যচন্দ্ৰনা কোনুং ওইৱস্বা মফম অদু হৌজিক সি আই কোলেজ
লৈৱিবা অসিগী নোংচুপ পাংবদনি। মফম অসি শ্ৰীআদ্বৈত প্ৰভুগী মন্দিৰ
ওইৱস্বা মফমসুনি। হৌজিকসু কোনুং ওইৱমই হায়বগী নীংশিং খুদম কয়া
লৈৱি।




কোনুং লাইৱেদ্বীগী খুভম

কোলেজগী মথাংবা শৰুস্তা লাইওইৱবা চাউৱবা খোঙনাং পাস্বী
অমা হৌবিবসিসু ভাগ্যচন্দ্ৰ কোনুংগী নীংশিং খুদম অমনি। খোঙনাং অদুগী

মরাদগী খোঙনাং অনী অমসু নক্ৰা হৌরি । খোঙনাং পাস্বী মখোঙদা কোনুং লাইরৈস্বীগী খুভম যাদুনা লৈরি ।

মতা হৈ :

মসি লাইগী সেবাগীদমক ভাগ্যচন্দ্রগী মহারাণীনা(২) খারস্বা হৈনৌ পাস্বীনি । মহারাণীনা হৈপালদুগা ইতা শান্নৈ হায়দুনা মতা হৈ কৌবনি । মতা হৈদু খ.কু. ১৯৯৯ ফাওবা মশা মরেংনা হাই হুমদুনা লাওজরস্বনি 'ঐবু শেন্নবীয়ু' হায়দুনা । অদুবু মতমগী নোংলৈ নুংশিংনা হুমদুনা থুদেকপিথে । অদুবু মখোক মক্ৰ অদু ঙসিসু সি আই কোলেজগী কেম্পস মনুংদা অরাংথংবা মায়কৈদা লৈরি ।



মতা হৈগী মখোক/মক্ৰ

(২) ভাগ্যচন্দ্রগী মহারাণী কনানো ৭

খ. ১৭৫৯ শজিবু ৭ নি পানবা শগোলশেল নুমিংতা কার্তানা মৈতৈ নিংথৌ ওই ; অখাম চনু ভানুমতীবু মহাবাগী তাপই ।

মযানুং গৌবশ্যামনা নোঙ্গাপ্রবদা খ. ১৭৬৩ থরান ২৯ নি পানবা লৈপাকপোকপা নুমিংতা ভাগ্যচন্দ্রনা অমুক মৈতৈ লৈবাকী নিংথৌ ওইথি । অখাম চনু ভানুমতীবু মহাবাগী তাপই ।

মৈতৈ নিংথৌরোল

রাসমণ্ডল :

শ্রীগোবিন্দদা জগোই রাস কংখিবা মফমনি, ভাগ্যচন্দ্র মহারাজগী মতমগীনি । রাসমণ্ডলগী মফম অসি গুসিদি বিষ্ণুপুর রিলিজনস, কষ্টম এন্দ বিষ্ণুপুর টেম্পল প্রিজার্ডেসন কমিটিনা শেমজিন শাজিন্দুনা গাক শেন্দুনা থপ্রি চীংখোং অদুদা । মফম অসিগী প্রজাশিংনা অসুম্মা ফোঙদোকই – “লৈবাকী লমদম অসিগী অরুবা থবক যৌরম অমগী খন্ন-নৈনবদা মফম অসিদা পাঙথোকুবদি খৎন চৈনবা থোক্তে পুম্মক শাষ্টি ওইনা থবক চখবা যাই” ।

লমাংদোংদা শ্রীগোবিন্দ নিরুপন তৌবনি । রাসমণ্ডল অসিদা ইহান হান্না শ্রীগোবিন্দদা জগোই রাস কংপনি হায়না লমাংদোং/বিষ্ণুপুরগী মীওই কয়ানা মোত পী । শ্রীগোবিন্দ নিরুপন তৌই হায়বগী প্রমাণদি হৌজিক লৈরিবা শাপম পুথি, গোবিন্দ লিকলম, থাংমৈ ফুমফম অসিনি হায়রি ।

গোবিন্দ নিরুপন তৌবসি কদাযদনো হায়বসিগী মতাঙদা থিজিনবদা চৈখারোল কুস্বাবাদা অসুম্মা হায় –

“হৈল্লাম খুঙমগী কুমদি শক ১৬৯৮ (খৃ: ১৭৭৬) হিয়াঈ থা শগোলসেলনা হলএ । ১২ নি ঈরাই নুমিংকী অয়ুক যুথক মতুং পুং ১ চঙলকপা নিংখৌকাবগী স্ফেন মেহেস্ত্রিগী স্ফেনদা শ্রীগোবিন্দ নিৰ্পন তৌএ ।”

মতম অসি ভাগ্যচন্দ্র মহারাজনা লমাংদোংদা লৈরিঙৈ মতমনি । কাইনদগী থৈবোংদু ঈরিল তুরেলদা পুরকুগা লিলোং যৌরবদা লৈশাং হিদিন মরীল তম্মা চীংদুনা পুখৎলে । লাংখবাল যৌরবদা মীয়ামনা হৈজিং হৈরাং লৈশু কংলে । মফমদু গুসিসু হৈজীংগাং কৈথেল হায়না মিং থোন্দুনা কৈথেল অমা শেমগৎতুনা লৈরি । মফমদুদগী লাংখবাল চীংখক্তা থৈবোং পাস্বীদু চীংখৎতুনা কংহন্নবা থমলে । থৈবোং কংবগী পাউ নিংখৌদা তমলে । নিংখৌনা খুংহৈবা শাপম লোখোনবু কৌদুনা পাদম থাদুনা লাইগী মূর্তি শাবা য়াগদবা মকক ককলো হায়দুনা ককই হায়রি । উ মককশিংদু গোবিন্দ লীকলমদা ঈশিং লম্বীদা পুবকুগা নিংখৌগী মীংয়েং মখাদা লাই শাবদু ওইথোকই । শ্রীগোবিন্দ নিরুপন তৌবসি চহী ৩ লোম চঙই । খৃ.কু. ১৭৭৬ তগী হৌরগা খৃ.কু. ১৭৭৯ দা অভিষেক তৌবনি ।

শাপম লোখোননা লৈরহা মফমসি বিষ্ণুপুরগী চীংনিং লৈকায়গী অরাংদা শাপম কাঙবুগী মী কাঙলুপ অমা তারিবা অসিদা ওইরহা য়াই । ভাগ্যচন্দ্রনা তেথাওদগী মণিপুরদা লালোং য়েংবা লাকপদা শাপমগী ইমুংদা লেক্ৰম্মী হায় ।

লাই শাবগী হাংমৈ খুদোংনা য়াল্লবা মকু থাংমৈ অদু খোঙনা খুৎনা শোক্ৰনি হায়দুনা কোম তৌরগা ফুমজিল্লি, অকোয়বদা হৈরাংগোই পাঙ্গী থাজিন্দুনা থমই । মফমদুবু থাংমৈ ফুমফম হায়না থঙনরি । অসিগুহা খুদম কয়া অসিনা গ্ৰীগোবিন্দ নিরুপন তৌবসি লমাংদোং/বিষ্ণুপুরদা হান্না হৌরগা কাঞ্চিপুরদা অরোয়বা শরুক অদু শাবনি হায়বগী ওইথোকপসু লৈ ।

গ্ৰীগোবিন্দ নিরুপন তৌবা লৌরগা অভিষেক তৌবদি লাংথবাল কাঞ্চিপুরদনি । মতম অসিদি কার্ত্তা মহারাজনা লমাংদোংদগী লাংথবালদা কোনুং হোংদুনা লৈবে ।

শকাব্দ ১৭০১ । খৃ: ১৭৭৯ শুবদা মন্দির শাবা লৌইদুনা হিয়াঙ্গৈ থা ৮ নি পানবা ঈরাই নুমিৎকী পুং ১ তাবা মতমদা গ্ৰীগোবিন্দগী চরন্দা মন্দির মাণ্ডব কৎতুনা কার্ত্তা মহারাজনা কাঞ্চিপুর শঙ্গাইদা হোংগৎতুনা গ্ৰীগোবিন্দগী সেবা তৌদুনা লৈরে । হিয়াঙ্গৈ পুর্নিমা নুমিৎতা গ্ৰীগোবিন্দদা মহারাস কৎলে হায়বি ।

-- মৈতৈ নিংখৌরোন

অসিনা তাকপদি হৌজিক লমাংদোংদা লৈরিবা বাসমণ্ডল অসি গ্ৰীগোবিন্দদা অহানবা মহারাস কৎপা অদুদা শেমগৎপা নত্তে হায়বসিনি । অদুম ওইনমক কার্ত্তা মহারাজনা খৃ.কু. ১৭৯৭ ফাইরেনগী ২০ নি পানবা নিংখৌকাবা নুমিৎতা মচাইবুংঙো লাবন্যচন্দ্রদা খুভম শীন্নরমদুনা তীর্থ লেঙথি । তীর্থ চৎপগী খোঙচৎ অদুদা মহারাজনা লমাংদোংদা থা ৩ লৈরমই । মতমদুদা গ্ৰীঅদ্বৈত প্রভু নিরুপন তৌরগা অভিষেক তৌদুনা মচাইবেম্মা জাতিস্বরী রত্ন মঞ্জুরীবু মকোক চীংহন্দুনা প্রভুগী মাঙদা জগোই রাস কৎলমই । হৌজিক লৈরিবা রাসমণ্ডল অসি ভাগ্যচন্দ্র মহাবাজনা জগোই বাস কৎপদুগী নীংশিংনবা শেমথিবা ওইগনি ।



রাসমণ্ডল

রাসমণ্ডল অসিদা গভীৰসিংহ (১৮২৫-১৮৩৪) মহারাজগী হাক্তন্তু জগোই রাস কংপগী ওইথোকপা লৈ। মসিগী মবমদি ওঁরা লানগায়বদা শ্রীগোবিন্দবু পুদুনা চৌবজিং মহারাজনা (১৮০৩-১৮১৩) কাছাড়দা লেঙথি। চহী তরেং খুতাকপা মতুংদা গভীৰসিংহনা লমাংদোংদা কোনুং ওইদুনা পাল্লবদা শ্রীগোবিন্দবু কাছাড়দগী লেঙথোকুনা মফমদুদা সেবা চংলি। হৌনবী মতুংইনা শ্রীগোবিন্দগী অষ্টকাল সেবা, সংকীৰ্ত্তন, জগোই রাস কংপা ওইথোকই।

সোৱাৱেন সাবল :

থায়না মমাংইঙদগী হৌনা লমাংদোং : বিষ্ণুপুৰগী খুঞ্জাশিংনা অৰুবা লাইফমনি হায়দুনা হৈকং লৈকং তমদুনা খুৰুম্মরিবা মফম অমনি সোৱাৱেন সাবল। ওস্ত কাছাব বোদকী ওইথংবা নাকলদা ভাগ্যচন্দ্ৰ কোনুংগীনা মথাথংবদা বিষ্ণুপুৰ অৱাং চীংনীং জুনিয়ৰ হাইস্কুলগী মনাক্তা মী তাদ্ৰবা লম্পাক অমা ওইনা লৈবি।

শাপম পৃথ্বী :

পৃথ্বী অসি বিষ্ণুপুৰ চীংনিং লৈকায়দা লৈ । পৃথ্বী অসিগী মপান্দা য়াম্মা লিৰবা চাউবা হেভ্ৰবা তোমাল পাস্বী অমা হৌরি । অকোয়বগী লমদু লৌ উশিন্দুনা পৃথ্বীদু য়াম্মা পীকশিল্লে । ঙ্গশিংদি য়াম্মা লুই ।

পৃথ্বী অসিগী নোংপোক্তা চীংনিং লৈকায়, নোংচুপতা চিনিকোল (চীংনিংখুল : চু য়াম্মা থাবা মফম) ; মখাখংবদা থোংজাওরোক তুবেল, অৱাংদনা তোংজৈ মবীল লৈ । শাপম পৃথ্বীগী অৱাংদা বিষ্ণুপুৰ অৱাং লৈকায়দা শাপম কাঙবুগী শাংগে তাবি ।



শাপম পৃথ্বী

“শাপম পৃথ্বীগী ঈশিংদি চহী চুম্বা কংবা নাইদে। লমাংদোং বিষ্ণুপূরগী মফম অতৈদা ঈশিং কংথবসু পৃথ্বী অসিগী ঈশিংদি কংদনা লৈ। পৃথ্বী অসিগী মনুংদা উকু অমা লৈ। মদু নুংগুম্বা কল্লে। মফমসি ইবুথৌ পাখংবগী শেংলবা মফমনি। ঈশিং অসিদা ঈরুজবদা তিনকোক লাইকোকই হায়না থাজনৈ। মোইরাং লাই হরাওবদা শাপম পৃথ্বীগী ঈশিং অমসুং লম অহিংবা য়াওবদা য়াদে।” (৩)

লম অহিংবা হায়বসি লুৱাং নিংথৌ পুনসিবগী কোনুং ওইরহা মফমদুনি। হৌজিকসু মফমসি লমাংদোংদা লৈ। ইতিহাসকা শাগোল্লবদা শাপম পৃথ্বী, লম অহিংবনচিংবা মফমশিং অসি আরকিওলোজিকেল বিভাগনা ঙাক শেন্দুনা থসীবগী তঙাইফদবা ওইরে।

থাংমৈ ফুমফম :

শ্রীগোবিন্দ অমসুং
ততৈ লাইশিং শাখিবগী
হাংমৈনা হিদোকপগী উকুদু
খোঙনা খুংনা শোক্কনি
তৌহৈদে হায়বগী কোম
তৌদুনা ফুমজিনখিবা
মফমনি । ভাগ্যচন্দ্র
কোনুংগী নোংপোক
পাংবদা হৈরাংগোই পাস্বীনা
কোয়শিন্দুনা কোম অদু



থাংমৈ ফুমফমদা হৌরিবা হৈরাংগোয় পাস্বী

- (৩) লাইবিক অসি ইবগী মতাঙদা অইবীনা বিষ্ণুপূবগী মফম কয়াদা চংতুনা থিজিনজৈ। অখঙ অইশিংদা হংজৈ। তাং ১৫/১/২০০৪ দাংগী থিয়াম যদুমনি সিংত, বিটার্দ হেদ মাষ্টব কৈবাপ আইমোল গোডনমেন্ট হাইস্কুল, বিষ্ণুপূবগা লোয়ননা শাপম পৃথ্বী যেংবা চংপদা ওজানা উহনবিবকখিবা থাংমৈ ফুমফমদা হৌরিবা হৈরাংগোয় পাস্বী অদুগী ফোটো হাপচবি।

থস্বনি । হৌজিকসু মফমদুদা হৈরাংগোই পান্ধী অমদি হৌরি । মতমগী অহোংবা
লাকপদা লমগী বাউন্দরীসু তংতনা হোংই । মতম অমদা মী তারমদবা মফমদু
মীশিং যামখংলকপদগী থাংমৈ ফুমফমদু লম খোপচিন্দুনা উপাল য়াহোক্তুনা
ইংখোল ওহোকত্রে । ইতিহাসকী মচাক মরল ওইরিবা হৈরাংগোই পান্ধী অমসুং
মদুগী মনাক নকপা থাংমৈ ফুমফমদু ঙাক শেন্দুনা থস্বগী তঙাইফদবা লৈ ।
নংত্রবদি হুমজিল্লক্রিবা মতমগী নোংলৈ নুংশিংনা মাংহন তাকহনঞগনি
হায়বগী অকিবা পোকই ।

গোবিন্দ লীকলম :

মসি খ্বাইরাকপলগী অরাং নোংপোক পাংবা তুখুন পরীংদা লৈরস্বা
ঈশিং লস্বীনি । ঈশিং লস্বীসিদা হিদা কাইনদগী থৈবোং — লাংখবানদা



গোবিন্দ লীকলম

কংহল্লবা পান্ধীগী মককশিং হাপুনা লাই শাননবগীদমক কার্তা নিংখোনা লৈবা
লমাংদোং/বিষ্ণুপুর কোনুং তান্না পুরকথি । হৌজিক্তি ঈশিং লস্বীদু
ফুনজিনত্রে । অদুম ওইনমক লমদমদুগী অকোয়বদা খুন্দাবিবা অহল ওইরবা
খুঞ্জাশিংনদি মফম অসিবু য়াম্মা নুংশিনা লুনা নিংনরি ।

গ্ৰীঅদ্বৈত প্ৰভু :

লমাংদোং/বিষ্ণুপুৰ কৈথেলগী মনাক্তা, ময়োলমক্তদা লৈরিবা
গ্ৰী অদ্বৈত প্ৰভুগী মন্দিৰ মাণ্ডব অথারা অসি ধৰ্মগী অমসুং মণিপুৰ
ইতিহাসকী নীংশিং খৃদম অমনি। মসি চহী ২০০ হেল্লবনি। রাজৰ্ষি ভাগ্যচন্দ্ৰনা
নিৰূপন তৌৰহনি তীৰ্থ লেঙবা হৌৰকপদা লমাংদোংদা মতম খৰ লৈরিঙৈদা।
মণিপুৰ অমসুং গ্ৰীগোবিন্দ নিৰ্ণন হায়বা লাইৰিক্তা (লা:৮৩-৮৪)
অসুম্মা ই -

“শকাব্দ ১৭২১
খৃ: ১৭৯৯ দা নিংখৌনা
লাংখবাল কাষ্টিপুৰ
ৰাসমণ্ডলদগী থৈবোং মৰু
মকোক খুংলাই চংদ্ৰদুনা
হুন্দোক্তুনা থমখিবদু
মনাইবু লৌহল্লুৰগা
ফাইৰেন ৬ নি পানবা
অয়ুক পুং ৭ তাবা মতমদা
“ক্লীং হুম হোরং হবি
ওহো চি” নাম অসিনা
ব্ৰহ্মবীজ ওইদুনা থৈবোং
মৰুদুনা মূৰ্তি শাৰগা
জীবন্যাস তৌদুনা সেবা
ফংলে । মিংলেন্দি
গ্ৰীঅদ্বৈত প্ৰভু হায়না
মিংহুনিখি। অদ্বৈত প্ৰভুগীদমক লাইশঙ, মাণ্ডব, লৌচা ইংখোলনচিংবা
কংতুনা ব্ৰাহ্মনবু সেবা তৌহুদুনা থা ৩ সেবা চংতুনা লৈরমই।”



**লমাংদোংদা লৈরিবা
গ্ৰীঅদ্বৈত প্ৰভুগী মূৰ্তি**

গ্ৰীঅদ্বৈত প্ৰভুনা অহানবা লেঙশিনবা মফম অমসুং ৰাসলীলা কংখিবা
মফমদি হৌজিক লৈরিবা মফম অসিদা নত্তে। ভাগ্যচন্দ্ৰনা কোনুং ওইৰহা চীং
অদুগী চীংখোঙদা হৌজিক লৈরিবা ৰাস মণ্ডল অসিদনি ৰাস লীলা কংখিবদি।

চৈথারোল কুস্বাবাদা শ্রীঅদ্বৈত প্রভু জীবন্যাস তৌবসি অসুম্মা হায়
(লা: ১৬২) -

“শক ১৭১৪ (খৃ: ১৭৯২) অকোইজম খোংজোম কুম লমদা ৭ নি
নিংখৌকাবা নুমিৎতা শ্রীঅদ্বৈত প্রভু জীবন্যাস তৌই।”(৪)

লাইরিক অনী অসিদা পীরিবা শোক তারিখ অসি খেনরি ।
চীংখংখোয়া মহারাজনা তীর্থ লেংবদা শ্রীঅদ্বৈত প্রভু নিরুপন তৌবা
ওইরগদি শক ১৭১৯ (খৃ.কু. ১৭৯৭) দা ওইফম থোকই । তীর্থ লেঙবগী
মতাঙ অসি **চৈথারোল কুস্বাবাদা** অসুম্মা ইরি -

নান্দৈবা লক্ষনগী কুম শক ১৭১৯ । ... ২৫ নি শগোলসেন্দা রাকচিংগী
সংক্রান্তি হৌএ ... । ২০ নি নিংখৌকাবদা মহাবাজ, মহারানীনচিংবা য়োইবু
য়োইহৈ অযাঙ্গসু গঙ্গা চংবা চংলে ।”

কার্তা মহারাজনা মচাইবেম্মা জাতিস্বরী রত্ন মঞ্জুবীবু মকোক চিংহন্দুনা
প্রভুগী মাঙদা জগোই রাস কংলি । গুরু প্রেমানন্দগী মচাইবুংঙো
শ্রীধমেশ্বর শর্মদা মচাইবেম্মা জাতিস্বরী খাজদুনা ময়ানুপাদা শ্রীঅদ্বৈত প্রভুগী
সেবা শিন্নরম্মগা রাজর্ষিনা নবদ্বীপধাম লোমদা তীর্থ কোয়বা মখা চখখি
হায়বি । (**মণিপুর অমসুং শ্রীগোবিন্দ নির্পন**) রাজকুমার সনাতন সিংহ বি
কম ।

লৌকোইপাং :

লমাংদোং/বিষ্ণুপুরগী ময়োল মক্তা লৈরিবা মহেশা লাইবেদ্বীগী
শান্নবুং ওইরিবা নীংখিজখ্রবা পাং অসিনা লমকোইবা লাকপা মীওইশিংগী
পৃক্লিং শুমহংলি । পাং অসিবু অশংবা উপাল-রাপালনা কোয়শিন্দুনা লৈরি,
লেমলৈ গুনা ঈপাক্তা ঈরোইদুনা শান্নজরি । পাং অসিবু য়েংবা লাকপা

(৪) লাইরিক অনীসিদা পীরিবা শোক তারিখতা খেনবা লৈবি । মসিদা খবগা কৃপা থির্জনবা অমা
চঙলি ।



লৌকোইপাংকী শক্তম অমা

লমকোয়বকপা মীশিংনা পাংতা হি তোংদুনা শান্নবা, য়েংবগী খুদোংচাবসু লৈৰে। পাং অদুগী মনাক্তা তোংতক তোনা লৈরিবা চীংথক অদুদা ইন্সপেক্সন বঙ্গলো অমসু নীংথিনা শাদুনা লৈৰে। মফমদুদগী য়েংথরকপদা লমাংদোং/ বিষ্ণুপুর টাউনগী শক্তম উবা ফংই। মফম অসি টুরিষ্ট সেন্টর অমা ওইৰে।

মমাঙঙৈ নিংথৌ পাল্লিঙৈ মতমদা দূৰ্গা পূজাগী দেবী ঈশিংদা খাদবা মতমদা পাং অসিদা হি খাবক লাক্তুনা নৌকা খেলা (৫) শান্নৈ। প্রজা মীয়াম্মা হবাও কৃমৈদু য়েংদুনা নুংঙাইনৈ, অৱা অনা কাউথোকনৈ হায়না মফমদুগী অহল ওইববা মীওই কয়ানা ফোঙদোরকই।

দূৰ্গা পূজা তৌদ্রিঙৈগী মমাংদা মণিপুরদা মৈতৈশিংনা পাংহোইবীবু মালেম লৈমগী শক্তমদা ঈরাং থৌনি তৌনরকই। পাংহোইবীগী মিঙ্জোরোলদা অসুম্মা শোৱরি –

(৫) নৌকা খেলা হযবাসি চক্ৰকীৰ্ত্তি মহাবাজগী সনা হাক্তক্তা হৌদোকপনি। দূৰ্গাগী মূৰ্ত্তি শাদুনা লাংপা হৌই। পূজা লোইবগা মথংগী নুমিংতা নুমিদাংদা থাঙ্গপাংকী ঈশিংদা হি খাবক লাক্তুগা মদুদা দূৰ্গা লেংশাল্লি। লাইমাঙদা বম্বুলা, মৈকাপ্পী, নোংমৈ খাদুনা হবাও কৃমৈ পাঙথোক্কাগা মূৰ্ত্তিদু ঈশিংদা খাদবসিনি নৌকা খেলা হায়বাসি। নুমিং অসিদা মীয়াম্মা যৌবাংনা য়েংগদবগী ঙাইনবাসি অহংদা চেবোন থাগংগী কৃমৈ অসিসু অমনি।

“হইয়েন লানগী মবেম্মা, লনগী মপু লঁল্লোমা, লনয়াম লনকুবী, রায়েল শাগী শঁরেমা, শাগী শায়াম শাকুবী কমেং নিংখৌ কনবী, থাঙলেন হায়কুপ চেনবী, সনা চৈপুল শুবী, তিমেল তানোই খৌশাবী, পান্না কৈরেল তোংবী, রাঙম কৈরেল ফাবী”

পাঙ্ছোইবীদি শাগী শারম খঙবী, লানগী পোমিৎ উবী, শক্তিগী মবেম্মনি হায়না মৈতৈনা লাংচবনি । হিন্দুগী দূর্গাসু চঙ্তী, পার্বতী, ভবানী অসিনচিংবা মিৎখৈ শোন্দুনা পূজা কংনৈ । শা লালগী মবেম্মা, হিংচাববু হাংপা গুয়া, ব্রহ্মা, বিষ্ণু, মহেশ্বরগী শক্তিনা পূন্দুনা খোরকপা মঙালগী মশক লৌদুনা নুপীগী শক্তম ওইখিবনি হায়বা বারী লৈ ।

দূর্গাপূজা লোইবা লাই খাদবা নুমিৎসি মেৱাগী ১৩ নি পানবনি । নুমিৎ অসিদা মৈতৈগী নাংকী ওইবা ক্বাক যাত্রাগী কৃম্মৈ পাঙথোকই । নুমিৎ অসিদা লৈবাকী অফবা খুদম, শা লালগীদমক যাত্রা তৌবগী অফবা পূংফম খঙনবা ক্বাক তানবগী খৌরম, সেনাপতি বরিবগী খৌরম পাংথোকই । পানা মরীগী অঙম অখৌনা তা খৌশাই । লাইফম পানানা হান্না লুচিংলগা খাবম পানা, অহল্লুপ পানা, নাহাকুপ পানানা মখং মখং পাংথোকপা চংনরকই ।

ক্বাক যাত্রাদদি মখল মখাগী খায়নদগী চংনরকপা খৌরম কয়ামরুম নিংখৌগী মীংয়েংগী মখাদা পাঙথোকই । মসিদা অঙম অখৌশিংনা মখোয়গী মশা মশাগী ফমখোনগী মতুংইনা ফংবা ফিজোল শেংলদুনা, দোলাই তোংদুনা ক্বাক তানবা য়াওঁরে । মসিগীদমক শেল য়ান্না তিংনা শেম শাদুনা হোংনৈ । অঙম অখৌশিংনা মাগী মাগী ফমখোনগী মতুংইনা ফিদাদা ফমই । ক্বাক যাত্রাসি হান্নগী চংনবীগা, হিন্দুগী কলচরগা অনী পুন্সিনবগী খৌরম অমসু ওইরে । নুমিৎসিদা রাবন কাপ্পা হায়বা খৌরম অমসু য়াওঁই ।

ক্বাক যাত্রা হায়বদি ক্বাকনা চংখিবা যাত্রা তৌখিবা হায়বনি । অখন্নবা মফম অমদা ক্বাক্কী মচিঞ্জাক অখুম অহাও খরা ক্বাকনা চানবা চাইথোক্তুনা থমই । ক্বাকশিংনা পাইরকুগা অখুম অহাও খুন্দুনা চারিঙৈদা নোংমৈ অমা

কাপুনা মখোল থোকহল্লগা কাকশিংদু তানখায় । কাকনা পাইথোকথিবা
মায়কৈ অদু য়েংলগা অখঙ অহৈশিংনা লৈবাকী নিংখৌগী লাক্কদৌরিবা চহী
অদুগী অফ-ফক্ত থোক্কদবদু হায়বা ঙমই ।

রাবন কান্সগী খৌরমদুদি লমদমসিদা শাবা চফু তরানা রাবনগী মকোক
তরা অদুগী মহৎ শিল্লি । অখলবা মফম অমদা রাবনগী অশাবা মূর্ত্তি অদু থুঙ্গা
পুলিসকী মথুং চুয়া মীশক অমনা নোংমৈনা কাপই । নোংমৈনা পানবা মফমদু
অখঙ অহৈশিংনা য়েংলগা নিংখৌগী তুংদা থোরক্কদবা খৌদোক্তু হায় । অফ
ফক্তগী খুদম পী – হ্না হ্না অহ্মলক কান্সদসু মূর্ত্তিদা পান্দবা য়াওই মসিবু
নিংখৌনা অমদি প্রজানা য়াম্মা লুনা লৌই । খৌরমগী শক্ক অমা ওইনা
মণিপূবগী ওইবা মশারশিং মূক্কা, থাঙ, তা খৌশাবনচিংবা অঙম অখৌ
ফম্মাইবা য়েংলিবা মীয়াম প্রজাগী মাঙদা উৎলি । নুমিং অসিদা সেনাপতি
বরিবগী খৌবমসু পাঙথোকই । নিংথেম পৃথ্বী মনাক্তগী শ্রী রামজি প্রভুনা
শ্রীগোবিন্দগীদা লেঙলক্তুনা রাবন কান্সগী অমসুং সেনাপতি বরিবগী খৌরম
পাঙথোকই । নুমিং অসিবু মণিপূবীশিংনা য়াম্মা অফবা নুমিংনি হায়না
লৌনদুনা পাজিদি য়েংদ্রবসু নাহুংপা, য়ুম যাত্রা হ্নবনচিংবা অদুম
পাংথোকনৈ ।

T.C. Hodson না মাগী লাইরিক **The Meitheis** দা ইরি – কাক
তানবগী নুমিংসিদা নিংখৌদা লৌইপোং হাবা কাঙবুনা খুদোলপোংশিং পুদুনা
নিংখৌদা কৎলৈ । মখোয়না পুরকপা খুদোলপোংশিংদি ফিরোল, উচেক মতু,
মমলদি যামদবা লৈতেংগী পোংলম য়াওই । নিংখৌনা মদুবু হৌখিবা চহীদা
নীংথাবা যাবা থবক পাঙথোকপা মীশিংদা অমুক য়েহোকই হায় ।

মমাঙঙৈ নিংখৌ পাল্লিঙৈ মতমদা পাঙথোক্কা খৌরম কয়াদি হৌজিক
ককথরে । অদুবু কাক তানবগী খৌরমদি মমিংতা ওইনা পাঙথোকলি ।
লমাংদোং বিষ্ণুপুরদা লৈবা লৌকোইপাংকী মরমদা থিজিনবদা দুৰ্গাপূজা,
কাকতানবনচিংবা মণিপূবগী থায়নদগী চংনরকপা খৌরম কয়াসি
চোংথোরকই ।

শ্রীশ্রীগোপীনাথকী মূর্তি :

লমাংদোং/বিষ্ণুপুর জিলাগী মনুংদা লৈবা নিংখৌখোঙদা শ্রীশ্রীগোপীনাথনা ঙাংহোইরি। চহী ২২৫-২৬ কী মমাঙদা রাজর্ষি ভাগ্যচন্দ্রনা নিরুপন তৌরহা মূর্তিনি। খৃ.কু. ১৭৮১ মেরাগী হুমনি পানবদা কার্তা মহারাজগী মচা ইবুংঙো কৃতিধ্বজদা শিন্নদুনা সেবা ফংহনখিবনি। মচাইবুংঙো অসি খৃ.কু. ১৭৬৮ দা পোকপনি। মমাইবেশ্মনা যাঙম্চম চনু কেশরীনি। মচাইবুংঙো অসি ফংবগী রারীদি - কার্তা মহারাজনা তেখাও লৈবাক্তগী খুল লানবা হাওবা শাদুনা লমাংদোংদা লাকপদা লুত্খাবী অহল অমনা য়োকচবী কেশরীগী য়ুমদা খুংদুনা নুমিং ৫ নি লৈখি। কেশরীনা মহারাজবু নীংখিনা সেবা তৌবদা পেল্লদুনা মাগী অশেঙবা মশক তাকখি অমসুং মহাকপু লৌদুনা মচাইবুংঙো অসি ফংজবনি। মচাইবুংঙো অসিনা চহী ১৩ তা ঙাইরিঙৈদা মঙোন্দা কালারাজ/পুন্ডাজ উপাধি পীদুনা নিংখৌখোঙগী নিংখৌ ওইহনখি। **চৈথারোল কুশ্বাবাদ**দি মচাইবুংঙোসিবু ইবুংসি যুবরাজ হায়না পল্লি। শ্রীগোপীনাথ অসি মমা ইবেশ্মনা হায়জবদগী নিংখৌনা সেবা ফংহনখিবনি। গোপীনাথকী সেবাগীদমক ৫০০ পরি ১০, লৌ পরি অমা চাউবা ইংখোল মচাইবুংঙোদা পীরমই।



নিংখৌখোঙদা লৈরিবা শ্রীগোপীনাথকী মূর্তি


হৌজিক নিংখৌখোঙদা গ্রীগোপীনাথনা লেঙশিন্দুনা লৈরিবা মফম অসিদা হান্নদগী লৈরকপা নত্তে । ক্বাসিফাইদা লৈরিবা কোনুং লৈকায় হায়না খঙনরিবা মফম অসিদা লৈরম্বনি । কালারাজনা কোনুং ওইরম্বা মফম অসিদা মন্দির শাদুনা গোপীনাথ ইবুংঙো লাংলম্বনি । কোনুং ওইরম্বগী নীংশিং খৃদম ওইনা পৃথ্বী অচৌবা অমা লৈরি । পৃথ্বী অসি লৌ শঙম অহুমলোম চাওই, নোংপোক নোংচুপনা ময়ুং ওই । কালারাজনা ইরুজবা চাইখবদা শীজিন্নরম্বা চাউরবা নুংপাক অদু পৃথ্বী মনুংদা তাশিনথে হায় । (৬) পৃথ্বী অসিগী অরাংদা



কালারাজগী কোনুংগী ওইরম্বা পৃথ্বী

গোপীনাথ মন্দির, মখাখংবদা নিংখৌগী রাজদরবার তৌফম, নোংচুপতা নিংখৌগী সনা সঙ্গাই লৈরম্বনি । কোনুংগী অকোয়বদা খাঙ্গপাংসু লৈরম্বনি অদুবু হৌজিক্তি মদু ফুনজিনথে । মফমদুদা লৌ উশিন্নথে । অকোয়বগী লম্বিং তুম্বিংকী ফিভমদা অহোংবা কয়া লাকথে ।


(৬) ক্বাসিফাইদা লৈরিবা কোনুং লৈকায়দা শ্রীগোপীনাথনা হান্না লেঙশিন্দুনা মফমগী মতাঙদা থিজিন্নজকবদা উনজবকপা অহল ইবুংঙো শ্রীওইনাম মৈনো সিংহ (চহী ৯৮) না তাং ২১/১১/২০০৩ ইং গা অমসুং শ্রী নাবেংবম চাওবা সিংহনা (চহী ৮১) গা উন্নজকবদা (তাং ৬/৬/২০০৪ ইং দা) পাউদমবীবকখিবদগীনি ।



গোপীনাথ লোংতুনা থন্ন্বা খোঙনাং পান্ধী

কালারাজনা কোনুং ওইরহা মফমগী চিত্র অমা

লাইশং/মন্দির



বাজদরবারগাঁ
শঙলেন

লাই পান্নবগী



ইংখোল



নিংখৌগাঁ
সঙ্গাই মফম

কোনুং লৈকাইগী অহল ওইরহা খুজাশিংনা তাকপীবগী মতুংইন্নদি হৌজিক লৈরিবা পৃথ্বী অসিগী নোংপোক পাংবদা গুদ্রাপাং তাবা লম্বীগী রাংমদা হৌরিবা চাওবা হেদ্রবা খোঙনাং পান্ধী (ককথংলুবদগী নৌনা হৌরকপা ওইরহসু য়াই) অসিসু ইতিহাসকী খেংখাং অমদা গোপীনাথকা মবী লৈনরহা উপালনি। মখোয়না হাযবদি খোঙনাং পান্ধী অসিগী মখোঙদা অরা

খুবোহি হাওবা লমলাংতোং

লাঞ্জনবদা শ্ৰীগোপীনাথ লোয়ননা ৰাসেশ্বৰী মূৰ্ত্তি অসি কোম তৌদুনা
 লোংলহনি । লাল হঞ্জিল্লক্লবদা মূৰ্ত্তিদু লৌথোক্তুনা নৌনা সেবা চংপনি । মদুদা
 ৰাসেশ্বৰীগী মূৰ্ত্তিদি ফংখিদ্দে । শ্ৰীমতি ৰাসেশ্বৰী ইবেম্মনা ক্ৰাসিফাইবু
 থাদোকভে, কোনবীৰি হায়না খাজদুনা হৌজিক মফমদুদা লৈৰিবা ৰাসেশ্বৰী
 ফুৰা অসি খুঞ্জাশিংনা শাদুনা থমথিবনি ।



ৰাসেশ্বৰী ফুৰা

থোঙনাং পাহী অমসুং বাসেশ্বৰী ফুৰা, পৃথ্বী অচৌবা অসিনা
 ইতিহাসকী ওইবা খৌদোক কয়াবু নীংশিংহল্লি । মতাং অসিদা খন্ননিংঙাই
 ওইবা ৰাফম অমদি চহী তৰেং খুন্তাকপদা গোবিন্দ, গোপীনাথ, আদ্বৈতনচিংবা
 লাই পৃম্মক ময়াং লৈবাক্তা থৈদুনা থমলুই । নৱসিংহ, গম্ভীৰসিংহ মচিন
 মনাওনা অৱা তাক্তোকল্পবদা লাইশিং অদু মণিপুৰদা পুৱক্লগা সেবা চংলি
 হায়বসি মণিপুৰী দেবালয় গ্ৰন্থদগী খঙুই । লোয়ননা অৱা লাঞ্জনবদা মণিপুৰদা
 লাংনবা লাইশিং খব কোম তৌদুনা লোংশিনলমই হায়বগী ৰাফমসু লাইৰিক
 অসিদা পল্লি ।

শ্রীগোপীনাথকী মূর্তিসি ময়াং লৈবাক্তা থৈরুৱৰা কোম তৌদুনা
লোংলহুৱা হায়বসিগী মতাংদা খৰগা কুপ্পা থিাজিনবা অমা চংলি ।

শ্রীগোপীনাথনা হৌজিক লেংশিল্লিবা নিংখৌখোঙগী মফমসিদদি
কোনখংদা হোংজিল্লকখিবনি হায়বসিদি য়ান্নৱবা ৱাফুন্নি । লাই অসি
হৌজিকসু কাৰ্ত্তা ভাগ্যচন্দ্রগী মচাইবুংঙো কালারাজগী মচামশুশিংনা সেবা
ফংলি । মমাংইঙে ৱাজৰ্ষি ভাগ্যচন্দ্রনা শেমলহা নীতি নিয়ম, পৰমপৰা কায়দনা
ঙসিসু লাইগী সেবা পাংথোকলি ।

গোপীনাথ ইবুংঙোগী অষ্টকাল সেবা, পৰ্বদিনদা পাঙথোকলিবা
খৌৱমশিং, মেৱা ৱাযুংবা, ৱাফুকপদা শান্নৱিবা জগোই ৱাস, ৱথ যাত্ৰাদা কাং
চিংলিবা, জয়দেব শকলিবা, গোষ্টঅষ্টমীদা ষন শেনবা লীলা শান্নৱিবা,
য়াওশংদা হোলি সংকীৰ্ত্তন শক্ৰিবা, নুপা পালা নুপীগী পালানা ধূপ আৱতি,
সন্ধ্যা আৱতিগী শক্ৰিবা ঈশৈনা অকোয়ববু ইনিল নিলহন্নি । অসিনা মীয়ামগী
পূক্ৰিংদা ঈংথহনবগা লোয়ননা অধ্যাত্মিকী দেৱীদা চীংশিনবীৱি ।

মতৌ অসুম্মা লমাংদোং : বিষ্ণুপুৱনা কলচৱগী পৰমপৰা ঙাক্তুনা থহুদা
ৱাজৰ্ষি ভাগ্যচন্দ্রনা নিৰূপন তৌবীৱহা শ্রীশ্রী গোপীনাথনা চাওনা ইনোং
হান্নীৱি ।

লমাংদোংদা শীংথানিংঙাই ওইবা লাইফমশিং খৱসু লৈৱি । মদুগী
মনুংদা মৰুওইবা খৱদি -

লাইনিংখৌ ময়াংঙহা :

মসি থোংজাওৱোক তুৱেলগী অৱাংদা টিডিম ৱোদকী নোংপোক্তা
লৈবা খুভমনি । চাউৱবা সনা খোঙনাং পান্ধী অমা মফম অসিদা হৌৱি ।
লাইফম অসি লমাংদোং/বিষ্ণুপুৱদা ইহান হান্না খুন্দাখিবা মীশিংনা লাংনবা
থোংজাও নমু লুচোংজাও হায়বা লাই অদুগীনি । খুভম অসি বিষ্ণুপুৱগী
মখাখংবা শৰুক্তা লৈ ।

পাখংবা শুরুং :

চোথে খুমনগী চীংমচা মৈতৈশিংনা খুন্দাদুনা লৈরিবা মফম, চাউরবা সনা খোঙনাং পাস্বী অমা হৌরিবা অদুগী মনাক্তা পাখংবা শুরুং লৈ। শুরুং অসি কংলাগী শুরুংগা ফাওনৈ হায়না থাজনৈ।

লোকলাই লৈমা :

পাখংবা শুরুংগী মখা পাংবদা লৈবা অপীকপা লোকচপ অমনি। মসি য়াম্মা লুবা লাইফমনি। নিংখৌনা দোলাই তোংদুনা লেঙলকপদা মফমসি য়ৌরকপদা দোলাইদগী কুমখদুনা লোকলাই লৈমদা খুকুমজরগা মখা চৈথে।
ঙসিসু থায়নদগী লৈরকপা চৎনবী অসি মীয়াম্মা ঙাকুরি।

চোথে থাংব্রাই পাখংবগী খুভম :

চোথে থাংব্রাই পাখংবগী খুভম অমা বিষ্ণুপুৰগী বার্দ নম্বর ৬ তা চাওখ্রবা খোঙনাং পাস্বী অমগী মখাদা লাইশঙ শাদুনা থল্লি।



চোথে থাংব্রাই পাখংবগী খুভম

চোখে থাংরাই পাখংবগী ৱাৰী অসিদি গৱীবনিৱাজ (১৭০৯-১৭৪৮) গী মতমদা ইবা চোখে থাংরাই পাখংবা কৌবা লাইৱিক্তগী খঙবদি –

চোখে থাংরাই পাখংবা হায়বসি নিংখৌ কোংদিং অহনবা অমসুং মোইরাং লৈমা ঙানুৱোন থমোইৱেই অনীগী মপাৰী ইৱাং পুৱিকলাই থিংক্ৰি নাচৌবা হায়বসিনি। চোখে থাংরাই পাখংবনা লৈমা শুনুলেই লুহোংবা মতুং ৫ নি শুবদা লাইগী নোংদমনা শিৱদুনা অশি লৈবাক্তা চংখি। মপুৱোইবা নিংবী সতী ওইবী লৈমা শুনুলেইসু মপুৱোইবগা লোয়ননা নোঙ্গামিন্নখি। মহাক্সা অশিবগী লাই লৈনুং থোঙাৱেনবু মবুক পেংহন্দুনা মপুৱোইবগী থৱায় হিংগংহনখি। মখোয় অনীমক খমনুংদগী হল্পক্সনা মমৈদা মোইরাং নিংখৌ অমসুং মোইরাং লৈমা ওইদুনা পানখি।

হৌজিক লমাংদোং/বিষ্ণুপুৱদা লৈৱিবা খুভম অসিনা ৱাৰী অসিবু নৌহৌনা নীংশিংহল্লি। চোখে থাংরাই পাখংবগী খুভম অসি লমাংদোং : বিষ্ণুপুৱদা লৈবা ইতিহাসকা মৱী লৈনবা মৰুওইবা মফম অমনি।

লিতানখোঙ :

য়োংনা শাবা লিতানখোঙসি বিষ্ণুপুৱ দিষ্টিকী মনুংদা মমাঙউঙদা তোংজৈ মৱীল হায়না খঙনৱস্থা লম্বীদা চংলগা লৈ। খোঙ অসি লানবা যাবদি নংত্ৰে অদুবু মসি ইতিহাসকী নীংশিং খৃদম অমদি ওইৱি। খোঙ অসি চন্দ্ৰকীৰ্ত্তি মহাৱাজগী মতমদা শাবা ওইগনি। **A Short History of Manipur** দা অইবা ৱাজকুমার ঝলজিৎ সিংহনা হায়ৱি –

চন্দ্ৰকীৰ্ত্তি মহাৱাজনা কাছাড় লম্বী শেমগংলকপদা থোং অয়াৱদি লীগী থোং ওইৱমই। মদুদি কুইনা শীজিন্নবা যাদে, তেঙ্কল্লি, শেমজিনবসু ৱায়। মতমদুগী পোলিটিকেল এজেন্ট সাৱ জোনষ্টোননা ভাৱত সৰকাৱদা হায়জদুনা যোংকী তাৱানচিংবা পীৱক্সনা লম্বী থোং শেমই হায়ৱি। মসিগী মমাঙদদি যোংকী থোং লৈৱস্থা নত্তে। হৌজিক লৈৱিবা যোংনা শাবা লিতান থোং অসি কৱস্থা শোক তাৱিখতা শাখিবনো হায়বসিদি থিজিনবা অমা চঙলি।

লিতানখোঙ অসিনা চন্দ্রকীৰ্ত্তি মহাবাজনা জিলা দরবার লেঙবদা
শীজিন্নখিবা ঝায় তুরেল মথক্তা শাবা লীগী খোঙদু নীংশিংহল্লি ।



**চন্দ্রকীৰ্ত্তি মহারাজগী মতমদা শারহা
য়োংকী লিতানখোঙ**

খৃ.কু. ১৮৭৪ দা চন্দ্রকীৰ্ত্তি মহারাজনা ভারতকী গবৰ্নৰ জেনেৰেল
অমসুং ভাইসরোই নোৰ্থব্রুককা কাছাড়দা বরাক তুরেন্দা হিথক্তা উন্নদুনা দরবার
ফমখি । মহারাজনা জিলা দরবারগী লেঙবসি ঝাইরহুন্দ থোং লালুগা সেগা
লহীৰোমদা চংতুনা লমাংদোং যৌরগা তোংজৈ মরীলদা চংপনি । খোঙচং
অসিগীদমক খুরোই হাওরা লমাংদোং/বিষ্ণুপুরদগী হৌনা অঙম্বা চীংলহী
তেমখায়দুনা অচৌবা নৃংপাক থৈদোকুনা উপাল ঝাপাল ককথংতুনা
তুথোংলম ফুনবা যাবনা ফুন্দুনা মথক্তা ফোব হায়দুনা থোং শাবা যাবা
মফমদনা থোং শাদুনা অচৌবা তুরেলদনা পাঁষৈ হাঙ্গা থোং শাদুনা
নুংঙাইগদবা মফম ষেংদুনা য়ারেকশঙ শেমগৎলি ।

— মৈতৈ নিংখৌরোল লা: ৭৯

খুরোই হাওরা লমলাংতোং / ৭৬

মহারাজনা মোইরাংশা তোংদুনা লেঙই । মৈতৈ লাম্বী ৫০০, চীংমী
খোঙমী ৫০০, শগোল শামু নাইশল লোয়নৈ । খুরোই হাওরা লমাংদোং
যৌরবদা মফমদুদা য়ারেকলে । গ্রীবিষ্ণু, গ্রীগোপীনাথ, গ্রীআদ্বৈত প্রভু
খুমমজরগা মথা চখদুনা খৌপুম তম্পাক য়ৌরে । নৃংবা চীংরোই
কাদুনা লেঙলগা ঝায় তুরেলগী তোৰ্বান্দা শারিবা য়ারেকশঙদা লেঙুনা
পোখারে ।

অহিং নোংশোয়বা নোং কনা চুবনা চীংমায়দগী অকনবা শাফুগা
লোয়ননা চেহরকপা ঈশিংনা ঝায় তুরেল চাংজৌ পানা ঈহৌরে । চীংমায়দা
হৌবা পামেল উজাও তুবদু ঈরেনা পুথরকলে । মদুনা ফুদেকতুনা ঝায় তুরেল
মথক্তা শারিবা লিতানখোঙ থোংলি তংলে । গ্রীযুৎ মায়থোং লাংশিল্লে ।
খাঙ্গাল মেঞ্জরনা মীয়ামদা লাউথোকলে ঝায় তুরেল লান্দুনা থোংলি শম্বা ওম্বা
কনা য়াওবগে ? লৈশং যাত্রানা লাইবক চাং অমুক্তং য়েংজগে হায়দুনা মীয়াম
মবক্তগী চোংথোবক্কে । মথৌনা লৈরবা লৈশং যাত্রানা ঝাংদা লীশরি পুন্দুনা
পুৱগা ঝায় তুরেন্দা কুমথরে । তাউথবকপা উজাউদগী মশাবু নাহোক্রবা
ঈরপতুনা নৃংজাও কোন্দুনা খাঙলগা ঝায় তুরেলগী তোৰ্বান্দা কাথংলে ।
মখাংদা পুন্নিবা লীশরি লৌথোক্কা লিতান থোংলি শম্বগা মীয়াম্মা থোংদু
লাহোকপা ওমথি ।

হৌজিক লৈরিবা য়োংনা শাবা লিতান খোঙ অসিনা মতমদুগী লীনা
শাবা লিতান খোঙদুবু নীংশিংহল্লি । মসিনা গ্রীযুৎ মহারাজ চন্দ্রকীর্তিনা জিলা
দরবার লেংবগী ৱারী লীরি ।

লমাংদোং/বিষ্ণুপুরদগী ফংবা হৌজিক্কা মণিপুর ষ্টেট মিউজিয়মদা লৈরিবা নৃংগী মূর্তিশিং —

হৌজিক মণিপুর ষ্টেট মিউজিয়মদা লৈরিবা নৃংগা শাবা বামসীতা
অমসুং হনুমান, গন্ধমাদন মূর্তিসি লমাংদোং/বিষ্ণুপুরদগী ফংবনি । মূর্তিশিং
অসি মিউজিয়মদা মতৌ করম্মা পুৱক্তুনা থমথিবনো হায়বসিগী মতাঙদা
পণ্ডিত নিংখৌখোংজম খেলচন্দ্রনা হায় — মূর্তিশিং অসি লমাংদোং/
বিষ্ণুপুরদা লৈবা কলা সংস্কৃতিবু য়োকখংলম্বা মীওইশিং খরা মিং পল্লবদা
গ্রীতৌরাংবম চাউবা সিংহ, বথসিংহনচিংবনা লমাংদোংগী মফম অতৈদগী
খোমজীল্লগা লমাংদোং কৈথেলগী মচি অমদা থনহ্বনি । পণ্ডিত খেলচন্দ্রনা



**লমাংদোংদগী পুরকপা ষ্টেট মিউজিয়মদা
লৈরিবা রামসিতাগী মূৰ্ত্তি**

লুচিংলগা খৃ.কু. ১৯৬৬-১৯৭০ ফাওবদা মিউজিয়মগী কিউৰেটর ওইরম্বা
শ্রী এস, এন, সেন য়াওনা মীওইশিং অসিগা তান্নরগা মণিপুর ষ্টেট
মিউজিয়মদা পুরজুনা থমখিবনি ।

মিউজিয়মগী রেকোর্ডতদি অসুম্মা লৈ –

*Standing Ramsita – in bold relief, broken stella,
broken in pieces, head, arms, face broken and
unrecognisable. The image was brought from
Samupan or Sebokthana, a place for exile for
cross blood marriage for installation at
Bishnupur Bazar. It was later handed over to the
museum, size 2' 6" × 2' 11". 18th century A.D.
style – Manipuri, Material sand stone.*

From Samupan -

Standing Hanuman - upper right hand holding gada left hand broken, both legs broken at calf. In bold relief - 18th century A.D. style Manipuri - size 1' 8" x 1' 7". Material - sand stone.

মূর্তিংশিং অসি ১৮শতাব্দী শতাব্দীগীনি হয়রি। “খৃষ্টগী ১৮শতাব্দীদা মণিপুরদা রামান্দি ধর্ম চংলবদা খুদম হৌজিক ফাওবা রাংথে লৈকাইদা নিংথেম পুথি ময়াদা লৈরিবা রামজি প্রভুগী অত্রা অসিগা মহাবলি ঠাকুর লাংলিবসিগনা লেঙদ্রবা খুদম ওইদুনা লৈরি” (অরিবা মণিপুরী সাহিত্যগী ইতিহাস - খেলচন্দ্র, লামায় ১২৩)

মৈদিংঙু গরীবনিরাজ (১৭০৯-১৭৪৮) না শান্তিদাস গোসাইগী পাউতাক ইন্দুনা খায়নদগী চংনরক্কা ধর্ম লাইনীং লাইশোল খাদোক্কা রামান্দি ধর্ম চংলবদা রামসীতা হনুমান লাংপা হৌখিবনি। গরীবনিরাজ মহাবাজনা লাংলবদা রামসীতাগী মূর্তিদু গুসিসু নিংথেম পুথী মনাক্তা মন্দির শাদুনা রামজি প্রভু হয়না লাংলি। মূর্তি অসিগা লোয়ননা মন্দির অদুমক্তা গভীরসিংহ মহারাজনা নিরুপন তৌরঙ্গা রামসীতা লক্ষ্মন হনুমান লোয়ননা গরীবনিরাজ নিংথে অমসুং শান্তিদাস গোসাইগী মূর্তিসু লৈবি।

ওরা লানগায়বদা চহী ৭ খুত্তাকপা অদুদা কাছাড়দা থৈদুনা থম্বা গ্রীগোবিন্দ, গ্রীগোপীনাথ, গ্রীবিজয় গোবিন্দনচিংবা লাইশিং লৌখোকলুদুনা গভীরসিংহ, নরসিংহ মচিন মনাও অনীনা সেবা চংলি। মবুধৌ ইবুংঙো গরীবনিরাজনা সেবা চংলবদা রামসীতাগী মূর্তিদি থিবা ফংখিদি। নিংথৌনা চুংখাম লোলাসিংদা রামসীতাগী মূর্তি, মবুধৌ গরীবনিরাজ, শান্তিদাস গোসাই হনুমান মূর্তিসু শাহনখি। শক ১৭৫৯ গী ফাইরেল ৫ নি পানবদা অভিষেক তৌরনি হয়না অধিবাস হৌরবদা চীংমী খরনা লৈবাক তৌবদা ফংলকই হয়দুনা রাম লক্ষ্মন সীতাগী মূর্তি পুদুনা লাকখি। (৭) নুমিং অদুমক্তা নৌনা জিবন্যাস তৌদুনা লাইশিং পূন্না লাংখি। মূর্তিংশিংদু হৌজিক নিংথেম পুথী মপান্দা লৈবা রামজি প্রভুগী মন্দিরদা লাংতুনা লৈরি।

(৭) মণিপুর দেবালয় গ্রন্থ - মঙ্গিসিংহ, ব্রহ্মপুত্র থাঙ্গপাং মপাল, ১৯৭৬

হৌজিক মিউজিয়মদা লৈরিবা মূর্তিশিং অসি কনানা করম্মা লাংলম্বনো
হায়বসিদি অসুম্মা ওইবা যাই – গরীবনিরাজ মহারাজনা রামান্দি ধর্ম লৌরবদা
প্রজাশিং খরসু ধর্মসি লৌই । মদুগী খুদ্বু চৈখারোল কুয়াবাদা হায়রিবা –

“খু: ১৭৩৭ হিয়াঙ্গৈ নোংমা পানবা শগোলসেন নুমিত্তা মহারাজনা
মীওই ৩০০ নুকুন থাংই” অসিনা তাকই ।

শামুপল অমসুং লাজোলদগী ফংবা মূর্তিশিং অসিগী মতাঙদদি
ধর্ম অসিবু থাজবা মীশিংনা রাম সীতা হনুমানগী মূর্তি শারগা লাংলম্বা
য়াই । ওঁরা লাজেনবদা মথোয়না শামুপল অমসুং লাজোলগী মফম অসিদা
ফুমদুনা খনম্বা ওইথোকই । তুংদা লৈবাক তৌথোকপদা থেংনদুনা
পুথোরকপা অমসুং তৌথোকপদুদা মূর্তিগী শরুকশিংদু তেকপা, শকতম কায়বা
ওইথোকই ।

হনুমান ঠাকুরগী মূর্তি :

চৈখারোল কুয়াবাদা (লা: ৮৯) হনুমান মূর্তিগী মতাঙদা অসুম্মা ইরি
– “১৬নি লংমাইচিংদা স্না কৈথেনদা য়ুংবা নুংবু হনুমানগী মূর্তি শানবা
মাংবাহনবা তান্না চিংশিনএ ।”

মসিদি পাম্‌হৈবা (গরীবনিরাজ) গী (১৭০৯-১৭৪৮) মতমদনি ।

হৌজিক মহাবলি উমংদা হনুমান ঠাকুরগী মূর্তিসি ওঁরা লান্দা ওঁরানা
মূর্তি অসিগী মাই খুগায়খিবদগী গভীরসিংহ মহারাজনা শক ১৭৫১
(খু: ১৮২৮-২৯) গী পোইনু থা দিসেম্বর ২৭ নি পানবা ঈরাই নুমিত্তা
শেমগৎলগা লাংখিবনি । রাজর্ষি ভাগ্যচন্দ্রগী মপাইবুংঙো শ্যামশাই
খুরাইলাকপদি হনুমান ঠাকুরগী ভক্তনি । হনুমানবু নীংজদুনা পূজা তৌজদুনা
সাধনা তৌজদুনা সিদ্ধি মাপল ফংখি হায়নৈ ।

মিউজিয়মদা লৈরিবা রামসীতা, হনুমানগী মূর্তি ফংলকপা মফম
শামুপল হায়বসি থোংজাওরোক্ষী রাংমদা চিনিকোল (চীংনিংখুল – চু য়াম্মা
থাবা মফম) গী মখাদা লাইমতোন চীংগী নাপোমদা তম্পাক্সা তায়নবা
মফমসিনি ।

চন্দ্রকীর্তিনা (১৮৫০-১৮৮৬) জিলা দরবার চংপদা মফমসিদা শামু
পুল্লমই হায়দুনা শামুপল কোই হায় ।(৮) অদুবু শামুপল হায়বসিদি চন্দ্রকীর্তি



ঢেট মিউজিয়মদা লৈরিবা হনুমানগী মূর্তি

মহারাজগী মমাঙ মধুচন্দ্র মহারাজগী (১৮০০-১৮০৩) মতমদা থোকথিবা ইতিহাসকী তাংকক অমদসু অদুম চেন্নৈ ।

রাজর্ষি ভাগ্যচন্দ্রগী মচাইবুংঙো মধুচন্দ্রনা খ্: ১৮০০ দা নিংথৌ ওই । মনাওনিপা চৌরজিৎপু যুবরাজ, মারজিৎপু সেনাপতি হাপই । নিংথৌ খুভমগী হাকন্দা মচিন মনাওশিং য়াম্মা থুনা য়েংখিনরকই । যুবরাজ চৌরজিৎনা কাছাড়দা চেনত্রগা মফমদুদগী লাম্বী থোমগৎতুনা ময়াবুং মহারাজগী মথক্তা লান্দারকই । মারজিৎনসু চৌরজিৎতা লাল পাংশিল্লে । শঙাইখেলদা লাল শোক্লবদা মায়থিরদুনা মধুচন্দ্র মহারাজ কাছাড়দা লাল চেনথি । চৌরজিৎনা অমুক মণিপুরগী নিংথৌ ওইরে । মধুচন্দ্রনা কাছাড়দগী নিংথৌ কৃষ্ণচন্দ্রগী মতেঙ লৌদুনা মণিপুরদা লান্দারকই । মধুচন্দ্রনা মদুদা শামুপল যৌরকই । অমরোমদনা চৌরজিৎ অমসুং মারজিৎনা মধুচন্দ্রগী লাম্বীবু কোয়শিল্লগা

(৮) তাং ১৫/২/২০০৪ দা লাইরিক অসি ইবগী মতাঙদা মকওইবা মফম খবদং থিভিনজকবদা থিয়াম যদুমনি সিংহ বিটায়র্দ হেদ মাষ্টব, বিষ্ণুপুবনা হায়বকখিবনি ।

মফমদুদা লাল শৌরুবদা মধুচন্দ্র মহারাজবু মচাইবুংঙো মদনশাই অমসুং ময়াং
লায়ী ১০০ যাওনা শামুপলদা হাংথি । — মৈতৈ নিংথৌরোল

শামুপল হায়বসি ইতিহাসকা তৎন-থানবা যাদ্ৰবা লমাংদোং/
বিষ্ণুপুরগী মফম অমনি । মমাঙঙৈ নিংথৌ পান্দিঙৈ মতমদা শাগৈ মশেল
লৌন-লৈনবা যাদ্ৰবা হায়না খনস্বা রাফম থুগাইদুনা লৌন লৈনবা থোক্ৰবদি
মথোয়বু ইছোক্ৰগা শামুপলদা লোই থাই । (৯) অসুম্মা লমাংদোং
(বিষ্ণুপুরদগী) ফংবা সংস্কৃতিগী মচাক মরলশিং অসিগা মণিপুরদা চৎনরস্বা
হৌজিক্তি চৎনদ্রবা সমাজগী খবক খৌরম নীতি নিয়ম কয়া অমসু খঙবা
ঙমহল্লি ।

লমাংদোংগী মফম অমদগী ফংবা কলচরগী মচাক মরল অমা খঙনবা
হোৎনরুবদা ইতিহাসকী থেঙথাং অমদা মণিপুরী সমাজদা লৈরস্বা চৎনবী
লোইথাবা হায়বসি খঙলকপনি । লৌন লৈনবা যাদ্ৰে হায়বা নুপা নুপী অনীনা
লৌনরবদা সমাজনা মথোয়বু ইছোক্ৰই, তোৎন তিন্নদে, সমাজগী খবক
খৌরমদা যাওহন্দে । চৎনবী অসি মণিপুরদা নিংথৌ পান্দিঙৈ মতম ১৮শুবা
চহীচাদা লৈরস্বনি । ঙসিদি ২১শুবা চহীচা যৌরে । বিজ্ঞান অমসুং
টেক্নোলোজি চাওখৎলক্ৰে । মীওইবনা শুনতরংদা পায়দুনা থা থরানমিচাক্কী
লমদমদা থোংদাবা ঙমলে । শুনতরংদা অমসুং সমুদ্রগী লৈখাদা, চীংদোন্দা
খিজিন লুমজিন তৌদুনা, চাংয়েং কয়া পাংথোক্ৰনা অচুস্বা কয়া খঙদোকপা
ঙমলে । অন্ধবিশ্বাস কয়া কোকহল্লে । অনৌবা রাফম কয়া পুথোকলে ।
লোয়ননা মাংই শেংই, লৌন লৈনবা যাই যাদ্ৰে হায়বনচিংবা থায়নগী চৎনবী
কয়া অমসু মতমগা চুন্নদ্রে হায়দুনা থাদোক্ৰরে ।

(৯) লোইথাবগী চৎনবী অসি মমাঙঙৈদা মণিপুরদা চৎনবমই হায়বসি শামুপলনা ঙসিসু তুংদা লাক্ৰদবা
মীবোলদসু নীংশিংহনগনি । লোই থাফম অসি শামুপলদতসু নঙনা হাওজোংপনদসু
ওইবমই । মদুগী খুদমদি —

লৈশাং দেবাদ্গী কুম ...

“শক ১৭৮৩ বাকচিং ৬ নি নিংথৌকাবদা শলাম মচা অমনা বামন কোনোক নুপী অমা লৌবদুনা
মতু মরা হাওজোংপনদা লোই থাই ।” — ইবুংঙোহল, খেলচন্দ্র, চৈথারোল কুম্ভাবা, মণিপুরী
সাহিত্য পৰিষদ, ইম্ফাল, লা: ৩৪৮

সোইবম বলসিংগী কুম ...

শক ১৭৮৯ ... তিয়াই ১১ নি ঈবাইদা থোকচাও চিবাই লাল্লুপচিংবনা মনাও নুপী লৌএ হায়দুনা
হাওজোংবন্দা লোই থাই । Ibid. লা: ৩৬৮

বারোই

জাতি অমনা চাওখংপগী লমজেন্দা য়াওদুনা মাঙজিল থাবা তারবদি
মাগী মাগী নাংকী পারী পুরীগী ইতিহাস, মখোয়না তুংগী মীরোলগীদমস্তা
তহীরহা খুদোলপোৎশিংদু খঙজিনবা হায়বসি তঙাইফদবনি । তাঙলবা
লনশিং অদু সংস্কৃতিগী তাবু নুংদা চেকশিনা ঙাক শেন্দুনা থমজিনবা হায়বসি
নৌনা হৌরকলিবা মীরোলগীদমস্তা ঐখোয়না তৌফম থোকই ।


জাতি অমগী হৌরকফম, পারী পুরী, ইতিহাস, কলচর, পরমপরা
ময়েকলানা লৈবা হায়বসি য়াম্মা লেমজনিংঙাইনি । মরম অদুনা ঐখোয়না
মসিবু ঙাকশেন্দুনা থবা তারিবনি । মসি তরাই তরাইবদি নত্তে । কলচরনা
কোনশিনবিরিবা লম অসিসু ওছোকনা পাক চাওয়ে । মীওইবনা সভাতা
শেমগৎলকপদা চংলিবা মচাকশিং লোয়না মসিগী পন্থুংদা য়াওরে । খুদম
ওইনা হায়বদা, মপাছোংগী ওইবা মীংনা উবা পোৎলম য়ুম-কৈ, ফুরা-
দলাল, ফিজ়েং-ফিজ়োল খুজু-খুংলাই, কোল-লিকনচিংবগা লোয়ননা
মীওই কাঙলুপ অদুগী চংনলোল, ব্যবহার, আইন, লিচং-শাজং, ধর্ম লোল,
সাহিত্যনচিংবনা তিল্লবা মপুং ফাথ্রবা পোথোক অমনি । মীরোল কয়া লান্না
থাংথরকপা ফিদম মগুনদুনি । অদুগা মসি মতমনসু অহোংবা পুরক্লিবনি । লম
অমগা ঙ-পাউ ফাওনবদগী, তিন্ন-তোৎনবদগী, খুন্দা লৈতারবদগী, বিজ্ঞাননা
চাওখংলকপদগী, খুংশেমগী মতেংনা সহর শেমগৎপদগী, লাল থোকপদগী,
মহৌশা লাইরেশ্বীগী অশাও মৈরীদগী, যুহারাবা, চীং নিংখায়বনচিংবা কয়া
থোকপদগী অহোংবদু লাকপগী মরম ওইহল্লি । জাতি অমগী মমল য়াথ্রবা
কলচরগা মরী লৈনবা, ইতিহাসকা শাগোন্নরবা মচাক মরল কয়া মাংহন
তাকহনখিবা থোকই । করিগুন্ডদনা মপাঙ্গল কনবা জাতি অমনা অশোনবা
অমবু খুদুম চনশিন্দুনা মখোয়বু নমথবীবা, মখোয়গী কলচরবু মুখংপীথিবসু
কয়া অমনি । অসুম্মা মায়কৈ কয়াদগী শুমজিল্লক্লিবা শাফু অসিবু মায়েক্লবা
ঙম্বা ঐখোয়না থোঙফম চেৎনা লেপহৌদ্রবদি ঐখোয়গী তোপ তোপ্পা কলচর
মাংখিগদ্রা হায়বগী অকিবা লৈ ।

ইতিহাসকী তাক্কক অমদা খুরোই হাওরা লমলাংতোংনা ওইরম্বা শক্তম খঙদোকপা, লমদম অসিনা মণিপুরী কলচরদা তম্বিবা খুদোলগী মতাংদা খরদং থিজিনলুবগী পাউদম অমনি লাইরিক অসিদা ইজরিবসি ।

লমদম অসি মণিপুর ইতিহাসকী মরুওইবা খৌদোক কয়াগা মরী লৈনবা মফম অমনি । মণিপুরগী লৈঙাকলোন, লাইনিং লাইশোল, খাজনবী, নাংকী ওইবা চংনলোন কয়াগা তংন থানবা যাদনা চহী চা কয়াগী মমাঙদগী লৈরক্ৰবা মফমনি । মণিপুরদা বৈষ্ণব ধর্ম চংনদ্রিঙে মমাং অমসুং রামান্দি ধর্ম চংপা হৌদোক্কপদা অহানবা ওইনা খোঙদাফম ওইবা, হিন্দু ধর্মগী অশেঙবা মফমনি । মৈতৈ পাঙলশিংনা খুন্দাবা হৌখিবা মফমসুনি ।

খুরোই হাওরা লমলাংতোং হৌজিক্কা লমাংদোং/বিষ্ণুপুর হায়না খঙনরবা লমদম অসিনা মণিপুরগী ইতিহাস, কলা সংস্কৃতিদা তম্বিবা খুদোলশিং মতমগী খোংলৈ মতুংইনা মমি শাম্রকলে । নীংশিং খুদম কয়া তেক কায়থে, ইনিংখৌশিংনা শেমগৎলম্বা ফজরবা সভ্যতাগী মচাক মরল কয়াসু ঈরোনুংদা লূপশিনথে ।

খুরোই হাওরা লমলাংতোংগী মরমদা থিজিনবা হায়বসে তুংদা হৌরকলিবা মীরোলগীদমক্তা লছুম লেপশিনবিবনি । মসিদি ইপা ইপুগী খুদুং লীবনি । ঐখোয়গী চংনলোল, ব্যবহার, লাইনীং লাইশোল, কলা সংস্কৃতিদা অনৌবা ঈনোং হাপ্পনি । সংস্কৃতিগী তংলুরগদবা লীচিংবু অমুক নৌনা কনখংহনবনি ।



হৌজিক ওইরিবা লমাংদোং কৈখেলগী শক্তম অমা

নৈনজখিবা অমসুং মতেঙ লৌজখিবা লাইরিক খৱা

- ১। চৈথারোল কুস্বাৰা — সম্পাদকশিং — লাইবেনময়ুম
ইবুংঙোহল সিংহ, নিংথৌখোংজম
খেলচন্দ্রসিংহ, ফোঙবা মণিপুর সাহিত্য
পরিষদ, ইম্ফাল ১৯৮৯
- ২। অৱিবা মণিপুরী সাহিত্যগী ইতিহাস — শ্ৰী নিংথৌখোংজম খেলচন্দ্র
সিংহ, ডিভাইন বুক মাৰ্ট, পাওনা
বাজার, ইম্ফাল, ১৯৮৯
- ৩। মৈতৈ নিংথৌরোল — সৱাংথেম বৱমনি সিংহ, সাহিত্যভূষণ,
ৰাজেস বুক ষ্টোৱ, ইম্ফাল, অনীশুবা
খুংনম- ২০০০
- ৪। চিংখংখোম্বা মহাৰাজ গজা চংপা — সম্পাদক: বাজকুমাৰ শ্ৰীম্নাহল
সিংহ, বি কম, অনীশুবা ফোঙবা -
১৯৬৪
- ৫। মণিপুর গোবিন্দ নিৰ্ণন — শ্ৰীৰাজকুমাৰ সনাহল গুনেশ্বৰ, শিংজমৈ
ময়েংবম লৈকায়, ইম্ফাল, ১৯৮০
- ৬। শ্ৰীশ্ৰীগোবিন্দাশ্ৰম — মোইৱাংথেম চন্দ্রসিংহ, পণ্ডিত, চূৰাচান্দ
প্ৰিন্টিং ৱাৰ্কস, ইম্ফাল, ১৯৪২
- ৭। ৰাজৰ্ষি ভাগ্যচন্দ্র — শ্ৰীসিতাৰাম মুখ্যোপাধ্যায় মুখৰ্জি, বুক
সপ্লাই, আৰিনাশপুৰ, বীৰভূ, ১৯৯৫
- ৮। কাৰ্ভা মহাৰাজগী মজাইবুংঙো ময়ী — শ্ৰীৰাহেংবম গৌৰচন্দ্র সিংহ,
বি.এ. শগোলবন্দ, ইম্ফাল, ১৯৭৭
- ৯। শ্ৰীশ্ৰীৱাসপঞ্চাধ্যায় — পণ্ডিতৰাজ শ্ৰীঅতোম্বাপু বিদ্যৱত্ন,
ভাগ্যবতী কাৰ্য্যালয়, চূৰাচান্দ প্ৰিন্টিং
ৱাৰ্কস, শক ১৮৮৩ (খৃ: ১৯৬১)

- ১০। **সংজ্ঞা** — রাজকুমার সনাহল, শিঞ্জমৈ ময়েংবম
লৈকায়, ইম্ফাল, সাইন্টিফিক দিফেন্স
এন্ড কলচরেল সোসাইটি, ১৯৭০
- ১১। **The Meithei** — T.C. Hodson, Neeraj
Publishing House, Delhi,
Reprint Edition - 1975
- ১২। **A Short History of Manipur** – R.K. Jhalajit Singh,
O.K. Store, Paona Bazar,
Imphal - 1965
- ১৩। **মৈতৈ বামোন হৌরকফম** – নামৈরাকপম ইবোচৌবা সিংহ, অবিবম
চিত্ৰেশ্বর শৰ্মা, ব্ৰহ্মচাৰিময়ুম কুল্লচন্দ্র
শৰ্মা, চীংতম প্ৰেস, নাওৰেমথোং -
১৯৯৫
- ১৪। **মসিল** — খুলেম চন্দ্ৰসেখর সিংহ, পণ্ডিত/মাইটৌ
— মৈতৈ ময়েক ওর্গেনাইজিং এণ্ড
রিসার্চ এসোসিয়েসন, নাওৰেমথোং -
১৯৯৭
- ১৫। **খাগেশ্বা লাঙজৈ** — সম্পাদক, শ্ৰীওইনাম ভোগেশ্বর সিংহ,
পি এস প্ৰিন্টিং এন্ড ষ্টেশনারী,
মোইরাংলৈরক — ২০০১
- ১৬। **Glimpses of Manipuri Language, Literature and
Culture** — Manipuri Sahitya Parishad,
Imphal - 1970
- ১৭। **Sanamahism** — Edited by Sapammacha
Sanatomba @ Bheigya,
Institute of Manipuri
Studies, Tera Bazar, Imphal

- ১৮। মণিপুরী কলচরদা মীংয়েং অমা – দা. পাওনম গুনিদ্ৰ – পোন্ধ্রফম
পব্লিকেশন, ইম্ফাল – ২০০০
- ১৯। **Manipur – The Mainstream** – N. Tombi Singh,
Rajesh Printing Press,
Delhi - 6, 1975
- ২০। হৌজিকী সাহিত্য অমসুং সংস্কৃতি – এলাংবম নীলকান্তসিংহ, রাইটস
ফোরম, ইম্ফাল – ১৯৯৮
- ২১। **Gazetteer of Manipur** – E.W. Dun, Vivek
Publishing Company, Delhi
- 1981
- ২২। শ্রীশ্রীগোবিন্দজী অমসুং মণিপুর – লাইশ্রম জয়চন্দ্র সিংহ, স্মরাজ
প্রিনটিং প্রেস, ইম্ফাল – ১৯৯৩
- ২৩। শ্রী মুৰ্ত্তি – রাজর্ষি ভাগ্যচন্দ্র সেবা সঙ্গ, ইম্ফাল -
১৯৯৯
- ২৪। মণিপুরী দেবালয় গ্ৰন্থ – শ্রী লাইশ্রম মঙ্গি সিংহ, ভক্তিরস
চুৰামনি, ব্রহ্মপুৰ – ১৯৭৬
- ২৫। **Statistical Abstract of Manipur : 2001** –
Directorate of Economics
and Statistics, Govt. of
Manipur.
- ২৬। **Religious Belief of the Ancient Manipuris** –
W. Yumjao Singh
- ২৭। ইমোইনু অহোঙবীগী তুংনফম – য়ুমনাংমা বুদ্ধিচন্দ্র
- ২৮। বামোন খুৰ্ছোকলোন – য়েন্দ্রেবম মুনান মৈতৈ, থোংলেন
বামোনশিংগী হৌরকফম – তাইবী লাংথাকপম (কুঞ্জ), লাংথবান
বায়ী – ক়োনুং, ইউনিভারসিটি

Journals & Souvenirs

- ১। মণিপুরী জগোই সেমিনারগী নৈনখিৰা মশক — ১৯৭১ —
সম্পাদক শ্ৰী এলাংবম নীলকান্ত সিংহ —
মণিপুর ষ্টেট কলা একাদেমী ইম্ফাল — ১৯৭৫
- ২। 45 days Workshop of Traditional Manipur
Sculptors- 8th Feb. 2001
— Organised by Manipur State
Museum etc.
- ৩। মণিপুরদা লাই শাবা অমসুং হকপা খোংপগী কলা (সেমিনারগী চে)
— এ চিত্ৰেশ্বৰ শৰ্মা — ১৯৯৪ দা মণিপুর
ইউনিভাৰ্চিটিদা পাথোকখিৰা
- ৪। The Vishnu Temple at Bishnupur
(Seminar Paper) —
Th. Jadumani Singh, Bishnupur
— 20th June, 1986
- ৫। সনথোঙ — ইন্দিটব, মনিন্দ্র কোনসম, প্ৰিয়াদৰ্শিনী বুক ট্ৰষ্ট,
ইম্ফাল, ভোলুম ৫, নং ৭ — ১৯৯৮, ভোলুম ৪,
নং ৮ — ১৯৯৭
- ৬। ঈশিং চাইবী — ১০শুবা চহী ৫শুবা মশীং — সেপ ২৫, ২০০৩,
মণিপুরী সাহিত্য পৰিষদ, বিষ্ণুপুৰ ব্ৰাঞ্চ।




পোং নিংখৌ ঝিখোম্বনা মৈদিংঙু ক্যাম্বদা শুদোল
তল্লকপা মূর্তি (ভুংলোমগী শক্তম)



গোং নিংবৌ বিবোম্বনা মৈদিংগু ক্যাম্বদা বুদোল
তল্লকপা মূর্তি (নাকচেনকী শঙ্কর)



বিষ্ণু মূৰ্ত্তি হাঙ্গা মথজনা খুনু তোংবা কাগোক



শ্রীগোবিন্দগী মন্দিরদা বিষ্ণু শালগ্রাম হাপুনা থল্লিবা কাগোক



অইবীনা বুচন্দ্র মহারাজগী মশু ইবুংঙো সনাজাওবা লৈশেদ্বগা লোয়ননা
লক্ষীপূজা নুমিংতা বিষ্ণুদা খুরুমজবা, ১২-১১-২০০৪



মৈদিংগু ঝাগেশ্বৰী মতমদা শাবা হৌজিক্লা লাইরিকয়েংবম লৈকাইদা
চনম থাবম লাইরিকয়েংবম শাটগনা সেবা চংলিবা বিষ্ণুমূৰ্ত্তি



খুয়াই লাইরিকয়েংবম লৈকাইদা লাংলিবা বিষ্ণুদা
অইবীনা খুয়াইজবা, ১৫-১১-২০০৪



চোথে থাংবাই মাংবংগী মশাইগোন্দগী লাইনা ওক ওন্দুনা চেনখিবদু
হাংলগা খুদেংদা শেন্দগী খুদেংগী অকোইবদা হৌরকপা বাং পাহী
কাসিফাই

খুয়াই হাওরা লমলাংতোং / ৯৪

অইবীগী ফোঙলবা লাইরিকশিং :

(ক) তল্লবা লাইরিকশিং — টেক্সবুক ওইনা :

- (১) ফিজিকেল এডুকেশন : ক্লাস বানগী — ১৯৬১ ; ক্লাস থ্রীগী — ১৯৮১; ক্লাস ফোরগী — ১৯৮২; ক্লাস ফাইবকী — ১৯৮৩; ক্লাস আইটকী — ১৯৮৩; ক্লাস আইটকী (ইংলিস) — ১৯৮৪; ক্লাস নাইন অমসুং টেনগী — ১৯৯১।
- ২) অঙাংগী বিজ্ঞান — ভূগোল অনৌবা — ১৯৬৮

(খ) রিশার্শ পব্লিকেশন ওইনা :

- এডুকেশন ইন মণিপুর (ইংলিস) — ১৯৮১
ফিজিকেল এডুকেশন ইন দি স্কুল অফ মণিপুর (ইংলিস) — ১৯৮১
ফিজিকেল এডুকেশন এণ্ড এডজসমেন্ট (ইংলিস) — ১৯৯১
ফিজিকেল এডুকেশন এণ্ড স্পোর্টস (ইংলিস) — ১৯৯২

(গ) সাহিত্যগী ওইনা :

খোমজিনবা রাবেং (বেডিওদা ঙাঙখিশিং) — ১৯৭৩; ফিজিকেল এডুকেশন (নুপীশিংগী রাবেং) — ১৯৭৫; ঔ অমসুং সমাজগী যাইফবা (রাবেং) — ১৯৭৮; অঙাংগী লৈকোল — ১৯৮৩; স্বগগী লৈবাক্সুদা (লমকোয় রাবী) — ১৯৯৪; কোস্বীং ওপবেসন (রাবী মচা) — ১৯৯৬; নুপীগী যাকায়বোল (রাবেং) — ১৯৯৭; কোরৌহনবনা ইরোন্নুংদগী খোংদোয়রকপা লমদমদুদা (লমকোয় রাবী) — ১৯৯৮; লোইনাইদ্রবা রাবী (রাবী মচা) — ১৯৯৯; কোহিনুবগী মশাইগোন্দা (লমকোয় রাবী) — ২০০০; আমেরিকাগী খোঙচৎতা — (লমকোয় রাবী) — ২০০১; খুরোই হাওবা লমলাংতোং (লমাংদোংঃ বিষ্ণুপুর) — ২০০৪

শ্রীমতী চোংথাম নিংঙোল যামিনী দেবী খু. ১৯৩৬ কী দিসেম্বর ১৫ দা কৈশামথোং তোপ লৈরক্তা পোকই। অপোকপগী মিংনা চোংথাম বেনুধর সিংহ, অপোকপগীনা রাজকুমারী সনাতোম্বী দেবীনি। পুস্ত্রম্বম রাইকুমার সিংহ তেরা কৈথেলদা লৈবগী লোয়নবীনি। মচানুপা অনীগী মমানি। মহাক এলাহাবাদ ইউনিভার্সিটিদগী মাস্টর অফ এদুকেশন, পাটনা ইউনিভার্সিটিদগী সার্টিফিকেৎ অফ ফিজিকেল এদুকেশন এন্ড স্পোর্টস, গৌহাটি ইউনিভার্সিটিদগী বিটি অমসুং পিএচডি, ব্টিশ ইন্সটিটিউটতগী দিপ্লোমা জর্নেলিজমনি। মইহে মশিং তমলকপদা মকোক থংদুনা বৃত্তি ফংদুনা লাকই। শান্ন-খোংনবগী লমদা প্রাইজ সার্টিফিকেৎ, থ্রি ষ্টারস ফংবা মীশকনি। দি এম কোলেজ পুন্নিঙুদা ফিজিকেল এদুকেশন অমসুং স্পোর্টসকী ওজা, জি. পি. রুইমেন্স কোলেজদা এদুকেশনগী রিদর, দি এম কোলেজ অফ কম্মসকী প্রিন্সিপাল ওইরম্বী। শ্রীমতী যামিনী একাদেমিক, কলচরেল, সোসিয়েল ওর্গানাইজেশন কয়গী মেম্বর ওই। নেহরু যুবক কেন্দ্র নিউ দিল্লি, এদভাইজরী বোর্ড এন সি সি, নিউ দিল্লি, স্পোর্টস অথরিটি অফ ইন্ডিয়া নোর্থ ইষ্ট এদভাইজরী কমিটিগী মেম্বর ওইনা থৌদাং যাখি। মণিপুর স্টেট কাউন্সিল ফোরম রুইমেন্স স্পোর্টস কাউন্সিল, টেক্টিবুক কমিটিগী মেম্বর ওইনসু থৌ পুরমই। মণিপুর লিগেল এইড এন্ড এদভাইস বোর্ড (১৯৯০-৯৭) মণিপুর লিগেল সার্ভিস অথরিটিগী (১৯৯৮-২০০৩) মেম্বর ওইরমই। হৌজিরা মণিপুর ইউনিভার্সিটিগী বোর্ড অফ স্টুডীজ অমসুং সিনেটকী মেম্বর ওইরি।



মহাক শান্তিগী সেনা অমসুনি। মণিপুর পীছ কমিটি, ওল ইন্ডিয়া পীছ এন্ড সোলিডারিটি ওর্গানাইজেশন, মণিপুর চেপটরগী ভাইস প্রেসিডেন্ট ওইনা মণিপুরগী মনুং অমসুং মপানগী লমদা পাঙথোকপা সেমিনার, কনফারেন্স কয়াদা শরুক যাই। ইউনাইটেড রিলিজন্স ইনিসিয়েটিভকী মেম্বর অমা ওইনা আমেরিকাগী পিটসবর্গতা খুঃ ২০০০ দা চংতুনা মালেমগী শান্তিগীদমক সহি ভৌবদা শরুক য়ারুই। ইন্টার্ন জোনেল কলচরেল সেন্টর কোলকাতা (২০০০-২০০৩), নেসনেল বুক ট্রাষ্ট অফ ইন্ডিয়াগী মণিপুরী লেঙ্গোইজ এদভাইজরী পেনেল মেম্বর ওই। আকাসবানী ইন্ফালগী রেগুলর ব্রোডকাস্টরনি, দূরদর্শন কেন্দ্র ইন্ফালগী প্রোগ্রামদসু তোয়না শরুক যাই। সাহিত্যগী লমদসু খুদোল তল্লি। মণিপুরী সাহিত্য পরিষদ, রাইটস ফোরম, লৈমরোল খোজ্জকোল (লৈকোল)গী লাইফ মেম্বরনি। খু. ১৯৯৯-২০০০ দা রাইটস ফোরমগী প্রেসিডেন্ট ওই। মণিপুরগী মনুং অমসুং মপান্দা ফোঙবা চেফোঙদা জরনেল, মেগাজিন্দা আর্টিকল ই। অঙাংগী তল্লবা টেক্সবুক, এসে, বারীমচা, লমকোয় বারীনচিংবা ই। মানা ইবা “খঙনিংবশিংদে” হায়বা অঙাংগী সাহিত্যগী লাইরিজ্ঞা মণিপুর সরকারনা মনা পীখি। “লৈলাংবা” কৌবা জরনেল অমগী এদিতর ওইরমই। হন্দক ফোঙলিবা লাইরিক “খুরোই হাওরা লমলাংতোং” হায়বসিনা মাগী ২৬ শুবা লাইরিকনি। থবক্তগী পোথারবা তুংদা আশ্রম অমা লিংখংতুনা নুপী অমসুং অঙাংগী চাওখং থৌরাং কয়া লৌখংলি।



রাইটস ফোরম, ইন্ফাল